

غوث صمدانی محبوب سبحانی
سید محی الدین عبد القادر جیلانی قدس سرہ

کبریا کی حکمت

شرح از

مولانا عبد الممالک علیا



سیرت فاؤنڈیشن

۸۵۵- این سمن آباد، لاہور

بِسْمِ اللَّهِ الرَّحْمَنِ الرَّحِيمِ

دُرُود
کُبْرَى ایچین

صَلَّی اللہُ عَلَیْہِ
 وَاٰلِہٖ وَسَلَّم
 وَسَلَامٌ عَلَیْہِ
 وَاٰلِہٖ وَسَلَّم

پاکستان میں اسلام اور اسلامی تصوف
 کے موضوع پر معیاری کتب کی اشاعت کے لیے

الحاج محمد ارشد قریشی رحمۃ اللہ علیہ

کا نام ہمیشہ محترم رہے گا۔

سیرت فاؤنڈیشن کی طرف سے شائع کردہ یہ سلسلہ کتب

اُن کی یاد سے وابستہ ہے۔

غوثِ صمدانی محبوبِ سبحانی

سید محی الدین عبد القادر جیلانی قدس سرہ

کبریاۃ الحسن

شرح از

مولانا عبد المالك علیہ رحمۃ



سیرت فائزہ یسین

اسلامی علوم و فنون کا تحقیقی و اشاعتی ادارہ

۸۵۵- این، سمن آباد - لاہور

جملہ حقوق محفوظ

نام کتاب	:	کبریت احمر (درد و شریف)
مصنف	:	حضرت شیخ سید عبدالقادر جیلانی رحمۃ اللہ علیہ
مترجم و شارح	:	حضرت علامہ مولانا عبدالملک کھڑوی رحمۃ اللہ علیہ
ناشر	:	سیرت فاؤنڈیشن لاہور
طابع	:	سرور قادری پرنٹرز لاہور
اشاعت	:	ربیع الثانی ۱۴۲۲ھ بمطابق جون ۲۰۰۳ء
تعداد	:	پانچ سو
قیمت	:	135-00

بسعى واهتمام
نصرا قبال قریشی

مالک و مہتمم، سیرت فاؤنڈیشن - لاہور فون ۷۵۶۰۸۸۲

تقسیم کار

- دربار ایک شاپ - دربار مارکیٹ - گنج بخش روڈ — لاہور
○ المعارف _____ گنج بخش روڈ — لاہور
○ ضیاء القرآن پبلی کیشنز - _____ گنج بخش روڈ — لاہور
○ " " " " اُردو بازار — کراچی
○ نظامی کتب خانہ : دربار حضرت بابا فرید الدین گنج شکر، پاکستان شریف

سخنِ مدبر

درودِ کبریت الاحمر کی زیرِ نظر شرح علامہ ابوالبرکات خمد عبدالملک علیہ الرحمۃ کے رِشحاتِ قلم میں سے ہے۔ یہ درودِ مبارک سیدنا حضرت غوث الاعظم رضی اللہ تعالیٰ عنہ کی تالیف ہے اس کے فیوض و برکات کے بارے میں علامہ موصوف شرح کے پیش لفظ میں لکھتے ہیں:-

”درودِ الکبریت الاحمر ایک ایسا وظیفہ ہے جس کا درود دن رات لاکھوں دفعہ ہوتا ہے۔ اور اس کی برکات سے ایک عالم مستفید ہو رہا ہے..... حقیقت و اخلاق محمدی سے جس قدر شیخ سید عبدالقادر جیلانی رضی اللہ عنہ واقف ہیں، ایسا رتبہ کسی دوسرے ولی کو نہیں دیا گیا۔ حضرت نے بھی ”یا ایتھا الذین امنوا صلوا علیہ وسلموا تسلیما“ کا فرض ادا کرتے ہوئے یہ درود تالیف فرمایا..... ایک مقدس زبان سے یہ الفاظ نکلے تھے۔ اس لیے حضرت کا آنحضور صلی اللہ علیہ وسلم پر درود بھیجنا خدا کے درود بھیجنے کے مشابہ ہے..... جس نے آدابِ تکریم جب کبھی یہ درود پڑھا اس کے دین و دنیا کے مقاصد حاصل ہوئے۔ اسی شہرت سے اس درود کا نام ”کبریت الاحمر“ (یعنی سُرخ گندھک) مشہور ہوا..... روایت ہے کہ سُرخ گندھک کو کیمیائی طریقے سے تانبے پر ڈالا جائے تو وہ سونا بن جاتا ہے۔ اسی طرح جو شخص اس درود کا ورد کرے اس کا وجود طلا ہو جاتا ہے..... اس سے زیادہ کسی درود شریف میں حقیقت محمدی اور اخلاقِ احمدی صلی اللہ علیہ وسلم کی شرح نہیں ہے..... اس کے ورد سے مقاصد کا حاصل ہونا یقینی ہے۔ لیکن شرط یہ ہے کہ اس کا

دینیہ ان آداب و طریق سے کیا جائے جو اس کے لیے مقرر ہیں۔ جو لوگ محروم رہنے میں اس کا باعث سوائے اس کے اور کچھ نہیں ہے کہ وہ آداب کو ملحوظ نہیں رکھتے.....“

کسی عبارت کو بغیر سمجھے ہوئے پڑھ جانے میں اور اس کے معنی و مفہوم سے آگاہ ہو کر پڑھنے میں جو فرق ہے وہ عیاں ہے۔ غور طلب بات یہ ہے کہ جن الفاظ کے ورد سے اس قدر بے کراں فیوض و برکات حاصل ہو رہے ہوں، ان کے اسرار و معانی سے جو ذوق اور کیف نصیب ہوگا اس کا عالم کیا ہوگا۔

علامہ عبدالملک نے یہ شرح لکھ کر ایک اہم ضرورت کو پورا کیا ہے۔ اور ”کبریت چم“ کو عربی جان بنانے والوں کے لیے موقع فراہم کیا ہے کہ وہ اس کے فوائد سے مستمع ہونے کے ساتھ ساتھ اس حظ و انبساط سے بھی محروم نہ رہیں جو ان کلمات طیبات کو سمجھ کر پڑھنے کا ثمرہ ہے۔ شرح میں یہ التزام رکھا گیا ہے کہ وہ عام فہم ہو، اتنی دقیق نہ ہو کہ اس کو سمجھنے کے لیے ایک اور شرح و تکرار ہو۔ پیش لفظ میں ان تمام آداب کو وضاحت کے ساتھ بیان کر دیا گیا ہے جن کا ملحوظ رکھنا شرط ہے۔


اس شرح کے مصنف مولانا عبدالملک کا تعلق موضع کھوڑی متصل ڈنگ ضلع گجرات کے ایک معزز گوجر چوہان خاندان سے تھا۔ آپ کا گھرانہ علم و فضل کے لحاظ سے پورے علاقے میں ممتاز تھا۔ آپ کے والد مولانا محمد عالم ایک مقتدر عالم دین تھے۔ مولانا عبدالملک نے ابتدائی تعلیم والد گرامی اور بڑے بھائی سے حاصل کی اور اپنی خدا داد ذکاوت کی بدولت بہت جلد علوم دین کی تکمیل کر لی۔ درسیات سے فارغ ہو کر مولانا محکمہ مال میں بطور مددگار چوہانوی ملازم ہو گئے۔ لیکن جلد ہی افسر مال کے عہدہ پر ترقی کی۔ آپ کی گونا گوں خوبیوں کا چرچا نواب صادق محمد خاں امیر بہاولپور کے کانوں تک پہنچا تو انہوں نے مولانا کو ریاست میں بلا کر مشیر مال کا منصب تفویض کیا۔ آپ اس عہدہ جلیلہ پر ۳۵ سال تک فائز

رہے۔ اودو مال آپ نے بیش بہا خدمات انجام دیں۔ نواب صاحب آپ کا بے حد احترام کرتے تھے۔ علامہ صاحب کو عربی زبان و ادب پر بے پناہ عبور حاصل تھا۔ عالم دین تودہ تھے ہی، اس کے ساتھ ساتھ وہ ایک قادر الکلام شاعر بھی تھے۔ صادق تخلص اختیار کیا تھا یہ تخلص رفتہ رفتہ ان کی عرفیت بن گیا اور وہ علامہ صادق کے نام سے معروف تھے۔ علامہ عبدالملک کی تالیفات میں زیر نظر شرح کے علاوہ قصیدہ غوثیہ اور قصیدہ بردہ کی شرحیں بھی اہل نظر سے فراج تحسین حاصل کر چکی ہیں۔

علامہ صاحب کا وصال ۲۶ جمادی الثانی ۱۳۶۰ھ (۲۱ جولائی ۱۹۴۰ء) کو اپنے آبائی وطن کھوڑی میں ہوا اور وہیں آسودۂ خاک ہوئے۔

یہ شرح کافی عرصہ ہوا صوفی پبلیشنگ کمپنی منڈی بہاؤ الدین کی طرف سے شائع ہوئی تھی اور اب نایاب ہے۔ جناب حکیم محمد موسیٰ امرتسری نے اپنے کتب خانہ سے اس کا مخزنہ نسخہ مرحمت فرمایا جس کا عکس لے کر اب اسے شائع کیا جا رہا ہے۔ اولین اشاعت میں درود مبارک کا الگ متن نہیں دیا گیا۔ اس سے ان حضرات کو جو درود شریف کی تلاوت کرنا چاہیں، دقت پیش آتی تھی۔ موجودہ اشاعت میں اس کمی کو دور کر دیا گیا ہے۔

کبریتِ احمر کے جس متن کو اس اشاعت کی زینت بنایا گیا ہے وہ ”حرز یانی کے اس نسخہ میں شامل ہے جو خواجہ علی محمد شاہ صاحب چشتی نظامی کے حسبِ ایما ۱۹۴۳ء میں پاکستان شریف سے شائع ہوا تھا۔ اب سیرت فاؤنڈیشن لاہور نے اس نسخہ کو نہایت اہتمام کے ساتھ شائع کر کے آپ کی خدمت میں پیش کرنے کی سعادت حاصل کی ہے۔



سیرت فاؤنڈیشن کی تمام مطبوعات کی اشاعت میں
 خصوصی معاونت کے لیے ادارہ
 محترم جناب سردار محمد فیصل خان چشتی صاحب
 کا بے حد ممنون ہے۔

درود

کبریا حکیم

تالیف

غوثِ شمدانی محبوبِ بختانی

سید محمد الدین عبدالقادر جیلانی قدس سره





لَا يَوْمَ مِنْ الْجَمْعِ

تم میں سے کوئی اس وقت تک مومن کامل نہیں ہو سکتا جب تک کہ وہ

حَتَّىٰ أَكُونَ مِنَ السَّامِعِينَ

اپنی اولاد، والدین خود اپنی جان اور تمام لوگوں سے زیادہ

وَلَدًا وَوَالِدًا وَمِنْ نَفْسٍ

مجھ سے محبت نہ رکھتا ہو (حدیث شریف)

وَالنَّاسِ الْجَمْعِ

بِسْمِ اللَّهِ الرَّحْمَنِ الرَّحِيمِ

اللَّهُمَّ اجْعَلْ أَفْضَلَ صَلَوَاتِكَ أَبَدًا وَأَنْتَ
 بَرَكَاتِكَ سَرْمَدًا وَأَزْكَى تَحِيَّاتِكَ فَضْلًا وَ
 مَدَدًا وَمُؤَيِّدًا وَأَسْنَى سَلَامِكَ أَبَدًا
 مُجَدِّدًا عَلَى أَشْرَفِ الْخَلَائِقِ الْإِنْسَانِيَّةِ
 وَالْجَانِيَّةِ وَمُجْمَعِ الدَّقَائِقِ الْإِيمَانِيَّةِ وَ
 طُورِ التَّجَلِّيَّاتِ الْإِحْسَانِيَّةِ وَمَهَبِطِ الْأَسْرَارِ
 الرَّحْمَانِيَّةِ وَعَرْوَسِ الْمَمْلَكَةِ الْقُدْسِيَّةِ
 وَإِمَامِ الْحَضْرَةِ الرَّبَّانِيَّةِ وَوَاسِطَةِ
 عَقْدِ النَّبِيِّينَ وَمُقَدِّمَةِ جَيْشِ الْمُرْسَلِينَ
 وَقَائِدِ رُكْبِ الْأَنْبِيَاءِ الْمُكَرَّمِينَ وَأَفْضَلَ

الْخَلَائِقُ أَجْمَعِينَ حَاصِلِ لَوَاءِ الْعِزِّ الْأَعْلَى
 وَمَالِكِ أَرْمَةِ الْمَجْدِ الْأَسْنَى ۝ شَاهِدِ
 أَسْرَارِ الْأَزَلِ ۝ وَمُشَاهِدِ الْأَنْوَارِ السَّوَابِقِ
 الْأُولِ وَتَرْجُمَانِ لِسَانِ الْقَدَمِ ۝ وَمَنْبَعِ الْعِلْمِ
 وَالْحِلْمِ وَالْحِكْمِ ۝ وَمُظْهِرِ السِّرِّ الْجُودِ الْجَزِيِّ
 وَالْكَلْبِيِّ ۝ وَإِنْسَانِ عَيْنِ الْوُجُودِ الْعُلُويِّ
 وَالسِّفَلِيِّ ۝ رُوحِ جَسَدِ الْكُونَيْنِ وَعَيْنِ
 حَيَاةِ الدَّارَيْنِ الْمُتَخَلِّقِ بِأَعْلَى رُتَبِ
 الْعُبُودِيَّةِ وَالْمُتَحَقِّقِ بِأَسْرَارِ الْمَقَامَاتِ
 الْأَصْطِفَائِيَّةِ سَيِّدِ الْأَشْرَافِ وَجَامِعِ
 الْأَوْصَاءِ ۝ الْخَلِيلِ الْأَعْظَمِ وَالْحَبِيبِ
 الْأَكْرَمِ نَبِيِّكَ الْعَظِيمِ وَرَسُولِكَ الْقَدِيمِ
 الْكَرِيمِ الْهَادِي إِلَى الصِّرَاطِ الْمُسْتَقِيمِ ۝

الْمُخْصُوصِ بِأَعْلَى الْمَرَاتِبِ وَالْمَقَامَاتِ
وَالْمُوَيَّدِ بِأَوْضَحِ الْبَرَاهِينِ وَالِدَّلَالَاتِ
الْمَنْصُورِ بِالرُّعْبِ وَالْمُعْجَزَاتِ ۝ الْجَوْهَرِ
الشَّرِيفِ الْأَبَدِيِّ وَالنُّورِ الْقَدِيمِ السَّرْمَدِيِّ
الْمُحَمَّدِيِّ ۝ سَيِّدِ نَاوَمَوْلِينَا مُحَمَّدٍ
الْمَحْمُودِ فِي الْإِيْمَادِ وَالْجُودِ وَالْوُجُودِ ۝
الْفَاتِحِ لِكُلِّ شَاهِدٍ وَمَشْهُودٍ ۝ وَحَضْرَةِ
الْمُشَاهِدَةِ وَالشَّهُودِ ۝ نُورِ كُلِّ شَيْءٍ وَهَدَاهُ
وَسِرِّ كُلِّ سِرٍّ وَسَنَاهُ الَّذِي شَقَّقَتْ
مِنْهُ الْأَسْرَارُ وَانْفَلَقَتْ مِنْهُ الْأَنْوَارُ ۝
وَالسِّرِّ الْبَاطِنِ وَالنُّورِ الظَّاهِرِ السَّيِّدِ
الْكَامِلِ الْفَاتِحِ الْخَاتِمِ الْأَوَّلِ الْآخِرِ الظَّاهِرِ
الْبَاطِنِ الْعَاقِبِ الْحَاشِرِ ۝ النَّاهِي الْأَمْرِ

النَّاصِحِ النَّاصِرِ الصَّابِرِ ۝ الشَّاكِرِ الْقَانِتِ
 الذَّاكِرِ الْمَاحِي الْمَاجِدِ الْعَزِيزِ الْحَامِدِ
 الْمُؤْمِنِ الْعَابِدِ الْمُتَوَكِّلِ الزَّاهِدِ الْقَائِمِ
 السَّاجِدِ التَّابِعِ الشَّهِيدِ الْوَلِيِّ الْحَمِيدِ
 الْبُرْهَانِ الْحُجَّةِ الْمُطَاعِ الْمُخْتَارِ الْخَاضِعِ
 الْخَاشِعِ الْبِرِّ الْمُسْتَنْصِرِ الْحَقِّ الْمُبِينِ ۝ طه
 يَسَ الْمَرْمَلِ الْمُدَّثِرِ ۝ سَيِّدِ الْمُرْسَلِينَ
 وَإِمَامِ الْمُتَّقِينَ وَخَاتَمِ النَّبِيِّينَ ۝ وَجِيبِ
 رَبِّ الْعَالَمِينَ ۝ أَلَيْبِي الْمُصْطَفَى وَالرَّسُولِ
 الْمُجْتَبَى ۝ الْحَكَمِ الْعَدْلِ الْحَكِيمِ الْعَلِيمِ
 الْعَزِيزِ الْحَلِيمِ ۝ الرَّؤُوفِ الرَّحِيمِ ۝ نُورِكَ
 الْقَدْرِ يُعْرِضُ صِرَاطُكَ الْمُسْتَقِيمَ ۝ سَيِّدِنَا
 مُحَمَّدٍ عَبْدِكَ وَرَسُولِكَ وَصَفِيكَ وَ

خَلِيلِكَ وَحَبِيبِكَ وَوَلِيِّكَ وَنَبِيِّكَ وَ
 أَمِينِكَ وَدَلِيلِكَ وَنَجِيكَ وَمُحِبَّتِكَ وَ
 ذَخِيرَتِكَ وَخَيْرَتِكَ ۝ إِمَامِ الْخَيْرِ وَ
 قَائِدِ الْخَيْرِ ۝ وَرَسُولِ الرَّحْمَةِ النَّبِيِّ
 الْأُمِّيِّ الْعُرَبِيِّ الْقُرَشِيِّ الْهَاشِمِيِّ الْأَبْطَحِيِّ
 الْمَكِّيِّ الْمَدَنِيِّ التَّهَامِيِّ الشَّاهِدِ الْمَشْهُودِ ۝
 الْوَلِيِّ الْمُقَرَّبِ الْعَبْدِ الْمُسْعُودِ ۝ الْحَبِيبِ
 الشَّفِيعِ الْحَسِيدِ الرَّفِيعِ الْمَلِيحِ الْبَدِيعِ
 الْوَاعِظِ الْبَشِيرِ النَّذِيرِ الْعُطُوفِ ۝ الْحَلِيمِ
 الْجَوَادِ الْكَرِيمِ ۝ الطَّيِّبِ الْمُبَارَكِ الرَّؤُوفِ
 الرَّحِيمِ ۝ الْمُبَارَكِ الْمَكِينِ الصَّادِقِ الصِّدِّيقِ
 الْمُسَدِّدِ وَقِ الْأَمِينِ ۝ الدَّاعِي إِلَيْكَ بِإِذْنِكَ ۝
 السِّرَاجِ الْمُنِيرِ الَّذِي أَدْرَكَ الْحَقَائِقَ

بِحُجَّتِهَا وَفَاقَ الْخَلَائِقَ بِرُقْمَتِهَا ۝ وَجَعَلْتَهُ
حَبِيبًا وَنَاجِيَةً قَرِيبًا وَأَدْنَيْتَهُ رَقِيبًا وَخَتَمْتَ
بِهِ الرِّسَالَةَ وَالذَّلَالََةَ وَالْبَشَارَةَ وَالنَّذَارَةَ
وَالنُّبُوَّةَ ۝ وَنَصَرْتَهُ بِالرُّعْبِ وَظَلَّلْتَهُ
بِالسُّحُبِ ۝ وَرَدَدْتَ لَهُ الشَّمْسَ وَشَقَقْتَ
لَهُ الْقَمَرَ وَأَنْطَقْتَ لَهُ الضَّبَّ وَالظَّبْيَ وَالذِّئْبَ
وَالْجُنُوعَ وَالذِّرَاعَ وَالْجَمَلَ وَالْجَبَلَ وَالْمُدَارَ
وَالشَّجَرَ وَأَنْبَعْتَ مِنْ أَصَابِعِهِ الْمَاءَ الزَّلَالَ
وَأَنْزَلْتَ مِنَ الْمُزْنِ بَدْعُوْتَهُ فِي عَامِ الْمُحَلِّ
وَالْجَدِّبَ وَابِلَ الْغَيْثِ وَالْمُطْرَفَ عَشُوشَ
مِنْهُ الْقَفْرَ وَالصَّخْرَ وَالْوَعْرَ وَالسَّهْلَ وَالرَّمْلَ
وَالْحَجَرَ ۝ وَأَسْرَيْتَ بِهِ لَيْلًا مِنَ الْمُسْجِدِ الْحَرَامِ
إِلَى الْمَسْجِدِ الْأَقْصَى إِلَى السَّمَوَاتِ الْعُلَى إِلَى

سِدْرَةِ الْمُنْتَهَى إِلَى قَابِ قَوْسَيْنِ أَوْ أَدْنَى
وَأَرَأَيْتَهُ الْآيَةَ الْكُبْرَىٰ وَأَنْتَ الْغَايَةُ الْقُصْوَى
وَأَكْرَمَتَهُ بِالْمُخَاطَبَةِ وَالْمُرَاقَبَةِ وَالْمُشَافَهَةِ
وَالْمُشَاهَدَةِ وَالْمُعَايَنَةِ بِالْبَصَرِ وَخَصَّصْتَهُ
بِالْوَسِيلَةِ الْعُظْمَى وَالشَّفَاعَةِ الْكُبْرَى يَوْمَ
الْفُرَاجِ الْأَكْبَرِ فِي الْمَحْشَرِ وَجَمَعْتَ لَهُ جَوَامِعَ
الْكَلِمِ وَجَوَاهِرَ الْحُكْمِ وَجَعَلْتَ أُمَّتَهُ خَيْرَ
الْأُمَمِ وَغَفَرْتَ لَهُ مَا تَقَدَّمَ مِنْ ذَنْبِهِ وَمَا
تَأَخَّرَ الَّذِي بَلَغَ الرِّسَالَةَ وَأَدَّى الْأَمَانَةَ
وَنَصَحَ الْأُمَّةَ وَكَشَفَ الْغُمَّةَ وَجَلَّى الظُّلْمَةَ
وَجَاهَدَ فِي سَبِيلِ اللَّهِ ۝ وَعَبَدَ رَبَّهُ حَتَّى
آتَاهُ الْيَقِينَ ۝ اللَّهُمَّ اْبْعَثْهُ مَقَامًا مُحَمَّدًا
الَّذِي يَغِيبُهُ فِيهِ الْأَوَّلُونَ وَالْآخِرُونَ ۝

اللَّهُمَّ عَظِّمُهُ فِي الدُّنْيَا بِإِعْلَاءِ ذِكْرِهِ
 وَإِظْهَارِ دِينِهِ وَإِبْقَاءِ شَرِيعَتِهِ وَفِي الْآخِرَةِ
 بِقَبُولِ شَفَاعَتِهِ فِي أُمَّتِهِ وَإِجْزَالِ أَجْرِهِ
 وَمَثُوبَتِهِ وَإِبْدَاءِ فَضْلِهِ عَلَى الْأَوَّلِينَ
 وَالْآخِرِينَ بِالْمَقَامِ الْمَحْشُودِ وَتَقْدِيمِهِ
 عَلَى كَافَّةِ الْمُقَرَّبِينَ بِالشُّهُودِ ۝ اللَّهُمَّ
 تَقَبَّلْ شَفَاعَتَهُ الْكُبْرَى وَارْفَعْ دَرَجَتَهُ الْعُلْيَا
 وَأَعْطِهِ سُؤْلَهُ فِي الْآخِرَةِ وَالْأُولَى لِمَا آتَيْتَ
 إِبْرَاهِيمَ وَمُوسَى ۝ اللَّهُمَّ اجْعَلْهُ مِنْ
 أَكْرَمِ عِبَادِكَ عَلَيْكَ شَرَفًا وَمِنْ أَرْفَعِهِمْ
 دَرَجَةً وَأَعْظَمِهِمْ خَطَرًا وَأَمْكِنِهِمْ عِنْدَكَ
 شَفَاعَةً ۝ اللَّهُمَّ عَظِّمْ بُرْهَانَهُ وَثَقِّلْ
 مِيزَانَهُ وَأَبْلِجْ حُجَّتَهُ وَأَبْلِغْهُ مَأْمُولَهُ فِي

أَهْلَ بَيْتِهِ وَذُرِّيَّتِهِ وَعَشِيرَتِهِ وَأَصْحَابِهِ
 وَأَصْهَارِهِ ۝ اَللّٰهُمَّ اَتَّبِعْهُ مِنْ ذُرِّيَّتِهِ وَأُمَّتِهِ
 مَا تَقَرَّبَ بِهِ عَيْنُهُ وَاجْزِهِ عَنَّا خَيْرَ مَا جَزَيْتَ
 بِهِ نَبِيًّا عَنْ أُمَّتِهِ وَاجْزِ الْأَنْبِيَاءَ كُلَّهُمْ خَيْرًا ۝
 اَللّٰهُمَّ صَلِّ وَسَلِّمْ عَلَى سَيِّدِنَا مُحَمَّدٍ عَدَدَ
 مَا شَهِدَتْهُ الْأَبْصَارُ وَسَمِعَتْهُ الْأَذَانُ وَ
 صَلِّ وَسَلِّمْ عَلَيْهِ عَدَدَ مَنْ صَلَّى عَلَيْهِ وَ
 صَلِّ وَسَلِّمْ عَلَيْهِ عَدَدَ مَنْ لَمْ يُصَلِّ عَلَيْهِ
 وَصَلِّ وَسَلِّمْ عَلَيْهِ كَمَا تُحِبُّ وَتَرْضَى أَنْ
 يُصَلِّيَ عَلَيْهِ وَصَلِّ وَسَلِّمْ عَلَيْهِ كَمَا أَمَرْتَنَا أَنْ
 نُصَلِّيَ عَلَيْهِ وَصَلِّ وَسَلِّمْ عَلَيْهِ كَمَا يَنْبَغِي
 أَنْ يُصَلِّيَ عَلَيْهِ اَللّٰهُمَّ صَلِّ وَسَلِّمْ عَلَيْهِ وَ
 عَلَى آلِهِ عَدَدَ نِعْمَاءِ اللَّهِ تَعَالَى وَأَفْضَالِهِ


اَللّٰهُمَّ صَلِّ وَسَلِّمْ عَلَيْهِ وَعَلَىٰ اٰلِهِ وَاصْحَابِهِ
وَاَوْلَادِهِ وَاَحْفَادِهِ وَاَزْوَاجِهِ وَذُرِّيَّتِهِ وَ
اَهْلَ بَيْتِهِ وَعِثْرَتِهِ وَعَشِيرَتِهِ وَاَصْحَارِهِ
وَاَحْبَابِهِ وَاَخْتَانِهِ وَاَتْبَاعِهِ وَاَشْيَاعِهِ
وَاَنْصَارِهِ خَزَنَةِ اَسْرَارِهِ وَمَعَادِنِ اَنْوَارِهِ
كُنُوزِ الْحَقَائِقِ وَهُدَاةِ الْخَلَائِقِ وَنَجْوَمِ
الْاِهْتِدَاءِ لِمَنْ اقْتَدَىٰ بِهِمْ وَسَلِّمْ تَسْلِيمًا
كَثِيرًا اَدَايْمًا اَبَدًا وَاَرْضَ عَنْ كُلِّ الصَّعَابَةِ
بِضَا سَرْمَدًا عَدَدَ خَلْقِكَ وَزِنَةَ عَرْشِكَ
وَرِضَىٰ نَفْسِكَ وَمِدَادَ كَلِمَاتِكَ وَمُنْتَهَىٰ
عِلْمِكَ كُلَّمَا ذَكَرَكَ ذَاكَرٌ وَكُلَّمَا سَهَىٰ عَنْ
ذِكْرِكَ غَافِلٌ صَلَوةٌ تَكُونُ لَكَ رِضَىٰ وَ
لِحَقِّهِ اَدَاءٌ وَلَنَا صَلَاحًا وَاَتِيهِ الْوَسِيْلَةَ وَالْفَضِيْلَةَ

وَالذَّرَجَةَ الْعَالِيَةَ الرَّفِيعَةَ وَابْعَثْهُ الْمَقَامَ
الْمَحْمُودَ وَاللِّوَاءَ الْمَعْقُودَ وَالْحَوْضَ الْمُرُودَ
وَصَلِّ يَا رَبِّ عَلَى جَمِيعِ إِخْوَانِهِ مِنَ الْأَنْبِيَاءِ
وَالْمُرْسَلِينَ وَالْأَوْلِيَاءِ وَالصَّالِحِينَ وَالشَّهَدَاءِ
وَالصِّدِّيقِينَ وَعَلَى مَلَائِكَتِكَ الْمُقَرَّبِينَ وَ
عَلَى سَيِّدِنَا الشَّيْخِ مُحَمَّدٍ الدِّينِ عَبْدِ الْقَادِرِ
الْجِيلَانِيِّ الْأَمِينِ الْمَكِينِ صَلَوَةُ اللَّهِ وَسَلَامُهُ
عَلَيْهِمْ أَجْمَعِينَ ۝ اللَّهُمَّ صَلِّ وَسَلِّمْ عَلَى
سَيِّدِنَا مُحَمَّدٍ السَّابِقِ لِلْخَلْقِ نُورُهُ الرَّحْمَةِ
لِلْعَالَمِينَ ظُهُورُهُ عَدَدُ مَا مَضَى مِنْ خَلْقِكَ
وَمَا بَقِيَ وَمَنْ سَعِدَ مِنْهُمْ وَمَنْ شَقِيَ
صَلَوَةٌ تَسْتَغْرِقُ الْعَدَّ وَتَحِيطُ بِالْحَدِّ صَلَوَةٌ
لَا غَايَةَ لَهَا وَلَا انْتِهَاءَ وَلَا أَمَدَ لَهَا وَلَا

انْقِضَاءَ صَلَوَاتِكَ الَّتِي صَلَّيْتَ عَلَيْهِ صَلَوَةٌ
 مَعْرُوضَةٌ عَلَيْهِ مَقْبُولَةٌ لَدَيْهِ صَلَوَةٌ
 دَائِمَةٌ يَدُ وَإِمَامِكَ بَاقِيَةٌ بِبَقَائِكَ لَا
 مُنْتَهَى الْهَادُونَ عَلَيْكَ صَلَوَةٌ تَرْضِيكَ
 وَتَرْضِيهِ وَتَرْضَى بِهَا عَنَّا صَلَوَةٌ تَمْلَأُ
 الْأَرْضَ وَالسَّمَاءَ صَلَوَةٌ تُحِلُّ بِهَا الْعُقَدُ
 وَتَفْرَجُ بِهَا الْكُرْبُ وَيَجْرِي بِهَا الطُّفُكُ
 فِي أَمْرِي وَأُمُورِ الْمُسْلِمِينَ وَبَارِكْ لَنَا
 عَلَى الدَّائِمِ وَعَافِنَا وَاهْدِنَا وَاصْدُدْنَا
 وَاجْعَلْنَا آمِنِينَ وَيَسِّرْ لَنَا أُمُورَنَا مَعَ الرَّاحَةِ
 لِقُلُوبِنَا وَأَبْدَانِنَا وَالسَّلَامَةِ وَالْعَافِيَةِ فِي
 دِينِنَا وَدُنْيَانَا وَآخِرَتِنَا وَتَوَفَّنَا عَلَى الْكِتَابِ
 وَالسُّنَّةِ وَاجْمَعْنَا مَعَهُ فِي الْجَنَّةِ مِنْ غَيْرِ

عَذَابٍ بَيْنِي وَمَعَ كُلِّ شَفِيقٍ وَأَنِيسٍ وَأَنْتَ
 رَاضٍ عَنَّا غَيْرُ غَضْبَانَ وَلَا تُشْكِرُنَا وَاخْتِمْ
 لَنَا مِنْكَ بِخَيْرٍ وَعَافِيَةٍ بِلَا هِنَةٍ أَجْمَعِينَ
 خَتَمَ اللَّهُ لَنَا بِالْحُسْنَى هُوَ مَوْلَانَا نِعْمَ الْمَوْلَى
 وَنِعْمَ النَّصِيرُ ۝ سُبْحَانَ رَبِّكَ رَبِّ الْعِزَّةِ
 عَمَّا يَصِفُونَ وَسَلَامٌ عَلَى الْمُرْسَلِينَ
 وَالْحَمْدُ لِلَّهِ رَبِّ الْعَالَمِينَ وَصَلَّى اللَّهُ عَلَى
 خَيْرِ خَلْقِهِ سَيِّدِنَا مُحَمَّدٍ وَآلِهِ وَأَصْحَابِهِ
 أَجْمَعِينَ ۝ بِرَحْمَتِكَ يَا أَرْحَمَ الرَّاحِمِينَ
 تَمَّتْ بِالْخَيْرِ





نوازشِ دلِ ماکن کہ دل نواز توئی

میرے دل پر بھی کرم ہو کہ دلوں کو نوازنا آپ کی فطرت ہے

بسا زکارِ عینِ سیرِ کج کار ساز توئی

ہم غریبوں کا کام بھی بنادیں کہ کار سازی آپ ہی فرماتے ہیں



بِسْمِ اللَّهِ الرَّحْمَنِ الرَّحِيمِ

الحمد لله الذي صلى على نبيه بلطفه الكريم وسلم على صفته
بكرمه العليم والصلوة والسلام على محمدٍ مختار الخلاق وعلى
أهل وصحابه معدن المعارف والحقائق

اما بعد۔ درود الکبریت الاحمر ایسا وظیفہ ہے جس کا ورد دن رات
لاکھوں دفعہ ہوتا ہے۔ اور اس کی برکات سے ایک عالم ستفید
ہو رہا ہے۔ اس کے بعض الفاظ و تراکیب بہت مشکل ہیں۔ جن پر
عوام مطلع نہیں ہو سکتے۔ اور جب تک قاری معنی و مطلب نہ سمجھے
اس کے دل میں خلوص پیدا نہیں ہوتا۔ پس ہر ایک مومن پر جو اس کا
وظیفہ کرتا ہے لازم ہے کہ اس کے معانی سمجھ کر پڑھے۔ تاکہ اس کے
دل میں ایسی کیفیت پیدا ہو جو رحمت و فضل الہی کی جاذب ہے
اکثر وظیفہ خواں اس کے مقاصد سے محروم رہتے ہیں۔ جو کچھ وہ
پڑھتے ہیں اُس کا مطلب و مفہوم نہیں سمجھتے۔ اگرچہ الفاظ و
کلمات میں برکت ہوتی ہے لیکن مقصود بالذات معانی و مفہومات
ہوتے ہیں۔ جب انسان مقصود بالذات امر پر پہنچنے کے اسباب

میانہ کرے تو اس کی مثال اُس پیاسے کی ہے جو دُور سے دریا کو دیکھتا ہے مگر دریا تک نہیں پہنچ سکتا کہ اپنی پیاس کو بجھائے۔ یہ ضروری ہے کہ دیباچہ میں چند امور بدیہی کا ذکر کیا جائے۔ جس سے قاری کے دل پر درود الکبریٰ الاحمر کی عظمت ثابت ہو۔ اور اس کے تیرک و تین کی تحصیل کے لئے ہمہ تن محوشوق و ارادت ہو۔

اول۔ خدا فرماتا ہے ان الله و ملائكة يصلون على النبي يا ايها الذين امنوا صلوا عليه وسلموا تسليما۔ بالتحقيق خدا اور فرشتے حضور علیہ السلام پر درود بھیجتے ہیں۔ مومنوں پر بھی واجب ہے۔ کہ آپ پر درود و سلام بھیجا کرو۔

اس آیت سے درود بھیجنا فرض ہے۔ باری صل وسلم دائما ابداً حل جيبك خيد فخلق كلم۔ خدا کا درود بھیجنا خدا کا فعل ہے۔ اور انسان کا درود بھیجنا انسان کا فعل ہے۔ انسان و خدا کے افعال میں حقیقت و مجاز کی نسبت ہوتی ہے۔ خدا کا کرم وجود بمقابلہ انسان کے کرم وجود کے اکمل و اتم ہے۔ خدا حلیم و علیم ہے۔ انسان بھی حلیم و عالم ہوتا ہے۔ مگر انسان کا علم و علم مجاز ہے۔ اور خدا کا علم و علم حقیقت ہے۔ خدا تعالیٰ پیغمبروں۔ اولیاء کو علم دیتا ہے جس سے وہ پیشگوئیوں کا اعلان کرتے ہیں۔ اور وہ حرف بحرف صادق آتی ہیں۔ علم و تحمل عطا کرتا ہے جس سے وہ طرح طرح کے مظالم برداشت کرتے ہیں۔ اگر ان کو سولی پر چڑھایا جائے یا جلا وطن کیا جائے تو وہ انکس نہیں کرتے۔ تاہم ان کا علم و علم خدا کے علم و علم کے سامنے کچھ حقیقت نہیں رکھتا۔

انسان حاجت روائی اور پردہ پوشی کرتا ہے۔ مگر قاضی الحاجات و ستار
 للعیوب کے درجہ تک نہیں پہنچ سکتا۔ انسان بھی جیم ہوتا ہے۔ مگر خدا کا رحم
 ازلی اور انسان کا رحم حادث و فانی ہے۔ آفتاب جہاں تاب نور افشاں ہے۔
 اور تارے بھی، مگر دونوں میں جو فرق ہے وہ ظاہر ہے۔

عرب کی فصاحت و بلاغت دنیا میں ایک نظیر تھی۔ مگر قرآن کی فصاحت نے
 تمام بلغاء و فصحاء عرب کا ناطقہ بند کر دیا۔ اور قرآن نے تمام دنیا کو فُتُوّاً
 بِسُورَةٍ مِّن مِّثْلِهِ کا چیلنج دیا۔ اور کیونکہ اس مقابلہ میں آنے کا حوصلہ نہ ہوا۔
 یہ اس لئے تھا کہ خدا کے افعال کا انسان مقابلہ نہیں کر سکتا۔

چُنِبتِ خاک را یا عالم پاک

پس جس طرح عرش تقدیس سے درود کے انوار حضور علیہ السلام پر ضیا گستر
 ہوتے ہیں۔ اُس کا مقابلہ زمین کے گلے ستارے سلام درود نہیں
 کر سکتے۔

دوہ۔ اگرچہ انسان کے افعال خدا کے افعال کے مرتبہ کو نہیں
 پہنچ سکتے تاہم حکم مَخْلُقُوا یا خَلَقَ اللّٰہ۔ ہر ایک انسان کا فرض ہے
 کہ وہ اپنے اخلاق و افعال کو خدا کے افعال و اخلاق کے مشابہ کرے۔
 انسان کی ذات میں خدا تعالیٰ نے ہزاروں گویا ہر صفات
 و ولایت رکھے ہیں۔ اور انسان کو شعور دیا ہے۔ کہ وہ ان جواہر کو بالتدریج
 منور کرے تاکہ اس کے اخلاق خدا کے اخلاق کے مشابہ یا مماثل
 ہو جائیں۔ گویا تشبیہ و تمثیل بحکم لَیْسَ كَمِثْلِهِ شَيْءٌ بہت ہی اونے

و کم درجہ کی ہوگی۔ مگر جس قدر تشبیہ میں زیادہ تر قربت ہوگی اسی قدر انسان کے افعال کی ستائش ہوگی۔

خدا کا نام رؤف رحیم ہے۔ خدا نے قرآن میں ان صفات کا اطلاق حضور علیہ الصلوٰۃ پر بالمومنین رؤف رحیم سے کیا ہے حضور علیہ الصلوٰۃ نے خدا کی ودیعت کردہ گوہر صفات کو صیقل کیا اور ان صفات سے متصف ہوئے۔ اگرچہ تمام دنیا سے حضور صلی اللہ علیہ کی رافت و حلم بڑھ کر ہے۔ مگر خدا کی رافت و حلم حضور صلی اللہ علیہ کی رافت و حلم سے اعلیٰ و ارفع ہے۔ جس قدر کوئی اپنے افعال و اخلاق کو ترقی دے گا، اس قدر اس کے افعال و اخلاق میں خدا کی برکت جلوہ گر ہوگی۔ خدا بے نیازی فرمانا ہے۔ اِنَّ اَكْمَرَ مَكَرُمٍ عِنْدَ اللّٰهِ اَتْقٰكُمْ۔ جو زیادہ متقی ہو۔ وہ خدا کے

نزدیک زیادہ معزز ہے۔ اور یہ اعزاز اسی وجہ سے ہے۔ کہ انسان خدا کی صفات کا مظہر ہو جاتا ہے۔ انسان اگر اپنے گوہر صفات کو صیقل نہ کرے۔ تو اس کی قدر و قیمت و حیثیت اُن کو ٹیڑھوں سے زیادہ نہیں ہے جو جھیل کے کنارے پر راہیگاں پڑی ہیں۔ زمانہ گواہ صادق ہے۔ جس کی شہادت ثابت ہے کہ جس انسان نے نور ایمان سے اپنے دل و دماغ کو روشن نہیں کیا وہ نقصان میں رہا۔ مگر جس نے کاشانہ دل و دماغ کو شمع معرفت سے متور کیا اس کا دامنِ تمنا جو اہر نعمت سے بالمال ہو گیا۔

اس کیفیت کو خدا نے قرآن میں اس طرح بیان فرمایا۔ وَ اَعْصِرُوا رِیْحَ الْاِنْسَانِ لَیْفَیْ خُسْرٍ اِلَّا الَّذِیْنَ اٰمَنُوْا وَ عَمِلُوا الصّٰلِحٰتِ وَ تَوَّاصَوْا

بِالْحَقِّ وَتَوَاصَوْا بِالْقَبِيلِ - عصر کی قسم ہے (زمانہ شاہد ہے) کہ انسان بیشک نقصان میں ہے۔ مگر وہ انسان نقصان سے محفوظ رہتے ہیں جو خدا پر ایمان لائیں اور اچھے کام اور حق و صبر کی تلقین کریں۔ اس آیت کو ایک دوسری آیت کے ساتھ ملا کر نتیجہ پر غور کرو۔ وَمَنْ يَنْوَلِ اللَّهُ وَرَسُولَهُ وَالَّذِينَ آمَنُوا فَإِنَّ حَرْبَ اللَّهِ هُمُ الْغَالِبُونَ - جو شخص خدا اور اس کے رسول اور مومنوں سے دوستی کرے وہ خدا کی جماعت میں داخل ہوگا۔ اور خدا کی جماعت ہی غالب ہوتی ہے۔

نتیجہ

انسان کا دل نور ایمان و عمل صالح۔ وحق و صبر سے روشن ہوتا ہے۔ اور اس روشنی میں انسان خدا کی معرفت اور رسول اللہ کی صداقت اور مومنوں کی محبت کے انوار کا مشاہدہ کرتا ہے۔ اس کی برکت سے وہ ایک مستحکم قلعہ میں محفوظ ہو جاتا ہے جسکو کوئی مغلوب نہیں کر سکتا۔ پس ہر ایک مومن کو اپنا فعل بالواسطہ یا بلاواسطہ خدا کے اس فعل کے کہ خدا حضور علیہ الصلوٰۃ پر درود بھیجتا ہے۔ مشاہدہ کرنا چاہئے۔ تاکہ وہ خدا اور اس کے رسول کی رضا حاصل کر سکے۔ اور درود کی برکات اس کے لئے تعویذ خیر جان ہو۔ اور وہ سب پر غالب رہے۔

یا رب صل علی المختار من مَصْنَعِ

والانبیاء وجميع الرسل ما ذكرُوا

سوم۔ اب رہا یہ سوال کہ کس طریق سے درود مومن کے لئے خیر جان

باعث برکات ہو سکتا ہے۔

یہ پہلے ثابت ہو چکا ہے۔ کہ خدا و انسان کے افعال میں نور و ظلمت یا حقیقت و مجاز کی نسبت ہے۔ ایسا ہی انسانوں کے افعال و اخلاق میں تفاوت ہوتی ہے۔ ایک پہلوان بدنی ریاضت کرتے کرتے اس قدر توانا ہو جاتا ہے کہ کوئی دوسرا اس کا نبرد آزا نہیں ہو سکتا۔ ایک فلسفی قوت دماغ کو اس قدر ترقی دیتا ہے کہ دوسرے فلسفی اس کے سامنے زانوئے ادب نہ کرتے ہیں۔

تاریخ سے ثابت ہے کہ کئی سال تک کئی واعظ کسی امر پر لوگوں کو ابھارتے رہے۔ ایک کے دل پر بھی اثر نہ ہوا۔ مگر ایک کے چند اشعار یا کلمات کی تاثیر سے ایسا انقلاب ہوا کہ دنیا تہ و بالا ہو گئی۔ ایک مضمون کو ایک طالب العلم نے لکھا ہے۔ اور اسی کو ایک فاضل نے مگر جس فصاحت و بلاغت و دلائل سے فاضل نے لکھا ہے طالب العلم نہیں لکھ سکتا۔ جب کسی فن کا نصاب مرتب کیا جاتا ہے، تو اس فن کی تمام کتابوں پر عبور کر کے ایک کو انتخاب کیا جاتا ہے۔ یہ انتخاب دلالت کرتا ہے کہ انسان کے افعال میں فرق ہوتا ہے۔ جس سے بعض کو بعض پر ترجیح دی جاتی ہے۔

انسان کے جسمانی افعال ہوں یا روحانی اخلاق ان میں تفاوت ہوتی ہے۔ اور اس تفاوت کو خدا تعالیٰ نے تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ سے تعبیر فرمایا ہے۔ ایک ہی متن کی کئی تفسیریں

ہوتی ہیں۔ گران میں ایک بمقابلہ دوسری شرحوں کے مقبول طبائع ہو کر رائج ہوتی ہے۔ اور باقی تقویم پارینہ کی طرح طاق پر رکھی رہتی ہیں۔ صنعت و حرفت کو دیکھیں۔ ہر ایک کاریگر تعمیر و نقاشی وغیرہ جانتا ہے۔ مگر ایک بمقابلہ دوسروں کے زیادہ مشہور و معروف ہوتا ہے۔

علماء اولیاء مرسلین۔ شہداء۔ صدیقین اور عارفین کو دیکھو۔ ان میں بھی باعتبار فضیلت تفاوت ہے۔ ایک عالم کو علامہ کا لقب اور ایک ولی اللہ کو قطب الاقطاب غوث الاعظم کا خطاب دیا جاتا ہے۔ جس سے ان کا طغرائی فضیلت و نگین امتیاز آفتاب و مہتاب بنکر آفاق عالم پر چمکتا ہے۔ پس خدائے پاک کی بارگاہ سے جو درود حضور علیہ السلام پر بھیجا جاتا ہے۔ اس کی کیفیت کا علم اولیاء اللہ کو حسب معرفت و استعداد قرب متفاوت ہوتا ہے۔ کوئی اس کی ہامیت سے زیادہ واقف ہے۔ کوئی کم ۛ

چھادام۔ جب درود بھیجا ہر مومن پر فرض ہے۔ تو انسان کا فرض اسی صورت میں ادا ہو سکتا ہے جب اس کو پورے انتہام سے انجام دیا جائے جو اس کے لئے مقرر ہے۔ وہ شائع جو کسی کتاب کی شرح لکھتا ہے۔ اسی صورت میں شرح اتم و مکمل ہو سکتی ہے جب اس شرح کی متن اصول صرف و نحو۔ معانی و بیان کے مطابق ہو۔ اور جن علوم کے مسائل کا اوسمیں ذکر ہے۔ اس کی شرح کی جانے۔ جو شائع مسائل علوم متحدہ سے نا آشنا ہے۔ اور ان مسائل کی توضیح نہیں

کر سکتا۔ اس کی شرح ناقص ہے۔

ایک معمار جو کسی مکان کی بنیاد مستحکم نہیں رکھتا بظاہر اس کی عمارت خواہ کیسی ہی خوشنما ہو مگر اسیر عمارت (انجینئر) کے نزدیک قابلِ رہائش نہیں۔ اور چونکہ بنی نوع انسان کے افعال آپس میں تفاوت ہوتے ہیں۔ اس لئے ایک انسان دوسرے کا محتاج ہوتا ہے۔ اسی اصول پر ایک دوسرے سے مشورہ و رائے طلب کی جاتی ہے۔ اور اسی قاعدہ پر تعلیقِ شخصی کی بناء ہے۔ چونکہ مجتہد قرآن و حدیث پر ایسا عبور رکھتا ہے جو عوام نہیں رکھتے۔ اور نیز کتبِ احادیث میں ایسی حدیثیں ہیں جن کا مضمون بظاہر متضاد ہوتا ہے۔ اس خیال سے کہ کس حدیث پر عمل کیا جائے کسی مجتہد کی تعلیق لازمی ہے۔ کیونکہ سوائے اس کے نظامِ عمل قائم نہیں رہ سکتا۔ کوئی علمی عملی شعبہ بہر حال اپنے سے بہتر اور ماہر علم و فن کا تتبع کیا جائے۔ بچے۔ جوانوں سے۔ جوان بوڑھوں سے۔ جاہل عالم سے۔ بے ہنر ہنرور سے۔ نا تجربہ کار تجربہ کار سے اپنے معاملات میں امداد لیتا ہے۔ اور جس قدر کسی ماہر ترین یا بہتر شخص سے مشورہ لیا جائے۔ اویں قدر وہ کام لہجھی طرح انجام ہوتا ہے۔ گم کردہ راہ راہ راہروان کے نقش پا سے منزل مقصود تک پہنچتا ہے۔ تیر اندازی تیر انداز سے۔ شناساوری شناسا سے۔ کتابت کا تب سے۔ کشتی رانی ملاح سے سیکھی جاتی ہے

روحانی کیفیتوں کا بھی یہی حال ہے۔ مریدانِ ارادت حلقہ

میں بٹھکر مرشدوں کی نورنگاہ سے شمع دل کو روشن کرتے ہیں مہزیوں کا تمام سلسلہ اسی اصول پر قائم ہے۔ ایک دلی کی وجدانی طاقت دوسرے دلی کی امداد کرتی ہے فابتغوا الیہ الوسیلۃ میں اسی کی طرف اشارہ ہے۔ کسی شہریا ملک کے حالات کو کا حقہ وہی لکھ سکتا ہے۔ جس نے اپنی آنکھوں سے اس شہریا ملک کی کلی گلی۔ پرگنہ پرگنہ کو دیکھا ہو۔ دوسرا خواہ کیسا ہی فصیح ہو۔ صرف روایات سے صحیح حالات تحریر نہیں کر سکتا

شنید کے بودمانند دیکھ

پس اس سے ثابت ہوا جو شخص کسی امر یا حقیقت سے زیادہ واقف ہوتا ہے وہ اس حقیقت کو اچھی طرح بیان کر سکتا ہے۔ اور اس کی بیان کردہ شرح زیادہ مؤثر و مکمل ہوتی ہے۔ اس سے یہ دلیل پیدا ہوتی ہے کہ جس قدر کوئی عارف زیادہ درود کی حقیقت سے واقف ہوگا، اسی قدر اس فرض کے ادا کرنے میں قابل تعریف اور قابل اتباع ہو سکتا ہے۔

پنجم محسوسات کی مثالوں کو دیکھو۔ دو دوست یا آشنا جو ایک دوسرے سے راہ و رسم ضبط و ربط رکھتے ہیں۔ وہ ایک دوسرے کے اخلاق و اوصاف سے زیادہ واقف ہوتے ہیں۔ بمقابلہ اس اجنبی کے جو ان دونوں کے حالات سے بیخبر ہے۔ ایسا ہی جو شخص کسی چیز کے زیادہ قریب ہوتا ہے۔ وہ اس کے خط و خال کو اچھی طرح دیکھ سکتا ہے بمقابلہ اس کے جو دور ہے جو کسی سیوہ کو کھاتا ہے۔ وہ بمقابلہ اس کے جس

نے یہ میوہ دیکھا تاک نہیں ہے میوہ کے ذائقہ و رنگ کی اچھی طرح تشریح کر سکتا ہو۔ یہی مثال روحانی کیفیتوں و عالم بالا کی ہے۔

سیدی۔ مرشدی۔ مولائی حضرت غوث شعلیق قطب الاقطاب شیخ محی الدین ابو محمد السید عبدالقادر الجیلانی رضی اللہ عنہ وارضاه عنہ کا جو قرب و منزلت بارگاہ رسالت مآب ختم النبیین صلی اللہ علیہ وسلم۔ اور جو عزت و مرتبہ جناب کا درگاہ رب العزۃ جل ذکرہ میں ہے۔ اور اس قرب و عزت سے جس قدر کرامات و خوارق حضرت رضی اللہ عنہ سے ظاہر ہوئے ہیں۔ وہ متواتر روایات سے صحیح و ثابت ہیں۔ اور اس تو اتر سے کسی کو انکار نہیں۔ اور خود حضرت رضی اللہ عنہ نے اپنے ملفوظات میں بطور شکر نعمت فرمایا ہے۔

واطلعنی علی سیرتہ

وقلانی واعطانی سؤالی

خدا نے مجھے راز قدیم (قرآن مجید) سے واقف کیا۔ اور میری گردن میں (رضاد تسلیم) کا گلو بند ڈالا۔ جو کچھ میں نے مانگا دیا گیا۔ اس سے ظاہر ہے کہ حضرت قرآن کی ماسیت پر مطلع ہیں۔ اور حدیث سے ثابت ہے کہ قرآن حضور علیہ الصلوٰۃ کے اخلاق کی شرح ہے۔ خلقہ القرآن۔

عاجز است از وصف اخلاق محمد ہر ولی
ہست قرآن خدا تفسیر اخلاق نبی

ایک دوسرے شعر میں حضرت رمنے فرمایا ہے۔

وکل ولی له قدم و انة

على قدم النبى بداء الكمال

ہر ایک ولی میرے قدم بقدم ہے۔ اور میں حضور صلی اللہ علیہ وسلم کے

قدم پر ہوں۔ جو آسمان رسالت کے بدر کمال ہیں۔

اس سے ظاہر ہے کہ حضرت رضی اللہ عنہ حضور صلی اللہ علیہ وسلم کے

قدم بقدم ہیں۔ اور جو کیسے قدم بقدم ہوتا ہے۔ وہ مقبوع کے اوصاف

و اخلاق سے زیادہ تر واقف ہے۔ کیونکہ متابعت کے یہ معنی ہیں کہ

مقبوع کے اخلاق و اوصاف کو اپنے وجود میں جمع کیا جائے پس حقیقت

و اخلاق محمدی سے جس قدر شیخ سید عبد القادر جیلانی رضی اللہ عنہ واقف

ہیں۔ ایسا رتبہ کسی دوسرے ولی اللہ کو نہیں دیا گیا۔

ذَلِكَ فَيَضِلُّ اللَّهُ بِوَيْتِهِ مَنْ كُنِيَ

حضرت رضی اللہ عنہ نے بھی یا ایہا الذین آمنوا صلوا علیہ وسلموا تسلیما

کا فرض ادا کرنا تھا۔ ادا کیا۔ اور یہ درود تالیف فرمایا۔ چونکہ اس سے ایک

حقیقت آشکارا ہوتی ہے۔ اور مقدس زبان سے اس کے الفاظ نکلے

تھے اور ان الله و ملائکته یصلون علی النبی۔ کی ترجمانی کرتا ہے۔

اس لئے حضرت رضی اللہ عنہ کا اس طریق و آداب و الفاظ سے حضور علیہ

الصلوة و السلام پر درود بھیجنا خدا کے درود بھیجنے کے مشابہ ہے۔ مومن

کے جو افعال مشابہ افعال خدا ہوتے ہیں ان کے لئے برکت لازم ہوتی

یہی سبب ہے جس نے آداب مقررہ جب کبھی یہ درود پڑھا اُس کے دین و دنیا کے مقاصد حل ہوئے۔ اسی شہرت سے اس درود کا نام الکبریت الاحمر (سرخ گندھک) مشہور ہو گیا۔ گوگرد سرخ سے اکسیر تزی ہے اور وہ بہت نایاب ہے۔ نظامی کہتا ہے۔

نہ گوگرد سرخی نہ لعل سفید کہ جوئندہ گردد ز تو نا امید
یا جس طرح کہ یہ روایت ہے کہ سرخ گندھک کو کیمیائی طریق سے تابخیر ڈالنے سے سونا بن جاتا ہے۔ اسی طرح جو شخص اس کا ورد کرے اُس کا وجود طلا ہو جاتا ہے۔ جس کی قدر و قیمت بڑھ جاتی ہے۔ پس ہر ایک مومن کو اس کا ورد کرنا چاہئے۔ کیونکہ اس سے زیادہ کسی درد میں حقیقت محمدی و اخلاق احمدی کی شرح نہیں ہے۔ ایک ایک جملہ اس کا ہیکل مرورید اور ایک ایک لفظ اس کا لولوی آبدار ہے۔ اس کے پڑھنے کے بعد جس جائز مقصد کے حصول کے لئے دعا کی جائے۔ وہ قرین اجابت ہے۔ کیونکہ اس درود کا ہر ایک لفظ الہامی ہے۔ اور جی طرح خداے پاک نے سورہ فاتحہ میں حمد و دعا کی تعلیم دی۔ اسی طرح حضور علیہ السلام پر درود بھیجنے کے کلمات کا حضرت غوث الاعظم رضی اللہ عنہ کو الہام فرمایا۔ پس ان تمام دلائل و تمثیلات سے جو میں بیان کر آیا ہوں یہ ثابت ہے کہ جس طرح حضرت غوث الاعظم رحمہ اللہ تمام اولیاء اللہ سے اعلیٰ ہیں۔ اسی طرح درود الکبریت الاحمر کا وظیفہ دوسرے اوراد سے افضل ہے کیونکہ درود حضرت خدایتعالیٰ کے درود کے مشابہ ہے۔ اور اس کی تقلید لازم ہے۔ اور اس کے ورد سے مقاصد کا حاصل ہونا

یقینی ہے۔ لیکن شرط یہ ہے کہ اس کا وظیفہ ان آداب و طریق سے کیا جائے جو اس کے لئے مقرر ہے۔ اور جو لوگ محروم رہتے ہیں۔ اُس کا باعث سوائے اس کے اور کچھ نہیں ہے کہ وہ آداب کو ملحوظ نہیں رکھتے۔
بارش کا خاصہ زمین کو سرسبز کرنا ہے۔ مگر سنگلاخ زمین سرسبز نہیں ہوتی کیونکہ اس میں صلاحیت نہیں ہے۔ اور ایسا ہی شورہ زمین میں کھیتی نہیں ہوتی۔

باراں کہ در لطافت طبعش خلاف نیست
در باغ لاله روید و در شورہ بوم خس
ہو و امیں تاثیر ہوتی ہے۔ لیکن اگر اس کو باقاعدہ طریق پر ترتیب دی جائے تو وہ اثر نہیں کرتی۔ ایسا ہی اگر در و وظیفہ میں آداب کو ملحوظ نہ رکھا جائے تو اس در و شریف کی تاثیر مفقود ہو جاتی ہے۔

الکبریت الاحمر کے وظیفے کے آداب ذیل ہیں

- (۱) مکان پاک (۲) لباس پاک (۳) جسم پاک (۴) با وضو ہونا (۵) قبلہ رو ہونا
- (۶) پڑھنا (۷) الفاظ و اعراب کی صحت (۸) الفاظ کے معانی سمجھنا (۹) کسی عارف باللہ سے اجازت حاصل کرنا (۱۰) سنت نبویؐ کا تابع ہونا اور امر کا بحال لانا
- نواہی سے مجتنب رہنا (۱۱) اکل حلال (۱۲) اخلاص دل سے درود کرنا۔
- (۱۳) مشہور طریق یہ ہے کہ قاری قبل از شروع درود الکبریت الاحمر وظائف ذیل کو بالترتیب بشمار ذیل پڑھے۔ اللہم صل علی سیدنا محمد مظهر الجلال و الجمال مراتب الذات و الصفات منبع المشاہدات و

معدن التجلیات موصل العباد الی رب الارباب بعد دکل معلومات لک
 وبارک وسلم (ایک بار) سورۃ فاتحہ (ایک بار) آیت الکرسی (ایک بار) سورۃ اخلاص
 (۱۱ دفعہ) سورۃ فاتحہ (ایک بار) درود مذکور (ایک بار) اخیرات کو قبل از نماز
 صبح ۱۱ دفعہ یا صبح کی نماز کے بعد علی الدوام بلاناغہ ایک دفعہ درود الکبیر
 الاحمر پڑھنا چاہئے۔ اس کے بعد مقصد دینی و دنیاوی کی دعائیں جائے
 اور دعا کو ربنا اتنا فی الدنیا حسنة و فی الآخرة حسنة و قنا عذاب
 النار سے شروع کرے۔ ادب یا شرط (۶) کے لئے میرے مکرم دوست
 سید محمد عبد اللہ صاحب قادری حسینی منطقی برکاتہم متولی مسجد جامع
 و سجادہ نشین درگاہ عالیہ قادریہ غوثیہ عالیہ کدل کشمیر نے بہت جدوجہد
 سے ایک صصح نسخہ الکبیریت الاحمر کا ہم پہونچایا جو اس نسخے کی نقل
 ہے جسکو خلیفہ حضرت شیخ عبد الحق محدث دہلوی رحمۃ اللہ علیہ نے اپنے
 قلم سے لکھا تھا۔ یہ ایک نسخہ کیا تھا۔ جو جناب سجادہ نشین صاحب نے
 مجھے عنایت کیا جزا ہم اللہ خیر الجزاء۔ اور ساتویں شرط کے انجام کے
 لئے جناب مدوح کا ارشاد ہوا کہ میں اس نسخے کے مطابق اردو عام فہم
 شرح لکھوں۔ میں نے امتثالاً للام معتبر کتب لغت و صحائف تصوف
 سے لفظوں کے معانی و اصطلاحات کے بعد تحقیقات و تنقید توضیح
 کی۔ اگر جناب سجادہ نشین صاحب کی تحریک نہ ہوتی۔ تو مجھے یہ سعادت
 عظمیٰ و نعمت کبریٰ کہاں نصیب تھی۔

ایں سعادت بزور بار و نیست تانہ بخشہ خدا کے بخشندہ

میں ان کی اس تحریک عظیمہ نسخہ کیمیا کا شکر بجاں و دل ادا کرتا ہوں
 اے خدا اس خدمت کو لطیف حضرت سرور کائنات صلی اللہ
 علیہ وسلم و بوسیدہ جناب غوث الاعظم رضی اللہ عنہ میرے اور میرے
 والدین کے لئے ذریعہ نجات و مغفرت کر۔ آمین
 ماینا تقبل منا بقبول حسن انت ارحم الراحمین

ابوالبرکات محمد عبد المالک

ظلف

علامہ الدہر مولوی محمد عالم صاحب ^{نفقہ} تفتہ اللہ

کھوڑی ضلع گجرات

پنجاب



بِسْمِ اللَّهِ الرَّحْمَنِ الرَّحِيمِ

لَقَدْ جَاءَكُمْ رَسُولٌ مِّنْ

نَفْسٍ مِّنْ نَّفْسِكُمْ لِيَذْهَبَ عَنْكُمُ الرِّجْسَ الَّذِي فِيكُمْ وَأَنِتَّ

نَفْسُكَ مِّنْ نَّفْسِكَ لَقَدْ جَاءَكُمْ رَسُولٌ مِّنْ

نَفْسٍ مِّنْ نَّفْسِكُمْ لِيَذْهَبَ عَنْكُمُ الرِّجْسَ الَّذِي فِيكُمْ وَأَنِتَّ

نَفْسُكَ مِّنْ نَّفْسِكَ لَقَدْ جَاءَكُمْ رَسُولٌ مِّنْ

نَفْسٍ مِّنْ نَّفْسِكُمْ لِيَذْهَبَ عَنْكُمُ الرِّجْسَ الَّذِي فِيكُمْ وَأَنِتَّ

نَفْسُكَ مِّنْ نَّفْسِكَ لَقَدْ جَاءَكُمْ رَسُولٌ مِّنْ

بِسْمِ اللَّهِ الرَّحْمَنِ الرَّحِيمِ

اَللّٰهُمَّ اجْعَلْ اَفْضَلَ صَلَوَاتِكَ عَلٰى دَا - اَللّٰم اے خدا - صل
 اس کا یا اللہ تھا۔ یا حذف ہو کر ہم شدہ آخر میں لاحق کیا گیا۔ اللہ سے دُعا
 شروع کرنا تمام سارا آہی کے وسیلہ سے دعا کرنا ہے۔ اور اللہ سے دُعا
 مانگنا اقرب الی الاجابۃ ہے۔ یا اللہ میں تصرف کر کے اللہ ہم پڑھنا
 نفع و مضرب و عجز کو ظاہر کرنا ہے جو دعا کی اجابت کے لئے ضروری
 ہے۔ حضرت سیدی شیخ عبدالقادر جیلانی رضی اللہ عنہ و قدس اللہ سرہ
 الغریز فرماتے ہیں کہ اسم اعظم اللہ ہے بشرطیکہ اسم پاک کے تلفظ کے
 وقت ماسوی اللہ ذہن انسان سے محو و معدوم ہو جائے۔ لوگ اسم
 اعظم کی تلاش میں ہیں۔ اسم اعظم تو اکثر مشائخ کے نزدیک اللہ ہے۔ لیکن
 اس کی تاثیر کے لئے ضروری ہے کہ انسان اس کی مشق اس طرح کرے
 کہ بوقت ذکر سوائے اللہ آہی کے انسان کو دل میں کوئی اور تصور باقی نہ رہے۔
 اگر یہ منزل حاصل ہو جائے تو اس کی تاثیر وہی ہوتی ہے جس کا ذکر
 حضرت سلطان الاولیاء شیخ سید عبدالقادر جیلانی رضی اللہ تعالیٰ

عنہ نے قصیدہ غوثیہ میں فرمایا ہے۔

ولو القیت سری فوق میت لقام بقدرۃ المولیٰ تعالیٰ
 مراد ستر سے اسم اعظم (اللہ) ہے کہ اگر اخلاص سے پڑھا جائے تو اس
 کی برکت سے مردہ زندہ۔ پہاڑ پاش پاش اور دریا خشک اور آگ سرد
 ہو جاتی ہے (اجعل) صیغہ امر۔ جعل۔ کرنا۔ بنانا۔ پیدا کرنا۔ نام رکھنا
 ایک چیز کا دوسری شکل میں تبدیل کرنا۔ آیات جَعَلْنٰی نَبِیًّا۔ جَعَلَ
 الظُّلُمٰتِ وَالنُّوْرِ۔ وَكَذٰلِكَ جَعَلْنٰكُمْ اُمَّةً وَّسَطًا سے اچھی طرح جعل
 کے معنی ظاہر ہوتے ہیں۔ اور اس جگہ مراد جعل سے اُنزل بنے نازل کر
 (افضل) صیغہ فعل تفضیل فضل۔ بزرگی۔ شرف۔ افضل اُنے اُنزل
 وَاَشْرَفَ۔ (صلوات) جمع صلوة۔ دعا۔ استغفار۔ رحمت۔ مغفرت
 ثناء۔ درود تعظیم۔ ذکر۔ نماز۔ اگر صلوة کا لفظ اللہ کی طرف مضاف ہو۔
 مثلاً صلوة اللہ تو اس سے مراد رحمت و مغفرت ہے۔ اور اگر ملائکہ و مسلیمن
 کی طرف مضاف ہو تو دعا و استغفار ہے۔ یا ملائکہ سے استغفار اور
 مومنین سے دعا مقصود ہوتی ہے چونکہ خدا تعالیٰ کا حکم ہے۔ صَلُّوْا
 عَلَیْہِ وَسَلِّمُوْا تَسْلِیْمًا اس لئے اس فرمان کی تعمیل میں جس قدر حضور علیہ
 السلام پر درود پڑھا جائے۔ یا عث برکت و بھین ہے اور اسکی برکت
 سے تمام مصائب اخروی و دنیوی دور ہوتے ہیں۔ اور اُسکے وسیلہ سے
 مدارج قرب حاصل ہوتے ہیں۔ حضور علیہ السلام حبیب اللہ ہیں۔ پس
 حبیب کے لئے جس قدر تعریف کی جائے اور جس قدر اس کے لئے

رحمت طلب کی جائے باعثِ رضایِ الہی ہے۔ اور جس پر رضا، الہی
 مبذول ہو۔ وہ دین و دنیا میں فائز المرام ہوتا ہے۔ (عَدَدًا) تمیز۔ عدد
 جو کسی چیز کا شمار ظاہر کرے۔ یا مراد اس سے مطلق شمار ہے۔ اور خدا جو
 رحمت تیرے نزدیک یا اعتبار شمار بہتر و افروز تر ہو وہ حضور علیہ السلام
 پر نازل کر۔ یہ مسلم ہے کہ خداوند تعالیٰ کا علم تمام اعداد کو حاوی ہے۔ اس
 لئے استدعا یہ ہے کہ حضور علیہ السلام پر اس قدر درود ہو جس کا احاطہ
 انسان کے ذہن سے نہیں ہو سکتا۔ اور نہ انسان کو یہ علم ہے کہ کس
 شمار و کس الفاظ و کس طریق سے صَلُّوْا عَلَیْہِ وَسَلِّمُوا تَسْلِیْمًا کی تکمیل ہو
 ہو سکتی ہے۔ اس لئے اس تعداد کو وسعت علم الہی کی تفویض کیا گیا
 انسان قاصر ہے۔ علم اس کا محدود ہے۔ اس کو یہ طاقت ہی نہیں کہ
 کما ینبغی فرض صلوا و سلموا کو لو کر کے (وَأَنْتَیْ بَرَّکَاتِکَ سَرَفَدًا)
 رَآئِیْ اِسْمُ تَفْصِیْلِ مَبْدُور۔ افروز تر۔ مبارک تر۔ نمو بڑھنا۔ نامی بڑھنے
 والا، برکات جمع برکت خیرات میں زیادتی۔ نیک نختی۔ کرامات۔
 بَرَکَاتِ السَّمَاءِ۔ بارش برکات الارض۔ گیاه و سبزی۔ بارکنا
 حوالہ۔ بَارِکَ اللہ۔ اللہم بَارِکْ عَلَیْ مُحَمَّدٍ سے اس لفظ کا مفہوم بخوبی
 ظاہر ہوتا ہے مراد اس جگہ اُن تمام خیرات سے ہیں۔ جو اللہ تعالیٰ
 سے انسان پر نازل ہوتے ہیں {سَرَفَدًا} حال ہے۔ دائم۔ پیوستہ
 متصل۔ جس میں انقطاع یا نافعہ واقع نہ ہو مراد وہ برکت جو دائمًا
 وابدی جاری ہے۔ اے خدا اپنی بڑھنے والی برکتیں جو متواتر پیوستہ

ہوں حضور علیہ السلام پر نازل کر۔ ﴿وَأَزْكٰی تَحٰیٰیٰتِکَ﴾
 فَضْلًا وَمَدَدًا ﴿۱﴾ {آذکی} صیغۃ افعّل التفصیل۔ زیادہ تر۔ تمام تر
 پاکیزہ تر۔ زکوٰۃ کو اس لئے زکوٰۃ کہتے ہیں۔ کہ اس سے مال پاک ہو جاتا
 ہے {تَحٰیٰیٰتِ} جمع تحیۃ۔ بمعنی تحفہ۔ سلام {افضل} افزونی۔ زیادتی۔
 ضد نقص {مَدَدٌ} بفتح تین جس کے ذریعہ کسی چیز کو بڑھایا جائے۔
 مدد مجموعہ طول۔ عرض۔ ارتفاع۔ جو محسوس چیز میں پایا جاتا ہے۔ اے خدا اپنی
 رحمت کی تحایف کو جو بحیثیت بزرگی و مقدار پاکیزہ تر ہیں حضور علیہ السلام
 پر نازل کر۔ ان تین فقروں کے مقابل کے الفاظ کی ترتیب کو غور و دیکھو
 ان میں کئی زکات ہیں۔ افضل۔ انہی۔ ازکی۔ صلوات۔ برکات۔ تحیات
 عدد۔ متردد۔ مدد ہم ان الفاظ کا فرق ظاہر کرتے ہیں۔ اگرچہ ایک کا مفہوم
 فی الجود و سکون میں پایا جاتا ہے۔ ہر ایک درود میں فضیلت پائی جاتی ہے
 اگر وہ باداب پڑھا جائے لیکن یہ ظاہر ہے کہ جس قدر اُس کی تعداد زیادہ
 ہو گئی۔ اس میں فضیلت زیادہ پائی جائیگی۔ اور یہی فضیلت عددی ہے
 اور لفظ صلوٰۃ کا ماخوذ ہے صَلٰی یا تصلیہ سے۔ اور نیران اللہ وَ مَلَکَتْ کُنٰتُ
 یَصْلُوْنَ سے مفہوم ہوتا ہے۔ کہ خداوند تعالیٰ کا درود بمقابلہ درود فرشتوں
 اور انسانوں کے افضل ہے اور اس کا علم تمام اعداد کو حاوی ہے۔ بمقابلہ
 انسان و فرشتوں کے برکت میں کل فتوحات روحی شامل ہیں۔ جب خدایا
 کسی پر خیر نازل کرتا ہے تو وہ ہمیشہ جاری رہتی ہے۔ حتیٰ کہ قبر میں بھی وہ
 چیز نازل ہوتی رہتی ہے۔ کتاب الروح سے یہ ثابت ہوتا ہے کہ بعض

ولی اللہ جو زندگی میں کلام اللہ یاد کر رہے تھے۔ اور قبل از ختم قرآن فوت ہو گئے انہوں نے قبر میں حفظ قرآن کو تمام کیا۔ پس یہی برکتیں قیامت تک بڑھتی رہیں۔ تحیات میں اشارہ ہے۔ تمام نغمہ ارواحانی و جسمانی کی طرف جو باعتبار عنایت الہی شک و شبہ سے پاکیزہ تر ہیں۔ اور مقدار میں ایسی نمایاں ہیں کہ اُن کو اس جسم سے جو روشنی میں صاف نظر آتا ہو۔ تشبیہ دی جاسکتی ہے۔ گویا تحیات کا وجود ایسا ثابت ہے جس طرح کہ کوئی جسم صاف طور پر نظر آتا ہو پس ان معنوں میں تحیات کے ساتھ اذکیٰ اور مدد کا لفظ چسپاں ہے۔ اور کثرت سے روایات ہیں کہ بعض اولیاء اللہ پر محفل ذکر الہی میں نور کا شعاع آسمان سے نازل ہوتا دیکھا گیا۔ پس یہی تحیات ہیں جو باعتبار مقدار کے پاکیزہ تر ہیں سبحان اللہ حضرت نے کس فصاحت و بلاغت سے ان فقرات کو ادا کیا گویا دریا کو کوزہ میں بند کیا ہے۔ حضرت نے درود کی فضیلت عددی۔ اور مقدار مطلوبہ۔ اور پاکیزگی کو خدا کی تفویض فرمایا۔ اور اپنا عجز ظاہر کیا ہے۔ مطلب یہ کہ اے خدا ہم نہیں جانتے ہیں کہ کس الفاظ یا کس ترتیب یا ادب یا شمار میں حضور علیہ السلام پر درود بھیجیں جو تیرے نزدیک افضل پاکیزہ ہو (ہم قاصر ہیں) جو تیرے نزدیک افضل ہو وہ درود بھیج۔ جس ذات پاک کی تعریف خدا نے کی۔ اور جس پر درود خدا نے بھیجا ہے۔ اس کی تعریف اور درود بھیجنے کا حق کس طرح انسان ادا کر سکتا ہے۔ ۵

خدا کے پاک بندگان صلوٰۃ و وصف رسول
کہ بہت منزل بالا ز شکر انسانی

یہاں ایک تو درود شریف کی فضیلت و پاکیزگی کا بیان ہے۔ اس سے آگے حضور علیہ السلام کی تعریف شروع ہوتی ہے۔

عَلَى أَشْرَفِ الْحَقَائِقِ إِلَّا نِسَانِيَّةً {علیٰ} یہ صلبہ ہے۔

اجعل کا جس سے اجل کے معنی اُنزل ہو گئے ہیں۔ (أَشْرَف) افضل

التفصیل۔ شرف۔ بزرگی۔ برتری (حقائق) جمع حقیقت اصل ہر شے۔ انسانیت

مردمیت۔ انسان۔ مردم۔ اگر ان الفاظ کی تعریف مبیہ کہ کتب تصوف میں لکھی

ہے کیجائے تو عوام کی سمجھ میں نہیں آسکتی۔ لہذا میں عام فہم عبارت میں اس

کو بیان کرتا ہوں۔ ہر چیز کی حقیقت ہوتی ہے۔ جو اس کو دوسری چیز سے الگ

کرتی ہے۔ موتی کی باعتبار رنگ و وزن و خواص ذاتیات کے ایک حقیقت

ہے اور ایسا ہی لوہے کی الگ حقیقت ہے۔ ہر ایک چیز کی حقیقت خدا کے

نزدیک ثابت ہے۔ پس انسان کی بھی حقیقت ہے۔ اور باعتبار اس کے

مدایج کے انسان کی کئی حقیقتیں ہو سکتی ہیں۔ انسان خدا کا مظہر ہے یعنی

بعض صفات الہی کا ظہل ہے۔ رحم۔ کرم۔ رافت۔ مغفرت۔ علم۔ حلم۔ وغیرہ۔

جیسا کہ خدا کی ذات میں حقیقی معنوں میں موجود ہے۔ ایسا ہی انسان میں اس کا

ظہل پایا جاتا ہے۔ البتہ ایسے صفات جو خدا کی ذات کے لئے مختص ہیں وہ

انسان میں موجود نہیں ہیں۔ مثلاً یکتائی۔ علم الغیب وغیرہ خاصہ ذات الہی

ہے۔ پس معنی اشرف الحقائق الا انسانیت کے یہ ہوئے کہ حضور علیہ السلام

کے اوصاف اور خواص ذاتیات دوسرے انسانوں کے اوصاف اور خواص

سے اعلیٰ و ممتاز ہیں۔ کیونکہ آپ پر وحی نازل ہوئی۔ اور آپ خاتم الانبیاء

ہیں۔ آپ کو معراج میں نقاب تو سین کا قرب حاصل ہوا۔ تصوف میں حقیقت انسانیہ و انسان کامل کی نسبت اس قدر دقیق بحث ہے۔ کہ وہ عالم کی سمجھ میں نہیں آسکتی۔ اس لئے انہیں علما کی تصوف کی کتابوں کا مطالعہ کرنا چاہئے اور نیز اس میں اشارہ ہو کہ انسان کو خدا کے پاک نے اپنی معرفت و عبادت کے لئے پیدا کیا ہے۔ لیکن جو حق عبادت و معرفت حضور علیہ السلام کو دیا گیا ہے۔ وہ دوسرے انسانوں کو حاصل نہیں ہے۔ اس لئے آپ اشرف مخلوقات ہیں۔

محمد سید الکونین و الثقلین والفہیقین من عرب و من عجم
 سو وہ کون محمد دنیا اور آخرت کے سردار۔ اور جن انسان کے سرار اور دونوں زقیوں رب اور عجم کے

وَمَعْدِنِ الدَّقَائِقِ الْأَيِّمَانِيَّةِ {مَعْدِنِ} سونے چاندی
 اور جواہر کی کان (دقائق) جمع و قیفہ۔ یاریکی۔ امر پو شیبہ۔ ایمان۔ اقرار
 بزبان و تصدیق دل۔ یہ تمام الفاظ تصوف کے ہیں۔ ایمان۔ یقین
 ایک کیفیت ہے جو انسان کے دل میں کسی چیز کے وجود یا ثبوت یا عدم
 کی نسبت پیدا ہوتی ہے۔ ہم آفتاب کو روشن دیکھتے ہیں۔ تو ہمارے دل
 میں ایک کیفیت آفتاب کے وجود و ثبوت کی نسبت پیدا ہوتی ہے۔
 اس کیفیت کا نام ایمان ہے۔ اور پھر ہم زبان سے اقرار کرتے ہیں کہ آفتاب
 موجود ہے۔ پس مومن وہی ہو جو خداوند تعالیٰ کے وجود اور اس کے احکام پر اس طرح
 یقین کر جو سطح کم کہ وہ آفتاب کو دیکھ کر اس کے وجود اور روشنی کا اذعان کرتا
 ہے۔ اور ایمان ایک یاریک راستہ ہے۔ خداوند تعالیٰ نے ہمارے ایمان

کے لئے ہم کو دعا کا طریق اِھْدِنَا الْعِزَّ اَطْلُسْتَعْنِدْ تَبَاہِے۔ ایمان
 کئی تصدیقوں کا مجموعہ ہے۔ اور ہر ایک تصدیق کی منزل شکل گزار ہے۔
 انسان صرف خدا کی وجود کی تصدیق سے موی نہیں ہو سکتا جب تک
 کہ وہ حضور علیہ السلام کی نبوت اور قرآن شریف کی تصدیق نہ کرے۔ پس
 ذات سرور کائنات ایسے تصدیقوں کے جواہر کی کار ہے۔ انسان حیوان
 ناطق کلیات و جزئیات کا مدرک ہے۔ اور یہی اذکر ظل علم الہی ہے
 اور اس کے ذریعے وہ معرفت اور احکام الہی کا اذعان کرتا ہے۔ اور جس قدر
 تصدیق دقایق ایمانیہ کی حضور علیہ السلام کو عطا ہوئی ہے۔ اور کسی فرد بشر
 کو نہیں دی گئی۔ اور اس سے یہ بھی مفہوم ہوتا ہے کہ جس طرح سنا چاندی
 اور جواہر کان سے نکل کر دنیا میں مروج ہوتے ہیں۔ اس طرح تلم تصدیقا الہی و احکام
 الہی کا ماخذ و منبع حضور علیہ السلام ہیں۔ کیونکہ آپ نے احکام الہی کو دنیا
 میں پھیلایا۔ اور مشعل ہدایت کو جلایا۔ اس میں یہ بھی اشارہ ہے۔ کہ ایمان کی
 تصدیقات دقیق و باریک ہیں۔ جس طرح دو نقطوں کے درمیان میں
 ایک ہی خط مستقیم ہو سکتا ہے۔ اور وہ باریک سے باریک ہوتا ہے
 اسی طرح ایمان کی تصدیقات باریک ہیں۔ اور اس راستہ کا تلاش کرنا
 اور اس پر چلنا مشکلات سے خالی نہیں ہے۔ یہی مثال ایمان کی ہو
 کہ خط مستقیم ایمان کا دو سے خطوط منحنی بدعات و شرک سے متمیز کرنا۔
 باریک بینی تصدیق و اذعان پر مبنی ہے۔ ایمان کے معنی گرویدگی اور
 شفیقتگی ہیں۔ جو تصدیق و یقین و اذعان کا اعلیٰ مرتبہ اور نتیجہ ہے۔

حضور علیہ السلام ایمان کی یاریگیوں کی کان ہیں۔

وَطُورِ التَّجْلِيَّاتِ الْإِحْسَانِيَّةِ طور ایک مشہور پہاڑ کا نام ہے۔ جہاں موسیٰ علیہ السلام نے خدا سے کلام کیا۔ قرآن میں طو سینا آیا ہے۔ (تجلیات) جمع تجلے۔ روشنی۔ مراد انوار الہی (احسان) نیکی کرنا۔ حدیث میں احسان کی تعریف مذکور ہے۔ کہ خدا کی عبادت اس طرح کی جاوے۔ کہ گویا خدا دیکھ رہا ہے۔ اِنَّ تَعْبُدُ اللّٰهَ كَاَنْتَ تَرَاهُ۔ حضور علیہ السلام انوار الہی کی تجلی کے طور ہیں جہاں ہر لحظہ نور الہی چمکتا ہے۔ اور نیز اول ما خلق اللہ نوری کا مضمون اس سے ظاہر ہوتا ہے۔ اور یہ بھی مراد ہے کہ حضور علیہ السلام کا وجود باجوہ دنیا میں ایک احسان کے لوگوں کو ضلالت سے بچا کر راہ ہدایت پر لاتا ہے۔ اور حضور مبسر لہ کواہ کے ہیں۔ جن کے جلوئے احسان تمام دنیا پر نور افکن ہیں۔ وَمَهْبِطُ الْأَسْرَارِ الرَّحْمَانِيَّةِ (مہبوط) نازل ہونا۔ مہبط جہاں نزول (اسرار) جمع سراز۔ حضور علیہ السلام اسرار رحمانی کے جائے نزول ہیں۔ اسرار رحمانی سے مراد یا تو کلام الہی ہے۔ یا وہ اسرار ہیں جس پر حضور علیہ السلام کو معراج میں آگاہ کیا گیا۔ اسرار کی اصناف رحمان کی طرف تو لیل ہے۔ کہ وہ ایسے اسرار ہیں۔ جن پر کسی اور کو سوا حضور علیہ السلام کے واقف نہیں کیا گیا۔ میرا ایک شعر ہے۔ ۵
در شب معراج کردی گفت گوئے با خدا
گفت گوئے کاں بود بالانرا ز گفت و شنید

وَالْأَسْطَةِ عَقْدُ النَّبِيِّينَ {داسطہ} دَرَّةُ التَّلَاجِ وَهَ بَرَامُوتِی
جو ہیکل کے وسط میں ہوتا ہے (عَقْدُ) رشتہ مر و اریدہ مراد گلوبند
ہیکل (النَّبیین) جمع نبی جس پر وحی نازل ہو۔ اور صاحبِ نبوت
ہو۔ رسم ہے کہ موتیوں کی ہیکل میں دونوں طرف ارد گرد چھوٹے چھوٹے
موتی پرو دیئے جاتے ہیں۔ اور ان کے درمیان بڑا درخشاں موتی ہوتا
ہے۔ تمام انبیاء کے سلسلہ موتیوں کی ہیکل سے استعارہ کیا گیا۔ اور حضور
علیہ السلام کو اس ہیکل کا دَرَّةُ التَّلَاجِ بنایا گیا۔ سبحان اللہ کیا عمدہ تشبیہ
کیونکہ حضور علیہ السلام کل انبیاء سے برتر اور خاتم النبیین ہیں۔ اس لئے آپ
کی ذات کو واسطہ دَرَّةُ التَّلَاجِ سے تشبیہ دینا شایانِ شان ہے۔ اور جس
طرح ہیکل کے موتیوں کی زینت دَرَّةُ التَّلَاجِ کی آبِ ذناب سے ہوتی ہے اس طرح
تمام انبیاء کی رونق و زینت حضور علیہ السلام کے وجودِ باجود سے ہے۔ یہ واسطہ
سم نوذریہ و رابطہ ہے کہ حضور عظامِ انبیاء کے پیشرو ہیں اور وہ انبیاء اور خدا کو درمیان
واسطہ میں حضور پیغمبروں کے رشتہ مر و اریدہ کے عمدہ التَّلَاجِ میں وَمُقَدَّمَةُ جَبِشِثَ
الْمُوسَلِّينَ (مقدمہ پیشرو سپہ سالار جَبِشِثَ اشکر) (مُوسَلِّينَ) جمع مرسل
مقدمہ الجیش وہ جماعت جو لشکر کے آگے آگے بغرض دریافتِ حالات
سپاہ دشمن جاتے ہیں۔ حضور علیہ السلام کا مقدم ہوتا۔ کنت نبیتاً و آدم
بین الماء والطين۔ میں اس وقت نبی تھا۔ جب آدم علیہ السلام پانی او
کیچر میں تھے یعنی پیدا نہیں ہوئے تھے۔ اور نیز اَوَّلُ مَا خَلَقَ اللَّهُ تُوْرٰی
ک پہلے جو خدا نے پیدا کیا۔ وہ میرا نور تھا۔ سے ثابت و محقق ہے۔ پس

حضرت کا شکریہ پیران کا سپہ سالار ہونا آپ کے امتیاز کی دلیل ہے غرض انجا
اللاک حضور علیہ السلام کا وجود مبارک ہو اور غرض اور نتیجہ اگرچہ مبادی کے بعد
ہوتا ہے لیکن چونکہ وہ مقصود بالذات ہوتا ہے۔ اس کی تقدیم معنوی
اسکو حاصل ہوتی ہے۔ پس اس صورت میں بھی حضور علیہ السلام مقدم ہوئے
اور نیز چونکہ شہدائے معراج میں سبب ملایکہ و مرسلین آپ کے ہمراہ تھے۔ اس
لئے سپہ سالاری جیش مرسلین کا رتبہ آپ کو حاصل ہے۔ اور نیز مسجد
اقصیٰ بیت المعمور و سدۃ المنتہی کے مقامات پر حضرت کا امام انبیاء و
ملائکہ ہونا ثابت کرتا ہے کہ آپ امام المرسلین و الملائکہ ہیں۔

وَأَفْضَلُ الْخَلَائِقِ أَجْمَعِينَ {خلایق} جمع خلیقہ۔ عادت
مخلوق۔ {أَجْمَعِينَ} تمام۔ اس فقرہ سے فضیلت حضور علیہ السلام کی
اولین و آخرین سفلیات و علویات پر ثابت ہوئی۔ اسی وجہ سے آپ کا
لقب اشرف المخلوقات ہے۔

فَمَبْلَغُ الْعِلْمِ فِيهِ آتَهُ بَشَرًا وَأَمَّا خَيْرُ خَلْقِ اللَّهِ كُلِّهِمْ
سو علم کی رسائی تو اتنی ہے کہ پھر بشر میں آپا شد کی ساری مخلوقات سے بتریں
اگرچہ حضور علیہ السلام انسان میں لیکن وہ تمام مخلوقات سے برتر ہیں۔ یا
حضرت صلی اللہ علیہ وسلم اخلاق و عادات میں تمام مخلوقات سے افضل ہیں۔
حَامِلِ لَوَاءِ الْعِزِّ الْأَعْلَى (حمل) اوٹھانا۔ حامل اٹھانے والا
{الواء} جھنڈا۔ {العز} عزت۔ غلبہ۔ بلندی رتبہ۔ قرآن میں آیا ہے
هُوَ الْعِزُّ الْمَكِيدُ الْأَعْلَى {بلند تر۔ قرآن میں آیا ہے۔ سَبَّحَ اسْمُكَ}

اَلَا عَلَیْ غَزَّتْ اَعْلٰی سے مراد نبوت کبریٰ ہے۔ یا لَوْ اَلْحَمْدُ ہے۔ یا اِجَازَت
 شفاعت ہے۔ جو حضور کو قیامت کے دن عطا ہوگی۔ اور نیز اشارہ ہے
 اَدَمُ دُمِنْ دُونِہِ تَحْتَ لَوَانِیِ اَدَمِ اور دوسرے پیغمبر میرے جہنم کے پیغمبر
 ہیں۔ خلاصہ یہ کہ حضور علیہ السلام سلطنتِ اعلیٰ رسالت کے علمبردار ہیں۔
 وَمَالِکِ اَرْمَیۃَ الشَّرَفِ اَلَا کَسْنِیْ (مالک متصرف (ازمت)
 جمع زمام۔ مہار شتر (شرف) رفعت۔ مجد (اَسْنِیْ) اشرف۔ ارفع۔ سنا البرق
 بجلی کی روشنی شرفِ اسنی سے مراد معراج ہے۔ چونکہ حضور یراقِ پروا
 ہو کر آسمان پر تشریف لے گئے تھے۔ اسلئے مالک زمام کا لفظ مناسبات
 سے ہے۔ یا الا شرفِ الاسنی سے مراد شریعتِ غرا ہے۔ ہر ایک توجیہ کے
 لحاظ سے حضرت متصرف و مالک ہیں۔ شاہِدِ اَسْرَارِ الْاَزَلِ۔
 (شاہِد) واقف۔ حاضر مقیم۔ گواہ۔ قرآن شریف میں ہے۔ اِنَّا اَرْسَلْنَا
 شَٰہِدًا (اسرار) جمع ستر (اَزَل) وہ زمانہ جس کا ابتدا نہیں ہے۔ اسرار
 ازل سے مراد قرآن شریف ہے۔ کیونکہ قرآن قدیم ہے۔ اس لئے اس پر
 اطلاق ازل کا ہو سکتا ہے پس جو حقیقت قرآن کی حضور علیہ السلام کو معلوم
 ہے۔ وہ کسی اور کو نہیں ہے۔ اور اوّل ماخلق اللہ خوری سے واقف
 اسرار ازل ہونا ثابت ہے یا اسرار ازل سے مراد وہ علوم ازلٰی ہیں جس
 پر خدائے تعالیٰ نے حضور علیہ السلام کو واقف کیا۔ حضرت ازل کے بھیجا
 کے واقف ہیں۔ وَمُشَٰہِدِ اَنْوَارِ السَّابِقِ الْاَوَّلِ۔
 (شاہِد) معائنہ کرنے والا۔ واقف (انوار) جمع نور (السابق) آگے بڑھنے والا

السابق الاول خدا کی تعریف ہے حضور علیہ السلام انوار الہی کا جو تمام مخلوقات
 سے سابق اور اول ہے مشاہدہ کرنے والے میں حضرت کا السابق الاول
 کے انوار کا مشاہدہ کرنا دلیل اس امر کی ہے کہ حضرت سب موجودات کو
 اول ہیں۔ صوفیائے کرام کے نزدیک حقیقت محمدی علیہ وکلیہ علیہ وسلم
 اس لئے حقیقت محمدی مظهر انوار الہی ہے۔ وَتَرْجَمَانِ لِسَانِ
 الْقَدَمِ (ترجمان) ایک زبان سے دوسری زبان میں ترجمہ کرنے والا۔
 (لسان) زبان۔ (قدّم) ہمیشگی۔ خدا تعالیٰ قدیم اور اس کا کلام بھی
 قدیم ہے حضور علیہ السلام قرآن کے مقاصد کو بیان کرنے والے ہیں۔
 یا لسانِ قدّم سے مراد کتب الہامی ہیں جن کے احکام کو حضور علیہ السلام
 نے لوگوں کو سمجھایا۔ یا حضور علیہ السلام خداوند تعالیٰ کے قدیم ہونے
 پر ایک دوشن دلیل ہیں جیسا کہ آیات قرآن سے مفہوم ہوتا ہے۔
 وَمَنْبِغِ الْعِلْمِ وَالْحِكْمِ (منبع) چشمہ (علم) جانا بحکم
 جمع حکمت۔ دانش۔ علیم حکیم خداوند تعالیٰ کے نام ہیں۔ حضور علیہ السلام
 علم حکمت کے مظهر انتم و محل اکمل ہیں۔ کلام اللہ میں آیا ہے۔ عَلَّمَ
 شَدِيدُ الْقَوَى۔ علم و حکمت خاصہ خدا ہے جس کو خدا تعالیٰ یہ دو
 وصف عطا کرتا ہے۔ اس کو خاص غرت و قرب حاصل ہوتا ہے وَمَنْ
 يُؤْتِ الْحِكْمَةَ فَقَدْ أُوتِيَ خَيْرًا كَثِيرًا۔ حضور علیہ السلام ان دو وصف
 کے ایسے مظهر اتم ہیں کہ آپ کی ذات اشرف ان دو وصف کا سرچشمہ ہے
 جس کا فیض تمام دنیا کو پہنچ رہا ہے۔ چونکہ قرآن تمام علوم و حکم کو حاوی ہے۔

اسلمی حشر پر علوم و حکم ہے۔ وَمَظْهَرِ سِرِّ الْحَقِّ وَالْجُزْئِ
وَالْكُلِّ (ظہر آشکار ہونا۔ مظہر) جائے ظہور (جود)
بخشش (جزئی کُلّی) منطق کی اصطلاح میں جزئی کی مثال (زیادہ حکما
اطلاق ایک خاص شخص پر ہوتا ہے۔ کل جیسے انسان یا حیوان جو کسی
جزئیات یا انواع پر حاوی ہوتا ہے۔ اور اصطلاح صوفیہ میں کُلّی سے مراد
عقول اور جزئی سے مراد نفوس ہیں۔ اور جہاں دو لفظ مقابلے کے
لائے جاتے ہیں۔ وہاں مراد عمومیت ہوتی ہے۔ یعنی تمام کائنات جس
جمادات۔ نباتات۔ حیوانات۔ عقول ارح شامل ہیں۔ تمام کائنات
جزئی کُلّی کا پیدا کرنا خدا کے تعالیٰ کی بخشش ہے اور غرض اس بخشش
کی حضور علیہ السلام کا وجود مسعود ہے لَوْلَاکَ لَمْ يَخْلُقْنَا اَفَلَاکَ حَدِیث
بالمعنی ہے۔ اگر حضور کا ایجاد مقصود باری تعالیٰ نہ ہوتا۔ تو آسمان پیدا نہ ہوتا
جزئی۔ کُلّی۔ مفردات۔ مرکبات۔ سفلیات علویات۔ سب حضور علیہ
السلام کی خاطر پیدا کی گئی ہیں وَلَا نَسَانِ عَیْنِ الْوُجُودِ
الْعُلُویِّ وَالسِّفْلِیِّ (انسان) آنکھ کی پتلی۔ (عین) آنکھ (علوی)
آسمان کے رہنے والے (سفلی) زمین کے باشندے۔ یہ لفظ بھی
مقابل ہیں۔ اس لئے ان سے بھی معنی عموم مراد ہے۔ تمام دنیا ساوی
ہو یا ارضی حضور علیہ السلام کے نور سے منور ہے۔ اور حضرت کی ہدایت
سے صراط مستقیم پر چلتی ہے۔ سب اعضاء سے عزیز اور نفیس آنکھ ہے۔
کیونکہ تمام اعضاء، بینائی کے محتاج ہیں۔ گویا تمام دنیا میں عزیز و نفیس ترین

وجود پاک حضرت کا ہے۔ اور تمام دنیا کی آنکھ وجود مسعود علیہ السلام ہے جس کے ذریعے سے وہ انوار جمال الہی کا مشاہدہ کر سکتی ہے۔ بیان ہو چکا ہے۔ کہ خداوند تعالیٰ نے سب سے پہلے حضور علیہ السلام کے نور کو پیدا کیا۔ اور حقیقت محمدی کو آئینہ تمام دنیا کا بنایا۔ پس حضرت خزئی و کلی اسرار کے مظهر ہوئے حضرت کے وجود سے تمام اسرار خزئی کلی ظاہر ہوتے ہیں خزئی خدا کا وہ حکم جو شخص واحد کے لئے صادر ہو اور کلی وہ حکم جو تمام دنیا کیلئے آیا ہے۔ مثلاً اَقِمُوا الصَّلَاةَ وَآتُوا الزَّكَاةَ (رُوحِ جَسَدِ الْكَوْنَيْنِ) (روح) جان (جسد) جسم۔ (کونین) تشبیہ کون۔ جہان۔ دنیا و آخرت کو ایک جسم سے استعارہ کیا ہے۔ اور حضور علیہ السلام کو اس کی روح قرار دیا۔ جسم میں صَبْکِ جان نہ ہو۔ وہ بیکار ہے۔ دنیا کے لئے حضرت کا وجود شمع ہدایت ہے۔ اور آخرت میں مدار شفاعت۔ پس ہر دو جہان کے جسم کے حضرت صلعم روح و رواں ٹھہرے۔ رَبَّنَا مَا خَلَقْتَ هَذَا بَاطِلًا وَاَلَا نَرْجِعُ عَالَمِ دُنْيَا وَاٰخِرَتِ کِی رُوحِ حضرت نہ ہوتے تو یہ تمام کارخانہ کونین عبث و باطل تھا۔ اور رُوح امر رب ہے جس کی حقیقت اس سے زیادہ ہم پر ظاہر نہیں ہوئی۔ جب رُوح امر رب کے۔ اور حضرت تمام دنیا کی روح ہیں۔ تو گویا حضرت امر رب ہیں۔ جس سے تمام کائنات پیدا ہوئی۔

وَعَيْنُ حَيَوةِ الدُّنْيَا رَبِّنِ (عین) آنکھ۔ (حیۃ) زندگی۔ (دایہ) تشبیہ دار۔ سرا۔ پہلے فقرہ سے اس میں زیادہ وضاحت ہے۔ پہلے فقرہ میں کون بستی ہے۔ دوسرے فقرہ میں حیات جو نتیجہ ہے ہستی کا۔

اس میں زیادہ ترقی ہے۔ اور نیز پہلے فقرے میں لفظ روح جسد تھا۔ اور دوسرے فقرے میں عین الحیات گویا حضور علیہ الصلوٰۃ والسلام بجائے روح جسم کچھ شرم روح ہیں۔ والفرق بین۔ حیات داین سے مراد دنیا میں نیک اعمال اور آخرت میں جزائے غیر۔ پس حضور اس زندگی ہر دوسرا کی آنکھ میں جس سے دنیا منزل مقصود تک پہنچتی ہے۔ اگر حضرت کا نور نہ ہوتا تو نہ ہدایت حاصل ہوتی اور نہ اس کا صلہ ملتا۔ اور عین کے معنی ذات کے بھی ہیں۔ یعنی حضور علیہ السلام خود ہر دو جہان کی زندگی ہیں۔

لَوْ كُنَّا لَمْ تَخْرُجِ الدُّنْيَا مِنَ الْعِلَامِ

اگر آپ نہ ہوتے تو دنیا ہی نہ ہوتی۔ عین کے معنی حشر کے ہیں۔ حیوانات میں سے کوئی جانور سوائے پانی کے زندہ نہیں رہ سکتا۔ پس حضرت چشمہ حیات ہیں۔ سوائے اتباع کے کوئی زندہ نہیں رہ سکتا۔ اصل زندگی ایمان ہے۔ اور ایمان حضرت کے اتباع میں حاصل ہوتا ہے علیٰ ہذا تقیابا اگر عین کے معنی آفتاب کئے جائیں تو حضرت کا وجود مشعل ہدایت زندگی ہر جہاں ہے حضرت سلطان سیدی و مولائی و مجاہدی شیخ سید محی الدین عبدالقادر جیلانی رضی اللہ عنہ و قدس اللہ سرہ الغریز کا پایہ فصاحت و بلاغت اس قدر ہے کہ ہر ایک فقرہ میں نیا مضمون لاتے ہیں۔ بظاہر یہ سمجھا جاتا ہے کہ پہلے ہی مضمون کو دوسرے الفاظ میں دہرایا گیا ہے لیکن تحقیق لفظی و معنوی سے فرق ظاہر ہوتا ہے۔ اَلْمُتَخَلِّقُ بِأَعْلَىٰ رُتْبَةِ الْعِبَادِ دَبَّةٌ (خلق) خو۔ و حصلت تخلق۔ کسی کی عادت کا خو گر ہونا (متخلق) جو کسی

کی عادت کا خوگر ہو (رتبۃ العبودیۃ) حق عبادت کا ادا کرنا۔ عید وہی ہو سکتا ہے۔ جو حق عبادت و اطاعت ادا کرے۔ خدا نے پاک کی بارگاہ میں عید کے خطاب کا اسی وقت کوئی آدمی مستحق ہوتا ہے۔ جب وہ عبودیت کا رتبہ حاصل کرے۔ خداوند تعالیٰ نے قرآن شریف میں سُبْحَنَ الَّذِیْ اَسْرٰی بِعَبْدِہٖ لَیْلًا فرمایا ہے۔ کیونکہ حضرت نے مرتبہ اعلیٰ عبودیت کا حاصل کر لیا تھا۔ اور اس کا صلہ معراج ہوا۔ مرتبہ عبودیت میں کوئی نفسانی خواہش اور ہستی ناپائیدار کی خواہش باقی نہیں رہتی۔ اور انسان عبادت کرتے کرتے یہاں تک پہنچ جاتا ہے۔ کہ اس کی آنکھ خدا کی آنکھ ہو جاتی اور اس کا ہاتھ خدا کا ہاتھ ہو جاتا ہے۔ اس مطالب کو صحیح حدیث میں بیان کیا ہے۔ جسکی نسبت کسی کو اختلاف نہیں ہے۔ پس عبودیت کو رتبہ اعلیٰ کہنا لازم ہے۔ اور رتبہ اعلیٰ عبودیت سے متعلق ہونا انسان کی ریاضت اور کوشش پر موقوف ہے۔ حقرت و رجہ خدا پرستی کے خوگر و عادی ہیں۔

عہدِ قدس (میانِ ازل عبدی یتقرب الی بالنوافل حتیٰ احببته فکنتم سمعہ الذی یسمع بہ و یبصرہ الذی یتبصر بہ و یدہ الذی یتطش بہا و یجعل الہی عرش بہا و ان سألنی لا اعطینہ الی آخر الحدیث دواۃ البخاری)

اور میرا بند ہمیشہ نوافل کے ساتھ مجھ تک تقرب حاصل کرتا ہے حتیٰ کہ میں اس کو دوست بنا لیتا ہوں۔ اور جب میں اس کو اپنا دوست بنا لیتا ہوں۔ تو پھر میں اس کے کان بن جاتا ہوں۔ جس سے وہ سنتا ہے۔ اور اس کی آنکھ بن جاتا ہوں۔ جس سے وہ دیکھتا اور اس کا ہاتھ بن جاتا ہوں۔ جس سے وہ پکڑتا ہے۔ اور اس کے پاؤں بن جاتا ہوں جس سے وہ چلتا ہے۔ اگر وہ مجھ سے مانگتا ہے۔ تو میں اس کو ضرور دیتا ہوں۔ آخر حدیث اس کو بخاری نے روایت کیا۔

الْمُتَحَقِّقُ بِأَسْرَارِ الْمَقَامَاتِ الْأَصْطَفَائِيَّةِ - (مُتَحَقِّق)

صحیح ہونا۔ ثبوت۔ حصول۔ (مُتَحَقِّق) صیغہ اسم فاعل۔ ثابت (اسرار)

جمع ستر۔ (مقامات) جمع مقام اقامت کی جگہ مراد مرتبہ و منزل۔

(اصطفائیۃ) اصطفا۔ برگزیدن۔ انتخاب کرنا۔ ممتاز کرنا۔ بعض نشوونیں

الربوبیۃ آیا ہے۔ ربوبیت شان ربی منزل کا مرتبہ ایک دوسرے سے

متفاوت۔ ہوتا ہے جیسا کہ تِلْكَ الرَّسُلُ فَضَّلْنَا بَعْضَهُمْ عَلَىٰ بَعْضٍ سے ثابت

ہے۔ اور اس فضیلت کے منازل مقرر ہیں۔ اور ہر ایک منزل کے اسرار

ہیں۔ جو مرسلین حاصل کرتے ہیں۔ اور منزل اصطفا سب سے بلند تر

و اعظم منزل ہے۔ حضور علیہ السلام کو خدا نے تمام پیغمبروں سے انتخاب

کر کے اس منزل پر پہنچایا۔ اور اسی منزل پر فائز ہونے کی وجہ سے آپ

کا نام مصطفیٰ (برگزیدہ) مشہور ہے۔ اور اس امتیاز کا نتیجہ سُبْحَانَ الَّذِي

أَسْرَىٰ بِعَبِيدِهِ إِلَٰهًا مِّنَ السَّمَاءِ إِلَى السَّمَاءِ الْأُفْقَى الَّذِي بَارَكْنَا

حَوْلَهُ ہے۔ اور متحقق کے لفظ سے ظاہر ہے۔ کہ جو اسرار حضور علیہ السلام

کو مقامات اصطفاۃ کے دیئے گئے ہیں۔ وہ آپ کی ذات میں ایسے ثابت

و مستحکم ہیں۔ کہ ان میں کبھی لغزش و زوال نہیں آسکتا اور چونکہ اصطفا

کے کئی مقام ہیں۔ اس لئے مقامات جمع کا صیغہ لایا گیا۔

سَيِّدِ الْأَشْرَافِ - (سید) سرور (أَشْرَاف) جمع شریف

اشراف سے مراد مرسل و پیغمبر ہیں۔ جن کو شرف نبوت دیا گیا۔ یا اشرف

سے مراد وہ لوگ ہیں۔ جن کو شرف شریعت حاصل ہے۔ حدیث ہے

انا سید ولد آدم ولا فخر بی۔ میں بنی آدم کا سردار ہوں۔ اور مجھے فخر نہیں ہے۔ بام و شرفائے قریش ہیں۔ حضرت صلعم پیغمبروں یا قریش کے سردار ہیں **وَجَامِعِ الْأَوْصَافِ** (جامع) اسم فاعل جمع کرنے والا۔ (افصاف) جمع وصف۔ غوی۔ وخصلت نیک۔ خدا تعالیٰ قرآن شریف میں فرماتا ہے۔ **إِنَّكَ لَعَلَىٰ خَلْقٍ عَظِيمٍ** پس ہی جامعیت اطلاق ہے۔ اور حضور علیہ السلام ایک مثال خلق حسن ہیں۔ اور کوئی مثال خلق حسن نہیں ہو سکتا۔ جب تک کہ وہ تمام برگزیدہ اوصاف کا جامع نہ ہو۔ جس قدر اوصاف دو پیغمبروں میں پائے جاتے ہیں حضرت کا وجود ان کا مجموعہ ہے۔

حَسَنُ يُوْسُفَ يَدْرُسُنِي دَمِ عَيْسَى دَارِي

آنچہ خوباں ہمہ دارند تو تنہا داری

الْخَلِيلُ الْأَعْظَمُ (خلیل) دوست خالص (أَعْظَمُ) بزرگ تر) حدیث میں آیا ہے۔ **لَوْ كُنْتُ مَتَّخِذًا خَلِيلًا لَغَدَرْتُ إِيَّابِكُمْ خَلِيلًا**۔ اگر میں سوائے خدا کے کسی کو دوست بناتا تو ابابکر کو بناتا۔ ایک اور حدیث میں آیا ہے۔ **إِنَّ اللَّهَ اخْتَذَنِي خَلِيلًا كَمَا اخْتَذَ إِبْرَاهِيمَ خَلِيلًا** خدا نے جس طرح حضرت ابراہیم کو دوست بنایا۔ اسی طرح مجھ کو دوست بنایا۔ اعظم کے لفظ سے حضرت صلعم کی فضیلت حضرت ابراہیم پر ظاہر ہے۔ چونکہ مقصود بالذات تخلیق عالم سے حضور علیہ السلام کا وجود ہے۔ اس لئے خلیل اعظم ایک ہی ہیں۔ دوسرا کوئی نہیں ہے نتیجہ قیاسات سے افضل ہوتا ہے۔ **أَلْحَبِيبِ الْأَكْرَمِ حَبِيبِ** (دوست

صیغہ مبالغہ ہے (اُکرم) گرامی تر۔ محبت اور عظمت میں فرق ہے غلت محبت سے بڑھ کر ہے۔ حُب محبت و عظمت دونوں کو شامل ہے۔ اور ایسا ہی اکرم کا لفظ اعظم سے استفادہ معانی میں زیادہ ہے۔ اکرم میں کرم و عظمت دونوں شامل ہیں۔ پیغمبروں کے خاص خاص لقب ہیں حضرت ابراہیم کا لقب خلیل ہے حضرت موسیٰ کا کلیم حضور علیہ السلام کا حبیب۔ قصیدہ بردہ میں آیا ہے۔ ہو الحبيب الذي توحى شفاعة حبیب میں غلت و کلام وغیرہ اوصاف سب شامل ہیں حبیب کا لقب خلیل و کلیم سب تر ہے۔ اور حبیب کا مفہوم اس شعر سے حاصل ہوتا ہے۔

من تو شدم تو من شدمی من تن شدم تو جاشدی

تا کس نگوید جب ازیں من دیگرم تو دیگری

الْمَخْصُوصُ بِأَعْلَى الْمَرَاتِبِ وَالْمَقَامَاتِ (مخصوص)

صیغہ مفعول خاص کیا گیا۔ (مراتب) جمع مرتبہ (مقامات) جمع مقام۔ مثل مجازات جمع مجاز۔ قرآن شریف میں آیا ہے۔ و اما من خاف مقام ربه مراتب سے مراد معراج۔ ختم نبوت۔ شفاعت۔ حب ہے اور مقامات مراد مقام و سید و مقام محمود و غیرہ ہیں۔ اور یہ مقامات و مراتب حضور کے لئے مختص ہیں۔ اور آپ ان کے لئے مخصوص ہیں

وَالْمَوْثِقُ بِالْأَوْثَانِ الْإِهْلِيَّةِ وَالْإِلَهِيَّةِ

(مؤید) صیغہ مفعول تائید کیا گیا۔ (أَوْثَانُ) فعل تفضیل۔ بہت روشن و صاف (براہین) جمع برہان (دلالت) جمع دلالت۔ ہدایت۔

اور بعض نسخوں میں ادوات جمع (ادلتہ) جمع دلیل ہے۔ براہین سے مراد قرآن کی آیات ہیں۔ جس سے پیشگوئیاں واضح ہوتی ہیں اور ولالات سے مراد وہ احکام ہیں۔ جن کی برکت سے لوگوں کو ہدایت ہوئی۔ یا وہ دلیلیں جو سابق الہامی کتابوں میں حضور علیہ السلام کی رسالت کی نسبت موجود ہیں اور یہ برائیں قاطع اور دلائل ساطع ایسے روشن ہیں۔ کہ اُن سے انکار نہیں ہو سکتا۔ خدا تعالیٰ پیغمبروں کو براہین اور ادلتہ سے تائید کرتا ہے۔ تاکہ اُن کے دعویٰ نبوت پر دلیل واضح و برہان لایح ہو۔ قرآن شریف کا معجزہ ہے کہ کوئی شخص اس کے مقابلہ میں ایک سورۃ نہیں لاسکتا۔ اسی واسطے خداوند تعالیٰ نے فَاْتُوا بِسُورَةٍ مِّنْ مِّثْلِهِ مَن رَّایَا ہے۔

الْمَنْصُورُ بِالرَّحْمٰنِ وَالْمُعْجِزَاتِ (منصور) صینۃ مضمولہ نصرت دیا گیا (رعب) خوف۔ حشمت۔ و بديہ۔ شوکت۔ جس سے دشمن کے دل پر خوف طاری ہوتا ہے۔ حدیث میں آیا ہے۔ کہ چاروں طرف ایک مہینہ کے رستہ تک دشمن حضور علیہ السلام کی حشمت سے ڈرتے تھے۔ اور نیز مراد اس سے وہ خوف ہے جو دشمنوں کے دل پر جنگ اُحد میں طاری ہوا۔ قرآن شریف میں آیا ہے۔ سَنُلْقِيْ فِيْ قُلُوْبِ الَّذِيْنَ كَفَرُوْا الرُّعْبَ۔ ہم کافروں کے دلوں میں تیری شوکت و حشمت کا خوف ڈالینگے (معجزات) جمع معجزہ۔ اعجاز کسی کو عاجز کر دینا۔ چونکہ خرق عادات سے منکر عاجز ہو جاتے ہیں۔ اسلئے معجزہ نام ہوا۔ حضور علیہ السلام کے معجزات بہت کثرت سے مشہور ہیں۔ بعض کا ذکر اس درود کبریت احمر میں آیا ہے۔ نصرت رعب

اور معجزات کو لازم ہے۔ اور نصرت و قسم کی ہے۔ ایک جہانی جیسا کہ جنگ
احد کی فتح دوسری وجدانی جیسا کہ قرآن شریف کی فصاحت و بلاغت کے
سامنے منکرین کا مغلوب و عاجز ہونا اَلْکَوْهَرُ الشَّرِیفُ لَا یَدِی
رہو ہوا جو ہر کے کئی معنی ہیں۔ اصل چیز ذات۔ مقابلہ۔ غرض جو ہر معنی
گوہر۔ موتی۔ (شریفنا) بزرگ۔ پاکیزہ نر۔ نفیس۔ (آبد) جو ہمیشہ رہے۔
وَالنُّورُ الْقَدِیْمُ الْمُحَمَّدِیُّ بعض نمل میں السَّہْدِیُّ بجا محمدی آیا سو قدیم ویرینہ
حضرت شمر شجر قدیم ہیں۔ (محمدی) منسوب یہ محمد علیہ الصلوٰۃ والسلام۔ ان دونوں
کی نسبت بعض اعتراض کرتے ہیں۔ کہ ذات باری تعالیٰ اور حضور علیہ السلام کی
فات میں کیا فرق ہوا۔ جبکہ دونوں قدیم اور ابدی ہوئے۔ یہ اعتراض ان لوگوں
کی طرف سے ہے جو عربی زبان و حقیقت سے بیخبر ہیں۔ ہر ایک لفظ کا اطلاق
اور استعمال کبھی تو مطلقاً ہوتا ہے۔ اور کبھی کسی خاص حیثیت سے حیثیت
اور اعتبار ہر ایک استعمال کو علیحدہ کر دیتے ہیں۔ یہ کسی صوفی کا دعوے نہیں کہ
جو قدامت و ابدیت خداوندی کو کہے۔ وہی قدما و ابدیت حضور علیہ السلام کو کہے
بلکہ حیثیت اعتباریٰ جدا ہے۔ حضرت مسلم نے فرمایا ہے اول ما خلق اللہ
نوری۔ پس خدا خالق ہوا۔ اور حضور علیہ السلام مخلوق۔ شرک کا اس میں شائبہ
نہیں ہو۔ بلکہ معنی یہ ہیں۔ کہ جب خدا نے دنیا کو پیدا کیا تو پہلے نور محمدی کو
پیدا کیا۔ اس کا نام مختلف اصطلاح میں نور و عقل و اول ہے۔ اور یہ نور یا عقل
کیا تھی؟ خدا نے فرمایا ہے۔ وَمَا أَرْسَلْنَاكَ إِلَّا رَحْمَةً لِّلْعَالَمِیْنَ۔ یہ خدا کی
رحمت تھی۔ اور رحیم خدا کی صفت ہے۔ اور قدیم ہے۔ کیونکہ کوئی ایسا زمانہ

فرض نہیں کیا جاسکتا۔ نہ از لائے اور ابد کہ رحمت الہی ذات باری سے
 جدا ہو۔ اور نہ یہ صفت تقسیم ہو سکتی ہے۔ اگر تقسیم ہو سکے تو حدوث لازم آتا
 ہے۔ اور خدا کو کوئی صفت حادث نہیں ہو پس اگر اس نور محمدی کو جو ہر شرف
 ابدی ان معنوں کے اعتبار سے کہا گیا ہے۔ تو کیا اعتراض ہے۔ اور اگر
 اس نور کو نور قدیم محمدی کہا جائے تو کس طرح شرک لازم آتا ہے۔ بلکہ النور
 القدیم کی نسبت محمد علیہ السلام کی طرف کرنے سے شائبہ شرک کا مطلقاً
 نہیں رہتا۔ کیونکہ اللہ نور السموات والارض میں نورِ اوست جو ذات
 الہی کی صفت ہے۔ پس بہر صورت نور صفت خدا ہے۔ اگر وہ خدا کی ذات
 کے متعلق ہو تو قدیم ہے۔ اور اگر حضور علیہ السلام کی طرف منسوب ہو تو ظلی
 اور وہی ہے۔ خداوند تعالیٰ نے قرآن مجید میں بہت واضح طور پر توحید
 اور نور ظلی کا فرق بیان فرمایا ہے۔ اور اس سے تمام اعتراض رفع ہو جاتے
 ہیں۔ **اللَّهُ نُورُ السَّمَوَاتِ وَالْأَرْضِ مِثْلُ نَوْرٍ كَمِشْكُوتٍ فِيهَا مِصْبَاحٌ
 الْمِصْبَاحُ فِي زُجَاجَةٍ الزُّجَاجَةُ كَأَنَّهَا كَوْكَبٌ دُرِّيٌّ يُوقَدُ مِنْ
 شَجَرَةٍ مُبَارَكَةٍ زَيْتُونَةٍ لَا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُضِيئُ
 وَلَوْ كَذَلِكَ فَتَلْهَى نَارُ نَوْرٍ عَلَى نَوْرٍ مَدَى اللَّهِ يَنْوِّرُهُ مَنْ يَشَاءُ**
 خدا آسمانوں اور زمین کا نور ہے۔ اس کے نور کی مثال ایسی ہے کہ ایک
 طاق ہے جس میں چراغ ہے۔ اور چراغ تبدیل میں ہے۔ اور قندیل
 ایسی شفاف ہے کہ گویا موتی کا سا چمکتا ہوا تارا ہے۔ اس میں درخت
 مبارک کا تیل چلایا جاتا ہے۔ اور وہ درخت زیتون ہے۔ نہ زمین

مشرق کا نہ زمین مغرب کا (بلکہ درمیان کا) یعنی ملک شام کا اور وہ تیل
 ایسا (صاف) ہے کہ جلنے کو تیار ہے۔ خواہ اسے آگ نہ بھی چھوئے روشنی
 پر روشنی ہے۔ خدا اپنے نور سے جسے چاہتا ہے۔ ہدایت دیتا ہے تفسیر
 خازن میں اس آیت کی تفسیر میں لکھا ہے کہ یہ تشبیہ حضور علیہ السلام کے
 حق میں ہے (مشکوٰۃ) طاق آپ کا سینہ ہے۔ (ذجا جند) تنذیل آپ
 کا دل ہے (مصباح) چراغ۔ نور الہی جس سے حضرت کا دل روشن
 ہے۔ پس اس نور کو اس اعتبار سے کہ وہ خدا کا نور ہے۔ قدیم اور اس
 وجہ سے کہ وہ حضور علیہ السلام کے دل میں ہے۔ مجدی کہنا جائز ہے۔
 پس ایک لفظ کو دو اعتبار سے مختلف الفاظ سے تعبیر کیا گیا۔ اور کتب
 تصوف میں اس کی مبسوط بحث ہے۔ کہ بروقت تخلیق عالم خداوند تعالیٰ
 کا ملاحظہ ایک نور تھا۔ اور وہ نور قدیم تھا۔ اس نور کے پر تو سے نور محمد صلی اللہ
 علیہ وسلم روشن ہوا۔ گویا حضور کا سینہ وہ نور لہذا طاق و تنذیل ہیں۔ اور
 اس میں وہی نور قدیم الہی پر تو افکن ہے۔ قدیم لفظ سے شبہ شرک جو پیدا
 ہوا وہ لفظ المحمدی۔ سے دور ہوا۔ اور پہلے فقرہ الجوہر الشریف الاذنی
 میں شرک نہیں ہے۔ کیونکہ خدا تعالیٰ نہ جوہر ہے نہ عرض ہے۔ اور ازلی
 اس لئے ہیں کہ حضور علیہ السلام خاتم النبوة ہیں۔ نبوت کا نور۔ ابتدا سے
 تھا۔ لہذا ان معنوں میں وہ نور ازلی ہے۔ اور یہ ازلیت خدا کی بخشی ہوئی
 ہے۔ اور خدا کی ازلیت کی ظل ہے۔ اور ممکنات کی روح ہے۔ اور جبرائیل
 شریف ذات نفس اصل وجود جہاں ہے۔ اور ہر ایک فردہ میں پایا جاتا ہے۔

جب خدا نے دنیا کو پیدا کیا۔ تو جو پہلے پیدا ہوا اس کا نام عین اول ہے۔ اور
 یہی نور محمدی ہے اور اسی نسبت سے اس کو انبی ابدی کہا جاسکتا ہے۔
 اس تشریح سے امید ہے کہ اب کسی کو شک و شبہ کی گنجائش نہ رہے گی۔
سَيِّدِنَا مُحَمَّدٍ الْمُحَمَّدِيُّ فِي الْإِبْجَادِ وَالْوُجُودِ
 (سید) سرور (محمد - محمود) ستودہ شدہ۔ نام حضور علیہ السلام (ایجاد)
 پیدا کرنا۔ حضرت کی تعریف کے بعد حضور علیہ السلام کا نام لایا گیا۔ اور اس
 اسلوب میں جو تشوین و ترغیب پیدا ہوتی ہے وہ ظاہر ہے (فی الایجاد
 والوجود) کے الفاظ سے یہ ثابت کرنا ہے کہ حضور علیہ السلام ابتداً محمود
 تھے کیونکہ آپ صلعم نور خدا سے پیدا ہوئے ہیں۔ اور نور خدا محمود ہے۔ یا مزاہب
 ہے۔ کنتُ بنیاً فادُمُ بین الماء والطين۔ کی طرف اشارہ۔ ایجاد سے مراد
 وقت پیدائش ہے۔ وجود سے مراد مطلق ہستی ظاہر ہے کہ وجود ایجاد سے
 مقدم ہے۔ گویا حضور علیہ السلام دونوں حالت پیدائش دنیا و قبل پیدائش
 دنیا میں مدوح و محمود و مشکور ہیں۔ اور یہ معنی زیادہ لطیف ہیں کہ حضرت صلعم
 جیسے کہ بحالت ایجاد محمود ہیں۔ (کیونکہ باعث تکوین عالم ہیں۔ لَوْلَا لَمْ يَكُنْ
 خَلَقْتَ إِلَّا فَلَا لَكَ) آپ کی شان میں ہے۔ دنیا کے محسن ہیں اور احسان
 موجب حمد و شکر ہے) ایسے ہی بحالت وجود بھی محمود ہیں۔ کیونکہ آپ
 کا وجود شمع ہدایت و آفتاب رسالت ہے۔

الْفَاتِحُ لِكُلِّ شَاهِدٍ مَشْهُودٍ
 (فاتح) کھولنے والا۔ فاتح الیاب۔ دروازہ کا کھولنے والا۔ مُبْدِ

مقدم۔ فاتحہ الکتاب شروع کتاب (شاهد) گواہ۔ ناظر۔ حاضر۔ (مشہد)
منظور دیکھا گیا۔ شاہد سے مراد عارف۔ اور مشہود تجلیات الہی۔ یا شاہد
سے مقصود پیغمبر۔ اور مشہود سے احکام الہی حضور علیہ السلام علم معرفت
کے مبدیہ یا اس کے اقتراح کر نبوا لے ہیں۔ یا تمام پیغمبروں اور احکام
کے ابتداء ہیں۔ مصرعہ آخر آمد بود فخر الدالین۔ جو کچھ عارفوں اور
پیغمبروں کو علم معرفت احکام الہی حاصل ہوا۔ وہ آپ ہی کے ذریعہ ہو۔
تصوف میں شاہد صوفی کا ایک مرتبہ ہے جبکہ وہ انوار الہی کے دیکھنے کا متعلق
ہو جاتا ہے۔ اس حالت میں جو کچھ وہ دیکھتا ہے۔ اس کو مشہود کہتے ہیں۔
یہ مرتبہ بلبلہ ہے۔ اس مرتبہ کے افتتاح کرنے والے حضور علیہ السلام ہیں۔ یا
شاہد سے مراد پیغمبر ہیں۔ اور مشہود سے مراد امت جیسا کہ کلام اللہ شریف
میں آیا ہے وَكَذَلِكَ جَعَلْنَاكُمْ أُمَّةً وَسَطًا لِّتَكُونُوا شُهَدَاءَ عَلَى النَّاسِ
یا شاہد سے مراد فرشتے ہیں۔ اور مشہود سے آدمی اور یہ دو لفظ مقابلے کے
ہیں۔ جن سے کل و عموم مراد ہوتی ہے یعنی حضور علیہ السلام دنیا و مافیہا
کے ابتداء ہیں۔ **حَضْرَةُ الْمَشَاهِدِ وَالْمَشْهُودِ** بعض
نسخوں میں **الْمَشَاهِدَةُ** آ رہی ہے (حضرت) صاحب بارگاہ (مشاہد)
جمع مشہد (مشہود) جمع شاہد۔ یا شاہد و مشہود دونوں اسم مصدر ہیں
یا شاہد و مشہد ظرف مکان کی جمع ہے۔ جسے مسجد کی جمع مساجد یعنی
صاحب مکان مشاہدہ جہان فرشتے اور ائراج حاضر ہوتے ہیں۔ اور شاہد
اور مشہود معرفت کی دو منزلیں ہیں۔ مشاہدہ کی کئی منازل ہیں۔ جنگو

عارف و انبیاء علیہم السلام طے کرتے ہیں۔ اور ان منازل کو طے کر کے
اخیر منزل شہود تک پہنچتے ہیں۔ شہود حضور اور حصول کی منزل ہے
اور یہی فنا فی اللہ کی منزل ہے جس میں شان ایزدی عارف کو محیط
ہو جاتا ہے۔ جیسا کہ اس حدیث میں آیا ہے۔ ما زال عیدی یقرب
الی بالانوار حتیٰ احببتہ فکنت سمعہ الذی یسمع بہ و بصرہ الذی یبصر
بہ و ید الذی یطش بہا و راجلہ الذی عیشی بہا و ان سألنی لا عطیتہ
الآخر الحدیث رواہ البخاری ابنہ ہمیشہ نوافل کے ساتھ مجھ تک تقرب
حاصل کرتا ہے حتیٰ کہ میں اس کو اپنا دوست بنا لیتا ہوں۔ تو میں اس
کے کان بن جاتا ہوں جس سے وہ سنتا ہے اور اس کی آنکھ بن جاتا ہوں۔
جس سے وہ دیکھتا ہے۔ اور اس کا ہاتھ بن جاتا ہوں۔ جس سے وہ پکڑتا
ہے۔ اور اس کے پاؤں بن جاتا ہوں۔ جس سے وہ چلتا ہے۔ اگر وہ مجھ
سے انگٹا ہے تو میں اس کو ضرور دیتا ہوں۔ آخر حدیث تک۔ اس کو
بخاری نے روایت کیا ہے۔ اگر حضرت سے مراد درگاہ ہو تو معنی یہ ہوئے
کہ بارگاہ حضور علیہ السلام شہد ہے یعنی ایسا مقام ہے۔ جہاں تجلیات
الہی صاف نظر آتے ہیں۔ اور یہی بارگاہ شہود حصول حضور مطلوب
عارفان ہے۔ اس صورت میں واو عطف تفسیر کے لئے ہوگی۔
اور منہائے معرفت ہے نور کمال شئی و ہلاک
حضور علیہ السلام ہر چیز کا نور اور ہدایت ہیں۔ حدیث میں آیا۔ انامن
نور اللہ و اخلق کلہ من نورہ۔ پس ثابت ہوا۔ کہ ہر چیز میں نور نبی

صلی اللہ علیہ وسلم ہے۔ اور قرآن شریف سے ثابت ہے کہ حضور علیہ السلام تمام عالم کی ہدایت کے لئے بھیجے گئے ہیں۔ اس لئے وہ بشر کیلئے جو قبول ہدایت کی استعداد رکھتا ہے۔ ہادی ہیں قرآن شریف کی تفریف جو اخلاق محمدی کی شرح ہے۔ ہدایت لائق ہے۔ پس حضور کا وجود ہدایت ہے جس طرح آفتاب دینا کے تمام ذروں کو روشن کرتا، ایسا ہی حضور علیہ السلام کا نور ہر ایک چیز میں درخشاں ہے جس طرح قندیل (جو سمندر میں کسی بلند پہاڑ پر روشن کیجاتی ہے) تمام جہاں والوں کی رہنمائی کرتی ہے۔۔۔ ایسا ہی حضور علیہ السلام کا وجود مبارک ہادی نام ہے۔ **وَسِرِّ كُلِّ سِرٍّ وَسَنَاءُ الَّذِي شَقَّقَتْ مِنْهُ الْأَسْرَارُ وَانْفَلَقَتْ الْأَنْوَارُ**۔ بعض نسخوں میں **وَانْفَلَقَتْ مِنْهُ الْأَنْوَارُ**۔ آریا ہے (سنا) راز (سنا) روشنی (شق) پھاڑنا۔ (انفلاق) روشن ہونا۔ ظاہر ہونا۔ سر ایک اصطلاح تصوف ہے۔ مراد امر پوشیدہ کبھی تو روح سے مراد لیجاتی ہے۔ اور کبھی اس کیفیت سے مراد ہوتی ہے جو خدا اور عارفان خدا کے درمیان میں بطور راز پوشیدہ ہے اور سر ایک کیفیت ہے جو عارف کے دل میں پیدا ہوتی ہے۔ قصیدہ غوثیہ میں ہے۔ **وَلَوْ الْقِيَتُ مَعِيَ فَوْقَ مِيتَةٍ**۔ سر سے مراد اسم اعظم ہے یا وہ قوت و استعداد ہے جو خدا نے حضرتنا و سیدنا و حامینا و ظہیرنا شیخ سید محی الدین عبدالقادر جیلانی رضی اللہ تعالیٰ عنہ و قدس الشہرہ الغریزہ کو عطا کی۔ معنی یہ ہوتی کہ حضور علیہ السلام

ہر راز کے راز دان ہیں۔ اور سر الاسرار و خلاصہ موجودات ہیں۔ یا اسمِ اعظم کی طاقت آپ کو بخشی گئی ہے۔ اور تمام اسرار الہی کے آپ مطلع ہیں۔ یا سہولت الہامی کتابیں ہیں۔ اور حضور ان الہامی کتابوں کو اصولِ سر ہیں۔ آپ نے شریعت محمدی قائم کی۔ تمسکِ ناکردہ قرآنِ درست۔ کینتخانہ چند ملتِ بشت۔ اور اس روشنی کے باعث راز و انوار الہی آشکارا کئے گئے ہیں۔ اسرار الہی صفاتِ الہی کے ساتھ موجود تھے حضور علیہ السلام کی بعثت ہوئی۔ اور یہ تمام اسرار منکشف ہو گئے جس طرح صبح کے طلوع سے ہر ایک ذرہ درخشنا ہوتا ہے۔ اسی طرح حضرت کے صبحِ بعثت سے دنیا روشن ہوئی۔

السِّرُّ الْبَاطِنُ (سِرّ) راز۔ (باطن) پوشیدہ۔ اے خدا درود بھیج رازِ باطن پر۔ راز و باطن دونوں کے معنی سے پوشیدگی کا مفہوم ظاہر ہوتا ہے۔ چنانچہ حضور علیہ السلام کی ذاتِ اقدس کی کوئی حد نہ پائی نہیں جاتی۔ اور آپ کے اخلاق و اوصاف اور اک انسان سے بالاتر ہیں۔ مصرعہ بعد از خدا بزرگ توئی قصہ مختصر۔ قصہ بردہ میں ہے۔

وَكَيْفَ يَدْرِي الدِّنْيَا حَقِيقَتَهُ قَوْمٌ يَلْمُزُ نَسْلَؤَ عَمَلِهِ بِالْحُلُمِ
اور کیونکر دریافت کرے آپ کی حقیقتِ دنیا میں۔ جو قوم کہ سہلی ہوئی ہے اور حق میں نسل کی ہر سو
وَالنُّورِ الظَّاهِرِ حضرت کی ذاتِ جامعِ اوصاف گوناگوں ہے باعتبارِ علو و رتبہ نبوتِ سرِ باطن ہے۔ یعنی ایسا راز ہے۔ کہ اس پر کوئی مطلع نہیں ہو سکتا۔ اور باعتبارِ ہدایت و تبلیغ قرآن نورِ ظاہر ہے۔ جسکی روشنی میں ہر ایک ذرہ ہدایت حاصل کرتا ہے۔ قرآن شریف میں ہے

(ذَا هُوَ عَنِ الْمُتَكِبِ رُكْنٌ وَالْأَوَّلُ كُفْرٌ وَمَعْصِيَةٌ سَيِّئَةٌ) - الْأَمِيرُ بِالْمَعْرُوفِ
 ایمان و طاعت کا حکم کرنے والا **التَّائِبُ الصَّالِحُ** (التَّائِبُ) جانا
 کو اصلاح و تقویٰ کی نصیحت کرنے والا (التَّائِبُ) جناب کفار میں خدا کی
 امداد سے فخر و منصور **الصَّابِرِ الشَّاکِرِ** مصیبتوں میں صبر
 کرنے والا۔ اور خدا کی نعمتوں اور فضل کا شکر گزار۔ عبید شکور کا مرتبہ
 بہت ہی بلند ہے حضور علیہ السلام ہر ایک حالت میں شکر بجالاتے
 تھے۔ اور مصائب میں صابر رہتے۔ اس لئے آپ کا نام صابر و شاکر ہے
 قرآن میں ہے **اعْلَمُوا آلَ دَاوُدَ شَكَرُوا وَقَلِيلٌ مِّنْ عِبَادِيَ الشَّكُورُ**
الْقَانِتِ الذَّاكِرِ (الْقَانِتِ) دعا کرنے والا۔ خدا کے
 وظائف و احکام کو ادا کرنے والا اور بجالانے والا (الذَّاكِرِ) خدا کو
 صبح و شام یاد کرنے والا **الْمُكَارِحِ** شرک و کفر کو نابود کرنے والا
الْمُجَادِدِ (مجدد) بزرگی اعلیٰ جہ صاحب بزرگی و شرافت۔
 حضور علیہ السلام نسباً و حسباً بزرگ ہیں۔ اور ختم نبوت کی خلعت
 سے ممتاز ہیں۔ اس لئے محمد آپ کی ثنات ہے۔ **الْعَزِيزِ** غالب
 خدا کا پیارا۔ یا کفار پر غالب یا ہمت و غم میں غالب و فائق۔
الْحَمِيدِ۔ خدا کی دن رات تعریف کرنے والا **الْمُؤْمِنِ**
 خدا کی وحدانیت کی تصدیق کرنے والا **الْعَابِدِ** خدا کی پرستش
 ظاہر و باطناً کرنے والا **الْمُتَوَكِّلِ** کام میں خدا پر تکیہ کرنے والا۔
السَّامِعِ۔ پرہیزگار۔ دنیا کی خواہشوں سے پاک۔

الْقَائِمِ۔ رات دن نوافل میں کھڑا رہنے والا السَّاجِدِ دُن
 نوافل میں سجدہ میں پڑا رہنے والا السَّابِعِ احکام الہی کا مطیع فرمانبردار
 وحی کی تلاوت کی متابعت کرنے والا۔ قرآن میں آیا۔ اتبع ما یؤتے
 إِلَیْكَ الشَّهِید است کے اعمال کا نگران۔ قرآن شریف میں آیا ہے۔
 وَجِئْنَا بِكَ عَلَى هَؤُلَاءِ شَهِیدًا۔ الْوَلِیُّ خدا کا مقرب و دوست
 مومنوں کا مدد و معین الْحَمِید۔ تعریف کرنے والا۔ یا تعریف کیا گیا۔
 الْبَرُّ هَان۔ دلیل روشن۔ قرآن شریف میں آیا ہے۔ یَا أَيُّهَا النَّاسُ
 قَدْ جَاءَكُمْ بُرْهَانٌ مِنْ رَبِّكُمْ لَوْ كُنْتُمْ تَعْلَمُونَ خدا کی طرف سے دلیل
 آئی ہے الْحُجَّةُ دلیل قاطع۔ الْمَطْلَعُ۔ اطاعت کیا گیا۔ خدا
 کے اوامر و نواہی کے آگے سرنگوں۔ آدمیوں۔ جنوں و فرشتوں کا مقتدا۔
 الْمُخْتَار۔ برگزیدہ اختیار دیا گیا۔ شفاعت کے لئے یا بعض اسرار
 الہی کے اظہار کے لئے الْمُخْتَصِمِ زبان سے عاجزی کرنے والا۔
 الْمُخْتَصِمِ دل سے عاجزی کرنے والا۔ آپ کی عاجزی جیسے کہ زبان سے
 ظاہر ہوتی ہے۔ ویسی ہی دل سے ہے۔ الْبَرُّ۔ نیکو کار۔ متقی۔ شب
 زندہ دار۔ الْمُسْتَقْبِرِ مستعین۔ خدا سے فتح و نصرت طلب کرنے والا
 یا بمعنی مستعان یہ دیکھا گیا و منصور فتح مند الْحَقِّ۔ سچا صادق۔ راست
 قرآن شریف میں آیا ہے۔ قُلْ یَا أَيُّهَا النَّاسُ قَدْ جَاءَكُمْ الْحَقُّ مِنْ رَبِّكُمْ
 کدو۔ لوگو تمہاری پاس خدا کی جانب سے حق آگیا ہے۔ الْمُبِینِ
 حق کو باطل سے جدا کرنے والا۔ ظاہر و روشن۔ ظاہر و مقطعات میں

یعنی اس کے خدا جانتا ہے بعض نے معنی اس کے ظاہر عن الذنوب
گناہوں سے پاک۔ اور بعض نے طَالِبُ الْحَقِّ حق کا طلبگار لکھا ہے۔
لینس۔ حروف مقطعات میں بعض نے اس کے معنی یا انسان اور بعض
نے یَا سَيِّدُ یَا مُحَمَّدٌ لکھے ہیں۔ واللہ اعلم بحقیقۃ الحال۔
الْمَرْمِلِ حدیث میں آیا ہے۔ کہ حضرت پر حیب وحی نازل ہوئی تو اسکو
دیکھ کر خوف سے کانپنے لگے اور گھر میں آکر حضرت خدیجہ سے فرمایا
رَمَلُونِي رَمَلُونِي مجھ کو کپڑے میں لپیٹ لو۔ خداوند تعالیٰ نے اس حالت
ترقی درجات و انبساط کو یاد دلایا ہے اور محنت سے المیزل نام رکھا ہے۔
الْمَرْمِلِ کپڑے میں لپٹے ہوئے۔ الْمَدَائِثُ اس کی وجہ تسمیہ وہی ہے
جو المزل میں بیان کی گئی ہے۔ سَيِّدُ الْمُرْسَلِينَ پیغمبروں کے
سرور۔ کیونکہ شفاعت کا علم حضور کے ہاتھ میں ہوگا۔ اور تمام پیغمبر آپ کے
پچھے پچھے ہونگے۔ اور چونکہ نبوت آپ پر ختم ہوئی ہے اور آپ کی شریعت
بعض احکام شریعت سابق کی ناسخ ہے۔ اس لئے یہ وجہ بھی سیادت کی
ہے۔ وَلَا مَأْمِرِ الْمُتَّقِينَ پر ہیزگاروں کے مشیوا۔ متقی وہ ہے جو نوحی
سے معتنب اور ادام کا متبع ہو خَيْرُ الرِّادِ الْمُتَّقِي۔ اچھا تو شدہ آخرت تقویٰ پر
متقین میں۔ انس۔ ملاک بچین سب شامل ہیں۔ چونکہ انعام کی حقیقت
حضور علیہ السلام نے نمونہ بنکر ظاہر کی۔ اس لئے امامت کا رتبہ آپ کو ملا ہے
معراج میں تمام پیغمبر اور متقی۔ ملائکہ آپ کے تلمیح تھے۔ اور آپ سب کے
امام تھے وَخَاتِمِ النَّبِيِّينَ ختم للرسولین پیغمبروں کے اخیر میں

آنے والے سلسلہ پیغمبری کا آپ کی ذات پر ختم کیا گیا۔ **وَحَبِيبُ رَبِّ الْعَالَمِينَ** (حبیب) دوستِ خدا رب العالمین کے ساتھ حبیب کی اضافت میں اس امر کا اظہار ہے کہ خداے پاک تمام انواع عالم کی پرورش کرنے والا ہے۔ کوئی چیز سوائے اس کی پرورش کے زندہ نہیں رو سکتی۔ پس جو دوست رب العالمین ہو۔ وہ تربیت رب العالمین کا منظر اتم ہوتا ہے۔ اس کی ہر ایک آرزو مہیا کی جاتی ہے۔

النَّبِيُّ الْمُصْطَفَى وَالرَّسُولُ الْمُجْتَبَى (النَّبِيُّ) الَّذِي يَنْتَبِئُ عَنِ اللَّهِ عَزَّ وَجَلَّ۔ نبی جو خداوند تعالیٰ سے پیغام دے (اصطفیاء) و (اجتبیاء) انتخاب کرنا۔ مختار کرنا۔ برگزیدہ کرنا۔ نبی اور رسول میں فرق ہے۔ رسول جو کتاب اور شریعت رکھتا ہو۔ نبی جو پہلے پیغمبر کی شریعت کو رواج دے۔ اور اہل کتاب نہ ہو۔ **أَحْكِمُ الْعَدْلَ** (حکمہ) منصف جس کا فیصلہ صداقت پر مبنی ہو۔ (عَدْلٌ - عَادِلٌ) عدل کرنا تقویٰ ہے۔

يُعِدُّ لَهَا أَهْوَأَ قَرَابٍ لِلتَّقَى۔ ایک عورت کی نسبت حضرت نے ہاتھ کاٹنے کا حکم فرمایا۔ اُمّائے مکہ نے شفاعت کی۔ حضرت نے فرمایا کہ اگر ناطقہ بنت محمد علی اللہ علیہ آلہ وسلم بھی ہو تو اسپر بھی یہی شرعی حکم جاری ہوگا۔ یہ میں سنی عدل کے۔ **أَحْكِمُ الْعِلْمَ** (حکیمہ) راست کار۔ حقیقت الاشیاء کا واقف (عَلِيمًا) دانائے اسرار الہی **السَّامِعُ الرَّحِيمُ** (وَعُوفٌ) مہربان (رَحِيمٌ) بخشناوندہ **نُورُكَ الْقَدِيمِ** حضور علیہ السلام تیرا (اے خدا) نور قدیم ہے **وَصِرَاطُكَ الْمُسْتَقِيمِ** اور حضور

علیہ السلام نیز راہ راست ہیں۔ اور خلق خدا کے لئے ہدایت کا بہترین
 نمونہ ہیں **مُحَمَّدٌ عَبْدُ اللَّهِ**۔ محمد صلعم تیرا بندہ ہے۔ خدا نے
 بُنِیْنَ اَللّٰہِ عَلٰی اَسْرٰی یَعْبُدُہ فرمایا ہے۔ عبد کے لفظ سے خدا کی
 محبت ظاہر ہوتی ہے۔ **وَرَسُوْلًا وَصَفِیًّا وَخَلِیْلًا**
وَحَبِیْبًا وَوَلِیًّا وَنَبِیًّا وَاٰمِیْنًا وَ
دَلِیْلًا وَیَحِیًّا وَنَحِیْرًا وَذَخِیْرًا
وَخِیْرًا (رسول) ایچی: بھیجا گیا۔ چونکہ حضور علیہ السلام
 خلقت کی ہدایت کے لئے بھیجے گئے ہیں۔ اس لئے قرآن شریف
 میں اس لقب سے لقب ہوئے (صَفِیُّ) خالص۔ دوست جس
 کی دوستی پر اعتماد ہو۔ اور جس کی دوستی ہمیشہ کے لئے قائم رہے۔
 (خَلِیْل) دوست مخلص جس کی دوستی دل میں تحرک عشق پیدا کرتی
 ہے۔ (حَبِیْب) صیغہ مبالغہ ہے آپ محبت اور محبوبیت کے اعلیٰ
 درجہ پر فائز ہیں جسپر کوئی اور درجہ نہیں (وَلِی) دوست۔ قریب حضرت
 کا قرب قاب قوسین ادا دنی سے ظاہر ہے (نَبِیُّ) فاعیل بمعنی فاعل۔
 احکام الہی واسرار غیب کی خبر دینے والا (اٰمِیْن) امانت محفوظہ کا محافظ۔
 خداوند تعالیٰ نے جو ماز خاص حضرت صلعم کو عطا فرمائے ہیں۔ انکو کسی
 پر ظاہر نہیں کیا۔ اور قرآن شریف کو بلا کسی تصرف و تبدیل کے اصل
 الفاظ میں خلقت کو پہنچایا۔ قرآن شریف میں آیا ہے۔ کہ خدا نے پاک
 نے اپنی امانت کو مخلوق پر ظاہر کیا۔ سوائے انسان کے کوئی اس امانت

کا متحمل نہ ہوا۔ پس حضور علیہ السلام اشرف مخلوقات تھے معنی لمانت کے
 متحمل ہوئے۔ اور آپ کا نام امین ہوا۔ (دلیل) راہ دکھلانے والا۔ شریعت
 محمدی پر چلانے والا (لمحی) رازدار۔ مناجات کرنے والا۔ حدیث میں آیا
 ہے۔ اُناسی۔ میں خدا کی مناجات کہتا ہوں (مخفیہ) منتخب و برگزیدہ
 تمام پیغمبروں سے ختم نبوت و شفاعت کبریٰ کیلئے انتخاب کیا گیا (ذخیرہ)
 وہ چیز جو زمانہ آئندہ کے لئے بغرض ضرورت جمع کی جائے۔ خدا نے سب سے
 پہلے نور محمدی پیدا کیا۔ اور آپ کی ذات اقدس میں احکام کا ذخیرہ رکھا ہوا
 تھا جو حضرت نے اپنی رسالت کی زمانہ میں مخلوق تک پہنچایا۔ یا ذخیرہ سے
 مراد شفاعت کبریٰ ہے۔ جس کے ماذون حضور قیامت کے دن ہونگے
 (خیرہ) بکسر فا مجسمہ و فتح یائے تھانی۔ مختار۔ برگزیدہ اِفَاکُمُ الْخَيْرِ۔
 (یَعْلَمُ) پیشوا (خیر) بھلائی نیکی۔ خیر سے مراد صاحب خیر۔ تمام پیغمبر ہیں
 آپ تمام پیغمبروں کے پیشوا تھے۔ اور یہی معنی امام المتقین کے ہیں۔ وَ
 قَائِدُ الْخَيْرِ قَائِدُ الْكَلْبِ چلنے والا۔ کسی چیز کو کھینچنے والا۔ آپ
 پیشوائے خیر ہیں۔ اور خلقت کو نیکی کی طرف کھینچنے والے ہیں۔ یا نیکی کو
 خلقت تک پہنچانے والے ہیں۔ وَرَسُولُ الرَّحْمَةِ پیغمبر باعث
 رحمت ہیں۔ قرآن میں آیہ۔ وَمَا أَرْسَلْنَاكَ إِلَّا رَحْمَةً لِّلْعَالَمِينَ
 النَّبِيِّ الْأُمِّيِّ الْعَرَبِيِّ (نبی) پیغمبر (اُمّی) جو لکھا پڑھنا
 ہو۔ (عربی) منسوب بعرب۔ چونکہ خداوند تعالیٰ نے حضور علیہ السلام کی
 عظمت بڑھانی تھی۔ اس لئے آپ کسی انسان کے شاگرد نہ ہوئے۔

خدا کے مہم ہوئے۔ یہ حکمت تھی کہ اگر حضرت کسی سے علم حاصل کرتے تو
 آپ کی ہدایت اس قدر وسیع نہ ہوتی۔ لوگ یہ خیال کرتے کہ یہ علم کی وجہ سے
 ہے۔ دعوائے رسالت و فصاحت و بلاغت قرآن کو آپ کے علم پر محمول
 کیا جاتا ہے چونکہ تمام عرب جانتے تھے کہ آپ ناخواندہ ہیں۔ اس لئے
 قرآن کی آیات کو سنکر معجزہ سمجھتے اور ایمان لاتے وَلَا تَخْطُئُ يَدَايِيكَ
 إِذْ أَلَدْتَ ابْنَ الْمَبِطْلُونِ۔ اگر حضرت لکھنا جانتے۔ تو کفار کو آپ کی نبوت
 کی نسبت شک پیدا ہوتا۔ اَلَيْسَ بِالْحَقِّ (قرآن میں آپ کا لقب ہے
 عرب کی زمین چونکہ مہبط انوار الہی ہے۔ اس لئے اس کی طرف نسبت
 بھی ایک نخر و عزت ہے۔ اَلْقُرَشِيُّ اَلْهَاشِمِيُّ لَا يَبْطِئُ
 اَلْمَكِّيَّ اَلْمَدَنِيَّ اَلْيَهَامِيَّ (قُرَشِيَّ) منسوب بقبیلہ قریش
 قبیلہ قریش اقوام عرب سے معزز و محترم و اشرف ہے۔ (اَلْهَاشِمِيُّ)
 منسوب بہ ہاشم۔ ہاشم بن عبد مناف۔ ہاشم قریش کے سردار تھے۔
 دلش عرب کے اقوام سے معزز اور قریش میں ہاشم اشرف و معظم تھے۔
 (اَلْاَبْطِئُ) بطحا، اس جگہ کو کہتے ہیں۔ جو گزرگاہ سیلاب ہو۔ اور اس میں
 سنگریزہ ہوں۔ ایک وادی مشہور ہے۔ بوجہ شہرت اُس وادی کی نسبت
 کی گئی۔ (مَعِجْجِي) مشہور شہر حضرت کا مولد خیر البلاد و دنیا ہے۔ اُسکی
 طرف نسبت ہے (مَدَنِي) مدینہ مشہور شہر جہاں آپ ہجرت کر کے تشریف
 لے گئے۔ اور اسی شہر میں حضرت کا روضہ مطہر ہے (تھامی) تھامہ
 ایک شہر ہے۔ جہاں حضرت کی دایہ علیمہ رہتی تھیں۔ اور حضرت نے

اس کی گود میں پرورش پائی۔ لہذا اس مقدس زمین سے نسبت کی گئی۔
الشَّاهِدُ۔ گواہ۔ حاضر۔ قرآن شریف میں آیا ہے اِنَّا اَرْسَلْنَاكَ
 شَاهِدًا حَضَرَ قِيَامَتِ كَے دن اپنی امت پر گواہ ہونگے۔ یا اس وجہ
 سے حضرت کا نام شاہد ہے۔ کہ وہ بارگاہ ایزدی میں حاضر ہونے والے ہیں
الْمَشْهُودُ۔ گواہی دیا گیا۔ آپ کی رسالت پر۔ انس۔ جن۔ ملائکہ نے
 شہادت دی۔ **الْوَلِيُّ**۔ دوست خدا۔ مقرب الی اللہ۔ متولی امور امت۔
 بعض کہتے ہیں کہ ولایت مِنْ وَجْهِ نُبُوْت سے افضل ہے۔ کیونکہ ولایت میں
 مخلوق کو چھوڑ کر خالق اکبر کی طرف رجوع ہوتا ہے۔ اور نبوت میں بغرض تبلیغ
 احکام مخلوق کے ساتھ تعلق ہوتا ہے۔ **الْمُقَرَّبُ**۔ قریب ہونے والا۔
 یا قریب کیا گیا بارگاہ ایزدی میں۔ **الْعَبْدُ الْمَسْعُودُ**۔ بندہ نیکوخت
 سعادت مند۔ جامع سعادات ازلی وابدی۔ سعادت میں نبوت و ولایت
 دونوں شامل ہیں۔ اور یہ مجموعہ ہے اوصافِ برکات ولایت و نبوت کا۔
الْحَبِيبُ۔ دوست۔ محبت۔ و محبوب دونوں پر اس کا اطلاق ہوتا ہے
الشَّفِيعُ۔ گنا گارانِ امت کی شفاعت کرنے والا۔ **الْحَسِيْبُ**
السَّرْفِيعُ (الْحَسِيْبُ) مغزِ حبیب والا۔ (دَرْفِيعُ) بلند۔ رفیع النسب
 یا رفعت یا اعتبار و دَرْفَعَالَتْ ذِکْرُ کُنَّا ہے۔ الحسب۔ شرف آبائی پس
 حضور علیہ الصلوٰۃ والسلام۔ عالی حسب و الانسب ہو۔ **الْمَلِيْكُ الْمَدَارِعُ**
 (ملاحمت) نمکینی جب کا رنگ گندم گوں ہو۔ زیادہ سفید نہ ہو۔ اس کو طبع کہتے
 ہیں۔ حضور علیہ السلام کا قول ہے۔ اَنَا اَمْلِكُ وَاَخِي يَوْمُفُ اَصْبَحُ میں

گندم گوں بہوں۔ اور میرا بھائی یوسف گورا تھا (الْبَدِيْع) یا تو صفت بیع کی ہے۔ بیع خوشنمایا اَلْبَدِيْع علیحدہ وصف حضرت ہے۔ نو پیدا شدہ پیدا کرنے والا خوشنما۔ باعتبار اخلاق حسنہ و رسالت و نبوت و سیادت

اَلْوَاْعِظِ الْبَشِيْر (وَعِظ) نصیحت کرنا۔ بشارت خوشخبری دینا حضرت دنیا کے لئے ناصح و واعظ تھے۔ اور مغفرت و رحمت کی بشارت دینے والے۔ اَلنَّذِيْرُ الْعَطُوْف (نذر) ڈرانا (نَذِيْر) ڈرانے والا امت کو آتش و دوزخ و عذاب و کفر و ضلالت سے (العطوف) بہت مہربان بشیر و نذیر دونوں نام قرآن میں آئے ہیں۔ اِنَّا اَرْسَلْنَا شَٰهِيْدًا وَّمُبَشِّرًا وَّنَذِيْرًا وَّادْعِيًّا اِلَى اللّٰهِ يٰٰذَا نَا وَسَيْرًا جَامِعِيْنَ بِيْرًا۔

عطف باگ کا پھیرنا توجہ کرنا۔ اور چونکہ کسی کی طرف توجہ کرنا نشانِ لطف اسلئے عطوف کے معنی مہربان شفیق۔ کرم گستر ہوئے اَلْحَكِيْمُ الْجَوَادُ اَلْكَرِيْمُ رَحِيْمًا مصائب میں بردبار (المجواد) فقرا و مساکین کو بہت خیرات دینے والا یا نعمائے الہی کو امت پر میندول کرنے والا (الکرم) سخی شریف حضرت چو کہ سخی اور حبیباً و نسباً شریف تھے۔ اس لئے کریم دونوں معنی کا استفادہ دیتا ہے۔ اَلطَّيِّبُ الْمُبَارَكُ اَلْمَلِيْكُ (طَلِب) معطر جس کے وجود سے خوشبو آتی ہو۔ حضرت کی جسم مبارک اور پسینہ سے خوشبو آتی تھی جو شخص حضرت کے ہمراہ ہوتا وہ معطر ہو جاتا (المُبَارَك) بہت برکت دیا گیا۔ تمام آسمان و زمین کی برکتوں کا حضرت مظہر تھے (اَلْمَلِيْكُ) صاحبِ کمانِ عزت و شرف مراد مقامِ محسوس

یا مقامِ اودائی اَلصَّادِقِ الْمَصْدُوقِ الْاَمِیْنِ (صدق)
 راستی۔ سچائی۔ صادق راست گو حضور علیہ السلام تمام عرب میں راستی
 و صداقت کی وجہ سے مشہور تھے۔ اور صداقت صفت الہی ہے۔ قرآن
 میں ہے وَمَنْ اٰمَدَقْ مِنْ اللّٰهِ قَبِلًا اور چونکہ حضرت قطب قرآن تھے اسلئے صانع
 مَصْدُوقِ جس کی صداقت تسلیم کی گئی ہو حضرت کی صداقت پر قرآن
 شاہد ہے۔ یا حین و ملائکہ و انسان حضرت کی صداقت پر ایمان لائے۔
 اس لئے حضرت کو مَصْدُوقِ کا لقب دیا گیا۔ کیونکہ تمام دنیا نے آپ کی
 رسالت کی تصدیق کی (امین) امانت کا نگہبان۔ قرآن امانت الہی ہے اور
 حضور علیہ السلام اس کے نگہبان ہیں۔ اور نیز حضور علیہ السلام عرب میں
 امین مشہور تھے۔ لوگ آپ کی خدمت میں نقد۔ ہشیاء۔ گرانمایہ امانت
 رکھتے تھے۔ اور کبھی کوئی امانت ضائع نہیں ہوئی تھی۔ اور جس وقت
 کسی نے اپنی امانت طلب کی۔ فوراً دیدی اَلَّذِیْ اَعٰی اِلَیْكَ بِاِذْنِکَ
 (دعوت) بلانا (اِذْن) اجازت حضرت مخلق خدا کو راہ ہدایت کی طرف
 خدا کے حکم سے بلاتے ہیں۔ قرآن مجید میں کئی جگہ اس مضمون کی تشریح
 ہے کہ خلق خدا کو ہمارا پیغام پہنچاؤ۔ اور اُن کو حق کی طرف بلاؤ۔ بِاِذْنِکَ
 تیرے حکم سے اس میں اشارہ ہے کہ حضور جو خلق خدا کو بلاتے تھے۔ تو
 خدا کی پرستش کے لئے اور خدا کے حکم سے درمیان میں کوئی ذاتی غرض
 نہیں تھی۔ بہت ہی دلکش فقرہ ہے۔ اور اس میں کئی نکات ہیں تیری
 ہی طرف بلاتے تھے۔ اور تیری اجازت سے بلاتے ہیں۔ حضرت م کا

قولِ ذیل خدا کی رحمتِ مندی سے دل بہتہ تھا۔ **الْيسْرَاجُ الْمُنِيرُ**
الَّذِي اَدْرَكَ الْحَقَّ اَتَى بِحَقِّهَا (سراج المینر) چراغِ روشن
 (دُرّ کا پانا۔ حقائق) جمع حقیقت۔ اصل ہر چیز (جگہ) کل و تمام۔
 کثیر محاورہ میں ہے۔ **فُلَانٌ صَاحِبُ الْقَضَائِلِ الْجَمَّةِ** اس شخص
 کے حق میں کہا جاتا ہے۔ جس میں تمام و کمال فضائل جمع ہوں۔ حضرت
 کا نام قرآن شریف میں **السَّوَابِجُ الْمُنِيرَاتُ** ہے۔ جیسا کہ آیتِ ماسبق
 میں ظاہر ہوا۔ چراغِ روشن ظلمت و تاریکی کو دور کرتا ہے۔ ایسا ہی حضرت
 کے وجود سے ظلمتِ کفر و ضلالت زائل ہوئی۔ حقائق سے مراد راز الہی
 ہیں۔ خدا تعالیٰ نے اپنے حبیب کو کل راز سے آگاہ کیا۔ جیسا کہ قرآن
 میں ہے کوئی چیز طیب یا بس ایسی نہیں جو قرآن میں نہ ہو۔ پس حضرت
 جمیع حقائق کے جامع ہوئے۔ اور آپ سے کوئی حقیقت مخفی نہیں ہے۔
 یا حقائق سے مراد موجودات اور اس کے واقعات ہیں۔ حضرت کو خدا تعالیٰ
 نے غیب پر مطلع کیا۔ اور قرآن سے ثابت ہے کہ جس کو خدا چاہتا ہے غیب
 پر مطلع کرتا ہے پس خدا کا علم قدیم اور ذاتی ہے۔ اور حضور علیہ السلام
 کا علم کتبائی و حادث ہے جب علم کی نوع مختلف ہے۔ تو شرک کا نشا
 نہیں ہے۔ **وَكَانَ الْخَلْقُ بِرُؤْسِهَا** (خود) کامیاب ہونا
 کسی منزل تک پہنچنا۔ (خلایق) جمع خلیقہ۔ خلق۔ مخلوق (رُؤس) مثل
 مجتہ معنی تمام و کل ہے۔ حضرت صلعم تمام مخلوق پر بوجہ نبوت شفاعت
 فائز ہوئے۔ کیونکہ کسی کو ختم نبوت کا مرتبہ اور نہ کسی کو سعادت شفاعت

کبریٰ عطا ہوئی۔ اور فطر تا ہر ایک چیز آپ کی نبوت کی تصدیق کرتی ہے۔
 لَوْلَاكَ لَمْ يَخْلُقْنَا فَلَاكَ۔ جب کل چیز حضرت کی خاطر پیدا ہوئی۔ تو
 بیشک آپ غالب ہوئے۔ اور یہی فوز المرام ہے۔ وَ جَعَلْتَهُ
 حَبِيبًا وَ نَاجِيَةً قَرِيبًا۔ یہ دلیل ہے پہلے فقروں اَدْرَاكَ
 الْحَقَائِقِ بِحُجَّتِهِمَا ذَنَابُ الْخَلَائِقِ بِرُفَّتِهِمَا کی اے خدا تو نے حضور
 علیہ السلام کو حبیب کا رتبہ عطا کیا۔ اور اپنی بارگاہ میں بلا کر آپ سے
 گفتگو کی جس طریقہ سے حضور علیہ السلام کو شرف معراج بخشا گیا۔ کسی
 نبی کو نہیں عطا ہوا۔ پس حضرت کے مد رک حقائق۔ اور فائز الخلائق
 ہونے میں کوئی شک و شبہ نہ رہا۔ حضرت تمام انبیاء کو فضائل کا مجموعہ ہیں

۵ حسن یوسف ید بیضا دم عینے داری

آنچہ خواہاں ہمہ دارند تو تنہا داری

وَأَدْنَيْتَهُ رَقِيبًا (اَدْنَاء) قریب کرنا۔ (دَقِيب) نگہبان۔ حافظ
 اسرار حضرت کو شب معراج میں شرف قرب حاصل ہوا۔ وَ خَتَمْتَ
 بِهِ الرِّسَالَةَ وَالْإِذْنَ وَالْإِشَارَةَ وَالْمِيزَانَةَ
 وَالْمُكِبَّةَ (ختم) انجام۔ و اتمام کار۔ (رسالت) پیغمبری
 (دلالة) راہ دکھانا۔ ارشاد۔ ہدایت۔ (بشارة) خوشخبری دینا۔
 (نداره) ڈرانا (نبوة) احکام الہی کی اطلاع دینا۔ رسالت سے
 اس جگہ معنی اول مراد ہیں۔ یعنی تبلیغ احکام۔ حضرت کے بعد کوئی پیغمبر
 نہیں آئے گا۔ اس لئے رسالت کے فرائض کا ادا کرنا اور مومنوں کو بہشت

کی خوش خبری دینا۔ اور کفار کو آتش فتنہ سے ڈرانا۔ اور احکام الہی کی تبلیغ کرنا ذات اقدس پر ختم کی گئی ہے۔ آخر آمد بود فخر الاولین۔ یہ امتیاز بہت بڑا امتیاز ہے جس کے باعث حضرت کو نشان ختم نبوت و علم شاعت کبریٰ دیا گیا جو کسی اور پیغمبر کو نہیں دیا گیا۔ اور تیرا قرآن ناسخ کتب البانیہ سابقہ ہے۔

یتیمیکہ ناکرد قرآن دست کیتخانہ چن دلت بشت

(ترجمہ) اے خدا تو نے حضور علیہ السلام پر ختم کیا درجہ رسالت اور راہ راست کی رہنمائی اور موتوں کو جنت کی بشارت دینا اور کافروں کو ڈرانا دوزخ سے اور ختم کیا۔ اسی پر پیغمبری۔ اب معجزات کا ذکر ہے۔

وَنَصَرْتَهُ بِالرَّعْبِ (نصرت) فتح۔ (رعب) خوف۔ وہ اثر جو دل پر بوجہ خوف عاید ہوتا ہے۔ اے خدا تو نے حضور علیہ السلام کو ایک عظیم نشان فتح دی کہ دشمن چاروں طرف ایک مہینے کی مسافت کی دوری تک آپ کے خوف سے کانپتے تھے۔ قرآن شریف میں ہے سَتَلَقِي فِي قُلُوبِ الَّذِينَ كَفَرُوا الرَّعْبَ ہم کافروں کے دلوں میں یہی شمت و شوکت و صداقت کا خوف ڈال دینگے۔ حدیث صحیح میں ہے کہ حضرت فرماتے ہیں کہ مجھ کو تین چیزیں خاص طور پر عطا کی گئی ہیں۔ اول یہ کہ ایک مہینے کے رہتہ تک دشمن مجھ سے بوجہ خوف کانپتے ہیں۔ دوم تمام روئے زمین میرے لئے مسجد ہے۔ سوم مال غنیمت میرے حلال ہے یا رعب سے مراد وہ خوف ہے جو جنگ اعدا میں

دشمنوں پر طاری ہوا۔ وَكَلَّلْتُكَ بِالسَّحَابِ (انظیلید) سایہ کرنا۔
 ظل سایہ (صحب) جمع صحاب۔ بادل اور تو نے بادلوں سے آپ پر
 سایہ کیا۔ حضرت کا یہ معجزہ ثابت ہے کہ جہاں تشریف لیجاتے۔ آپ کے
 سر مبارک پر بادل سایہ گستر ہوتا۔ گویا خدا کی رحمت کا چتر ہر وقت آپ کے
 سر پر ہوتا۔ اس سے حضرت کی عظمت ظاہر ہوتی ہے جس طرح پادشاہ
 پر چتر شاہی جھولتا ہے۔ ایسا ہی خاتم النبیین پر چتر رحمت الہی جھولتا تھا
 یا سایہ کی وجہ تھی کہ حضور علیہ السلام کے جسم مبارک پر گرمی کا اثر نہ ہو۔ جو عرب
 میں زیادہ ہوتی ہے۔ یا حضرت کا وجود یا جو ظل الہی ہے۔ اور ظل الہی
 کی یہ عظمت ہونی چاہئے کہ وہ زمین پر نہ پڑے۔ اور یہ مسلمہ ہے کہ حضرت
 کا سایہ منقود تھا۔ وَمَا دَدَّتْ لَهُ الشَّمْسُ (رد) لوٹا (شمس)
 آفتاب۔ اور آپ کی خاطر تو نے سورج کو جو ڈوب گیا تھا پھر واپس لوٹایا تاکہ
 نماز عصر ادا کریں جنگ خندق میں بوجہ مصروفیت نماز عصر قضا ہو گئی تھی۔
 آپ کو اس پر افسوس ہوا خدا تعالیٰ نے آفتاب کو پھر واپس کیا۔ اور آپ کے
 نماز ادا کی۔ بعض روایت میں ہے۔ کہ حضرت علی کرم اللہ وجہہ کی نماز عصر قضا
 ہو گئی تھی۔ اور حضور علیہ السلام کی دعا سے آفتاب واپس آیا اور آپ نے
 نماز ادا کی وَشَقَّتْ لَهُ الْقَمَرُ (شق) پھاڑنا۔ ٹکڑے ٹکڑے
 کرنا۔ (قمر) چاند۔ اے خدا تو نے حضور علیہ السلام کی نشان رسالت
 کے لئے چاند کے دو ٹکڑے کئے اہل مکہ نے کہا کہ جب تک آپ ہم کو
 کوئی معجزہ نہ دکھائیں۔ ہم آپ کی رسالت پر ایمان نہیں لائیں گے حضرت

نے چاند کے دو ٹکڑے کر دیئے۔ اور کئی ایک دور و دراز ملکوں میں چاند
 کے دو ٹکڑے دیکھے گئے۔ جیسا کہ اس وقت کی تواریخ سے ظاہر ہے
 وَأَنْطَقَتْ لَهُ الصَّبَّ وَالطَّبَّ وَالذَّئِبَ وَ
 الْجَذَعَ وَالذَّرَاعَ وَالْجَمَلَ وَالْجَبَلَ وَالْمَدَارَ
 وَالشَّجَرَ (انطق) بولنا۔ اور اک کلیات و جزئیات۔ انطاق
 قوت گویائی دینا۔ (صَبَّ) سوسمار مشہور جانور (ظبی) ہرن (ذئب)
 بھیڑیا۔ (جذع) کھجور کی شاخ (ذراع) بازو کے گو سفند جمل (اونٹ
 جبیل) پہاڑ۔ (مدر) کلونخ یا پتھر۔ (لجج) درخت۔ یہ تمام ایسی
 چیزیں ہیں جن میں عادتاً انسان کی طرح گویائی نہیں ہے۔ اور یہ حضرت
 کے معجزے ہیں۔ کہ انہیں سے ہر ایک نے حضرت کی خدمت میں اس طرح
 عرض حال کیا جس طرح انسان کرتا ہے۔ اور یہ تمام معجزے بعض صحیح
 حدیثوں اور بعض صحیح روایات میں مذکور و مشہور ہیں۔ اور متواتر روایات کے
 ثابت ہیں جیسے کسی شک و شبہ کی گنجائش نہیں ہے۔ ایک اعرابی
 نے ایک سوسمار پکڑ کر آپ کے آگے ڈال دی۔ اور کہا کہ میں تب آپ کی
 رسالت پر ایمان لاؤں گا۔ اگر یہ سوسمار آپ کی رسالت کی تصدیق کرے
 سوسمار نے پڑھا۔ اشھدان لا الہ الا اللہ واشھدان محمد اعبدہ و
 رسولہ۔ اور یہ معجزہ مجمع عام میں ظاہر ہوا اور سب سوسمار کی شہادت
 کو سنا۔ ایک ہرنی کسی شکاری نے باندھ رکھی تھی۔ اُس نے حضرت سے
 شکایت کی کہ جہاں سے شکاری نے مجھے پکڑا۔ وہاں اس کے دو بچے ہیں

اگر یہ شکاری تھوڑی دیر کے لئے چھوڑ دے تو میں بچوں کو دودھ پلا کر پھر
 واپس آجاؤں گی۔ چنانچہ حضرت کے کہنے پر شکاری نے رخصت دی۔ اور وہ
 ہرنی بچوں کو دودھ پلا کر واپس آ گئی۔ ایک بھیڑیا ہرن کے پیچھے لگا سا اور
 ہرن حرم میں بھاگ کر آ گیا۔ مگر بھیڑیا حرم کے باہر کھڑا رہا۔ کیونکہ حرم میں
 شکار کرنا منع ہے۔ لوگوں نے دیکھ کر تعجب کیا کہ حرم کی عظمت جانوروں تک
 مسلم ہے۔ کہ بھیڑیا حرم کے اندر شکار کو ناجائز سمجھتا ہے۔ بھیڑیے نے
 کہا کہ آپ اس امر پر کیوں تعجب کرتے ہو۔ اس سے ایک اور زیادہ تر تعجب
 معاملہ ہے کہ قریش سے ایک نوجوان۔ محمد عربی صلی اللہ علیہ وسلم نبوت کا
 دعویٰ کرتا ہے۔ اور آپ کو احکام الہی اور قیامت کے حالات کی خبر دیتا
 ہے۔ اور وہ سچا ہے۔ اگر آپ لوگوں نے میرے معاملہ کو بحشم خود دیکھا
 ہے۔ اور یقین کیا ہے۔ کہ حرم کی عظمت حیوانوں تک مسلم ہے۔ تو کیوں آپ
 محمد رسول اللہ صلی اللہ علیہ وسلم پر ایمان نہیں لاتے۔ ابتدائے اسلام میں
 کھجور کا ایک ستون مسجد میں تھا۔ آپ یوقت وعظ و خطبہ اس پر نہ کیے لگاتے
 تھے۔ جب منبر تیار ہوا تو آپ اس پر خطبہ فرمانے لگے وہ ستون گریب میں آیا۔
 کہ حضرت کی پشت مبارک کی نعمت سے محروم ہو گیا تھا۔ حضرت نے اس کو
 گلے لگایا۔ اور دعا کی کہ وہ جنت الماوی کا ثمر دار درخت ہو گا۔ اس ستون
 کا نام حنّانہ ہے۔ کسی نے کیا اچھا کہا ہے ۵

حنّانہ آمد در حنبس از فرقت آن نازنین

و فتنیک شد منبر گزین بر سامعین گوہر فشاں

ایک یہودی نے بکری کا گوشت بھونا۔ اور زہر ملا کر آپ کے پاس لایا حضور نے ارادہ کھانے کا کیا۔ اس گوشت نے آواز دی کہ آپ مجھے تناول فرماؤ میں زہر آلودہ ہوں۔ حضرت نے ہاتھ اٹھا لیا۔ ایک اونٹ نے حضور علیہ السلام کی بارگاہ میں فریاد کی کہ اُس کا مالک اُس پر زیادہ بوجھ ڈالتا اور کھانے کو گھاس بھوس کافی نہیں دیتا۔ حضرت نے اونٹ کی فریاد سی فرمائی۔ اور بھی یہ روایت ہے کہ ایک اونٹ کے دو دعویٰ تھے حضرت صلی اللہ علیہ وسلم کی عدالت میں۔ اونٹ نے اپنے مالک کے حق میں شہادت دی کہ میرا مالک فلاں شخص ہے۔ مدعی کا دعوٰی باطل ہے پہاڑوں اور پتھروں اور درختوں نے حضرت کی بخت کے وقت اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنْ مُحَمَّدًا عَبْدُهُ وَرَسُولُهُ کا غلغلہ شہادت بلند کیا تھا۔ غار حرا میں جب آپ تشریف لے جاتے اس کا ہر پتھر اور ہر درخت السلام علیکم کہتا۔

(ترجمہ) اے خدا تو نے گویا کرو یا حضور علیہ السلام کے لئے سو سارے ہر بھیڑیا۔ کھجور کی شاخ۔ گوسفند۔ اونٹ۔ پہاڑ۔ پتھر اور درخت کو وَ اَتَّبَعَتْ مِنْ اَصْبَاعِهِ الْمَاءُ الزَّلَال (انباء) چشمہ پانی کا نکالنا۔ (اَصْبَاع) جمع اصبع انگلی (ماء زلال) پانی صاف و شیریں اے خدا تو نے نکالا حضور علیہ السلام کی انگلیوں سے صاف اور جاری پانی کو۔ مقام مدینہ میں حضرت وضو فرما رہے تھے۔ لوگ ہجوم کر کے آئے کہ ہمارے پاس نہ وضو کے لئے پانی ہے۔ اور نہ پینے کے لئے ہم پیاس سے

مر رہے ہیں۔ آپ نے اُس برتن میں جس سے وضو فرما رہے تھے۔
 ماتھ ڈالا۔ انگلیوں کے درمیان سے چشمہ کی طرح پانی صاف و شفاف
 نکلتا تھا۔ جو پندرہ سو آدمیوں نے سیر ہو کر پیا۔ راوی کہتا ہے۔ اگر ہم
 ایک لاکھ ہوتے۔ تو وہ پانی ہمارے لئے کافی تھا۔

وَأَنْزَلْنَا مِنَ الْمَرْنِ يَدَ عَوِيْلَ فِي عَامِ الْمَحِلِّ وَ
 الْجَدْبِ وَابِلَ الْغَيْثِ وَالْمَطَرِ وَالْعَشْوَشِبِ مِنْهُ
 الْقَقْرُ وَالصَّخْرُ وَالْوَعْرُ وَالسَّهْلُ وَالرُّقْلُ وَالْحَجْرُ

(ما نزل) اتارنا میرا (مُزن) جمع مزنہ بادل سفید (دَعْوَت) دعا۔

(عام المحل) سال خشک۔ (جدب) قحط سالی (وابل الغيث والمطر)

غیث مطر۔ دونوں کے معنی بارش ہیں۔ وابل۔ بے سنے والا۔ وابل کی
 اصناف غیث و مطر کی طرف بیان ہے۔ مراد موسلا دھار۔ بارش جس سے

زمین سرسبز اور قحط دور ہو (اعشوشب)۔ صیفہ ماضی۔ عشب مجرور۔ عشب

گھاس مراد سرسبزی۔ مجاورہ عرب میں آیا ہے۔ اعشوشب الارض۔

جب زمین سرسبز ہو۔ اور اس میں گھاس پات بکثرت پیدا ہو (ققر) وہ

زمین جس میں پانی و گھاس نہ ہو یہ قاعل ہے اعشوشب کا ماضی الصحن

جمع صخرہ۔ پتھر (الوعر) سخت زمین۔ (السَّهْل) نرم زمین (الرُّقْل)

ریگستان (والْحَجْرُ) پتھری زمین۔ بارش کے معجزے حضرت علیہ السلام

سے بکثرت مروی ہیں۔ کئی دفعہ آپ نماز استسقاء پڑا ہے تھے۔ کہ عین

نماز کے اندر یا خطبہ کے دوران میں اس قدر بارش ہوئی کہ لوگ

گھروں میں شکل پہنچے۔ ایک بار ایک اعرابی نے آکر کہا کہ ہلک المال فاضل
 ضائع العیال فادع لنا۔ یوحہ نہ ہونے بارش کے مال یرباد ہو گیا بال بچے
 ضائع ہوئے ہمارے لئے دعا فرادیں۔ حضرت صلی اللہ علیہ وسلم
 نے دعا کی۔ اور آپ کی دعا سے بارش کا سلسلہ ایک جمعہ سے دوسرے
 جمعہ تک جاری رہا۔ پھر وہی اعرابی آیا۔ اور عرض کی کہ ھدم البناء
 وھلک الاموال وانقطعت السبیل۔ کثرت بارش سے گھر گر پڑے
 ہیں۔ اور مال تباہ ہو گئے ہیں۔ اور رستے بند ہیں۔ حضرت نے پھر دعا
 باریں الفاظ فرمائی حوالینا ولا عینا۔ ایسی بارش ہمارے ارد گرد (پہاڑوں
 اور وادیوں پر ہو) اور ہم پر نہ ہو۔ آپ کی دعا سے بارش بند ہو گئی۔ جس
 طرح کہ پنجاب میں اقسام زمین۔ بینرا۔ پکاوٹ۔ شور وغیرہ ہیں۔ اسی طرح
 قفر۔ صحرا۔ وع۔ سہل۔ حجر۔ اقسام زمین ہیں۔ اور یہ بھی مراد ہے۔ کہ اس
 قدر بارش ہوئی کہ کوئی قطعہ زمین کا خالی نہ رہا۔ حتیٰ کہ گھاس پتھروں پر
 بھی پھیل گئی۔ اور پتھریلی اور ریتی زمین میں کوئی چیز پیدا نہیں ہوتی۔
 مگر چونکہ بارش بہت ہوئی تھی۔ پتھروں اور ریت کے بچے جو ٹٹی کی تہ ہوتی
 ہے۔ اس تک پانی پہنچ گیا۔ اور گھاس نباتات ریت پر پھیل گئے۔
 سخت زمین جس میں گھاس نہیں پیدا ہوتی۔ وہ اس قدر نرم ہو گئی۔ کہ
 اس میں بھی گھاس پیدا ہونے لگی۔ میرا تجربہ ہے کہ گھاس کی تخم کئی ہزار
 سال تک ضائع نہیں ہوتی

(ترجمہ) اے خدائے پاک تو نے حضور علیہ الصلوٰۃ والسلام کی دعا سے قحط اور

خشک سالی میں سفید بادل (جس کا پانی میٹھا ہوتا ہے) سے موسلا دھار بارش برساتی پس اس بارش سے چولستان - کوہستان - سخت اور نرم زمین رگستان اور سنگلاخ زمین سرسبز و شاداب ہو گئی۔ **وَأَسْرَيْتَ بِهِ لِيَكَلِّمُنَّ الْمَسْجِدَ الْحَرَامَ إِلَى الْمَسْجِدِ الْأَقْصَى إِلَى السَّمَوَاتِ الْعُلَى إِلَى سِدْرَةِ الْمُنْتَهَى إِلَى قَابِ قَوْسَيْنِ أَوْ أَدْنَى** (اسواء) رات کو سیر کرانا۔ (مسجد حرام) خانہ کعبہ چونکہ اس مسجد کی حرمت و عزت ہے۔ کہ یہاں شکار کرنا منع ہو اور اس کا طواف کیا جاتا ہے۔ اس لئے اس کو مسجد حرام (مسجد معظم) کہنا۔ مسجد اقصیٰ۔ بیت المقدس جو شام میں ہے۔ اقصیٰ البعد چونکہ یہ مسجد کہ سے دور فاصلہ پر (تقریباً چالیس منزل) ہے۔ اس لئے اس کا نام مسجد اقصیٰ ہوا۔ انبیاء کی قدیم مسجد یہی ہے۔ (السَّمَوَاتِ الْعُلَى) سموات جمع سما۔ العلای جمع علیا۔ آسمانهای بلند ترین (سِدْرَةِ الْمُنْتَهَى) سدرہ ایک درخت عرش کے نیچے ہے۔ اور چونکہ علم الاولین والآخرین وہاں تک نہنہی ہو جاتا ہے۔ اس لئے اس کا نام سِدْرَةِ الْمُنْتَهَى رکھا گیا (قَاب) مقدار (قوسین) تشبیہ (اَوْ) بعضی یا (اَدْنَى) و نو۔ قریب۔ اَدْنَى اقرب نزدیکتر خدا تعالیٰ! تو نے حضور علیہ السلام کو رات کے وقت مسجد حرام (خانہ کعبہ) سے بیت المقدس تک رات کو سیر کرائی۔ اور پھر آسمانوں کو طے فرماتے ہوئے سِدْرَةِ الْمُنْتَهَى سے اوپر منزل قَاب قَوْسین تک پہنچ گئے یکے ایسے مقام پر پہنچے جو بارگاہِ الہی سے قَاب قَوْسین سے بھی زیادہ تر قریب تھا۔

معجزات کے بعد معراج کا ذکر کیا۔ جو ایک ممتاز شان آپ کا ہے چنگہ
 معراج کے حالات کثرت سے کتابوں میں بالتفصیل بیان کئے گئے ہیں
 اس لئے زیادہ تشریح کی ضرورت نہیں ہے۔ البتہ قاب قوسین کی
 تشریح ضروری ہے۔ علم تصوف میں وجود کی مثال ایک دائرہ کی ہے
 اس کو ایک قطر سے دو حصہ میں تقسیم کیا گیا ہے۔ ایک کا نام قوس قدیم
 اور دوسرے کا نام قوس حادث ہے۔ اور یہ دونوں بالکل متصل ہیں۔
 ایک خط جس کا عرض نہیں ہے۔ ان کو جدا کرتا ہے
 بایں طریق۔



دیکھو یہ دونوں قوس اس قدر قریب تر ہیں۔ کہ
 درمیان میں باریک سے باریک ایک خط ہے۔ جبکہ عرضاً تقسیم نہیں
 کیا جاسکتا۔ پس اس سے زیادہ اور کیا قرب ہو سکتا ہے۔ اور لفظ
 او ادنیٰ اسے اس سے بھی زیادہ قرب مراد ہے۔ لیکن چونکہ وہ قرب
 ہماری عقل میں نہیں آ سکتا تھا۔ اس لئے پہلے قاب قوسین سے
 تشبیہ دی اور پھر او ادنیٰ فرمایا۔ **وَأَرْيَتْهُ أَلْبَابُ** (ایہ
 نشان (کبریٰ) عظیم تر۔ اور اے خدا تو نے حضور علیہ السلام کو بزرگترین
 نشان دکھلایا۔ قرآن شریف میں آیا ہے۔ **سُبْحَانَ الَّذِي أَسْرَىٰ
 بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْنَا
 حَوْلَهُ لِنُرِيَهُ مِّنْ آيَاتِنَا الْكُبْرَى**۔ یعنی وہ ذات پاک ہر جو ایک رات
 اپنے بندے کو خانہ کعبہ سے مسجد اقصیٰ تک جس کے گرد اگر دہم نے

برکتیں کھی ہیں۔ لے گیا۔ تاکہ ہم اُسے اپنی قدرت کے بڑے بڑے نشان دکھلائیں۔ وَلَقَدْ رَآیْ مِنْ آیَاتِ رَبِّهِ الْکُبْرٰی۔ آپ نے خدا کے بڑے بڑے نشانات، مقامات مقدسہ، مسجد اقصیٰ، سموات العلّٰیّہ، المُنْتَیٰ عرش، وغیرہ دیکھے۔ یامراد وہ گفتگو ہے۔ جو خدا اور حضور علیہ السلام کے فیما بین ہوئی۔ میرا ایک شعر ہے ۵

السلام اے آنکہ کردی گفتگو با خدا گفتگوئے کو بود بالانراز گفت و شنید
 یام ادا و احوال و ملائکہ ہیں۔ چونکہ یہ بھی خدا کے نشانات عظیم ہیں۔ وَ
 اَنْتَ الْغَایَةُ الْقَصْوٰی (نیل) پانا۔ انا لدینا اللہ اوصالہ
 یعنی پہنچایا اس کو (غایت) حد (قصوی) مَوْثِقِ اَقْصٰی یعنی دہ جس کے
 کوئی حد نہیں ہے۔ یا وہ بید ترین حد اہے جو انسان کے فہم و ادراک سے
 باہر ہے یعنی رُوحِ الہی۔ خدا تعالیٰ نے اپنے حبیب کو خاص طور پر
 براق بھیج کر تواسط جبریل علیہ السلام اپنی بارگاہ میں طلب فرمایا۔ اور کئی
 راز ابدی و ازلی و دِیعت فرمائے۔ یہی غایتِ قصویٰ ہے وَ اَکْرَمَتْهُ
 بِالْمَحَاطَبَةِ وَالْمَرَاَقِبَةِ وَالْمُسَافَهَةِ وَالْمُشَاهَدَةِ
 وَالْمُعَایِنَةِ بِالْبَصَرِ۔ (اکرام) عزت دینا۔ (مُحَاطَبَةُ) یا ہم کلام
 کرنا (مُزَاقِبَةُ) دل کا خدا کی طرف متوجہ کرنا۔ ظہور اسرار الہی کے وقت
 دل کو خیالات ماسویٰ اسے خالی رکھنا۔ اسرار الہی کی حفاظت کرنا۔
 (مُشَافَهَةُ) ایک دوسرے کے رو پر ہونا۔ متوجہ ہونا (مشاہدہ) ایک
 دوسرے کو دیکھنا بحیثیت ظاہر یا بیدہ دل (مُعَایِنَةُ بِالْبَصَرِ) ظاہری آنکھ

سے دیکھنا۔ اس کی تشریح ضروری ہے۔ تاکہ یہ مسئلہ ہر ایک کی سمجھ میں جائے
 حضور علیہ السلام کو ابتدائے نزول وحی میں مختلف آوازیں سنائی دیتی تھیں
 بعض مثل آواز جرس تھی اور ساتھ ہی اس کے رویائے صادقہ کا ابتدا ہوا
 یہ منزل مخاطبہ ہے۔ آپ غاڑوں میں خلوت گزریں ہو کہ ذات واجب الوجود کا تقصیر
 کرتے تھے۔ یہ رقبہ تھا۔ جب یہ تصور مکمل ہو گیا۔ تو آپ کو یہ معلوم ہوتا تھا۔ کہ
 عبادت الہی کے وقت خدا آپ کو دیکھ رہا ہے۔ یہ منزل مشاہدہ تھی۔ اس
 کے بعد آپ کے پاک دل پر انوار الہی اس طرح پڑتا تو فکریں ہوئے جس طرح کہ
 شیشے میں روشنی جلوہ گر ہوتی ہے۔ یہ منزل مشاہدہ تھی۔ بعد ازاں معراج میں
 مَا كَذَبَ الْفُؤَادُ مَا رَأَىٰ كَرْتَبَهُ عَظَا بِهٖ نَزَلَ مَعَانَهُ بِالْبَصَرِ تھی۔ جس میں کسی
 قسم کا شک و شبہ نہیں تھا۔ ان منازل کا استخراج آیات ذیل سے ہوتا ہے
 وَمَا يَنْطِقُ عَنِ الْهَوَىٰ - اِنْ هُوَ وَّحْيٌ يُوحَىٰ آپ خواہش نفسانی کی باتیں
 نہیں کہتے۔ بلکہ یہ باتیں وہ ہیں جو خدا نے آپ پر بذریعہ وحی نازل کی ہیں
 یہ مخاطبہ ہے۔ کہ خدا نے حضور علیہ السلام پر قرآن نازل کیا۔ ثُمَّ دَنَىٰ فَقَدَّیْ
 پھر قریب ہوئے اور قرب میں زیادہ بڑھے۔ یعنی بارگاہ الہی کے نزدیک پہنچ
 گئے۔ اور امیدوار حاضری دربار ہوئے۔ یہ انتظار مراقبہ ہے۔ چنانچہ روایت
 ہے کہ شب معراج میں جب آپ بارگاہ الہی کے قریب پہنچے۔ تو یہ ارشاد ہوا
 قِفْ يَا مُحَمَّد - اِنَّ رَبَّكَ بِصَلٰی حَلِیْکَ - اے محمد ذرا تشریف رکھئے۔
 آپ کا خدا آپ پر درود بھیج رہا ہے۔ یہ توقف و ترقب شرف دربار مراقبہ
 فَكَانَ قَابَ قَوْسَيْنِ اَوْ اَدْنٰی - تو آپ دو کمان کے فاصلہ پر یا اس سے

بھی قریب آگئے۔ یعنی دربار الہی میں حاضر ہو گئے۔ اور حضرت علیہ السلام نے معلوم کیا کہ وہ خدا تعالیٰ کے رو برو کھڑے ہیں۔ یہ منزل مشافہہ ہے۔ مَزَازِعِ الْبَصَرِ وَمَا ظَفَعُ۔ آپ کی آنکھ نہ تو دائیں بائیں مائل ہوئی۔ اور نہ حد سے آگے بڑھی۔ خدا کے دیکھنے کی طرف ہمہ تن متوجہ ہوئے یہ منزل مشاہدہ لَقَدْ دَايَ مِنْ آيَاتِ رَبِّهِ الْكُبْرَى۔ آپ نے اپنے پروردگار کی قدرت کے بڑے بڑے نشان دیکھے۔ اس میں لفظ رویت سے مراد دیدن بچشم ہے۔ اور یہی منزل معائنہ بالبصر ہے۔

میں محسوسات کی مثالوں سے بھی اس کی تشریح کرتا ہوں۔ تاکہ ان منازل کی زیادہ توضیح ہو۔ بعض وقت آپ سنتے ہیں۔ کہ آپ کو کوئی آواز دے رہا ہے۔ مگر آپ نہیں جانتے۔ کہ کون ہے اور کہاں ہے۔ اور کیا کہنا چاہتا ہے۔ یہ مخاطبہ ہے۔ اس کے بعد جب وہ آپ کی طرف آ رہا ہو۔ آپ اس کے منتظر ہوتے ہیں۔ یہ مراقبہ ہے۔ پھر آپ دیکھتے ہیں کہ وہ آپ کے سامنے آ جاتا ہے۔ مگر آپ اس کے خط وخال نہیں دیکھ سکتے یہ مشافہہ ہے۔ جب وہ آپ کے کچھ قریب آ جاتا ہے۔ تو آپ اس کے خط وخال تو دیکھ سکتے ہیں مگر یہ تشخیص نہیں ہوتی۔ کہ زید ہے یا عمر یہ منزل مشاہدہ ہے جب وہ آپ کے قریب تر یا پاس بیٹھ جاتا ہے۔ تو آپ اس کو شناخت کرتے ہیں کہ زید ہے یہ منزل معائنہ بالبصر ہے جس میں کسی قسم کا شک و شبہ نہیں رہتا۔ ایک اور مثال پر غور کرو۔ کسی جلسہ میں دو دوست موجود ہیں۔ مگر ایک کو دوسرے کی موجودگی کا علم نہیں ہے۔ یہاں مشافہہ (رو برو ہونا) پایا جاتا ہے۔ مگر مشاہدہ

نہیں یا کسی مقدمہ میں یا ایک حاکم کے سامنے ایک عورت بیان دے رہی ہے۔
مگر حاکم بوجہ عفت اُس نامحرمہ کو دیکھنا نہیں چاہتا۔ اس صورت میں مشاہدہ
مگر مشاہدہ نہیں۔

بعض وقت کسی شخص کو بازار میں چلتے چلتے سرسری نظر سے دیکھا جاتا،
یا اتفاقاً کسی پر نگاہ پڑتی ہے تو اس کو اصطلاحاً مشاہدہ کہا جائیگا۔ معائنہ یا بصر
کا اطلاق نہ ہوگا۔

ایک اور مثال کو ملاحظہ کرو۔ آپ نے کئی دفعہ کسی شخص کو دیکھ کر یہ کہا ہے
کہ میں نے کبھی آپ کو نہیں دیکھا ہے۔ یہ مشاہدہ جو معائنہ یا بصر سے کم درجہ
کا ہوتا ہے۔ مگر کبھی آپ اپنے فرزند یا بھائی یا ایسے دوست کو جو کچھ عرصہ
تک آپ کی صحبت میں رہا ہو یہ نہیں کہتے۔ کہ میں نے کبھی آپ کو دیکھا ہے
کیونکہ یہ معائنہ یا بصر ہے۔ مشاہدہ گویا سرسری ملاقات ہے۔ اور معائنہ یا بصر مزید
تعارف۔ ایسی وجہ سے معائنہ کے ساتھ یا بصر کی قید لگائی گئی ہے کہ دیرینہ
تعارف میں ایک دوسرے کی شناخت میں شک و شبہ کی گنجائش نہیں ہوتی
بخلاف سرسری ملاقات کے جو شخص علم معرفت حاصل کرنا چاہتا ہے۔ اس کو
اول منزل اتباع شریعت طے کرنی چاہیئے۔ اس کے بعد وہ اس قابل ہوتا
ہے کہ مرشد اس سے خطاب کرے۔

اولین مرشد اس کو تصور کا طریق تلقین کرتا ہے۔ یہ تلقین مخاطب ہے
مرشد یہ تلقین کرتا ہے کہ وہ اپنے دل کی طرف جس کی شکل غنچہ گلاب کی
سی ہے۔ خلوت میں بیٹھ کر گردن جھکائے جتے دیکھے۔ اور پھر تصور کی چھری



سے چار قاسمیں کرے جس کی شکل یہ ہے۔

یہ مراقبہ ہے اس کے بعد یہ تصور کر کے کہ اس کے

ٹکڑے خدا کے حضور میں پیش کئے گئے ہیں۔ یہ مشافہہ ہے۔ جب یہ خیال نچتہ ہو جائے۔ تو پھر یہ فرض کرے کہ ہر ایک قاش پر سنہری حرفوں میں اللہ کا نام لکھا ہو۔ یہ مشاہدہ ہے۔

اس کے بعد نقش اللہ تصور یہاں تک ترقی کرتا ہے کہ مرید کو یہ معلوم ہوتا کہ ذات واجب الوجود اس کے دل میں اس طرح موجود ہے کہ وہ اس کو چشم ظاہر دیکھ رہا ہے۔

تصور ذات الہی و تصور ذات محمدی و تصور شیخ۔ اسی طریق سے حاصل ہوتا ہے۔ میں نے تفسیر آیات و مثالوں سے یہ سکہ ایسا واضح کر دیا ہے کہ اب کسی کو اس سکہ کے سمجھنے میں مشکل نہیں ہے۔ **هَذَا مَا اللَّهُ عِنِّي دَبِّيْ وَ خَصَّصْتَهُ بِالْوَسِيْلَةِ الْعُذْرَى وَ الشَّفَاعَةِ الْكُبْرَى يَوْمَ الْفَرَاغِ الْاَكْبَرِ فِي الْحَشْرِ (تخصیص) خاص** کرنا جس میں اور شریک نہ ہو (وَسِيْلَةُ) ذریعہ۔ بہشت کا ایک درجہ ہے جو حضور علیہ السلام کے لئے مختص ہے۔ (عُذْرَى) عذرت۔ معذرت کرنا والا ہے (وَسِيْلَةُ عِذْرَى) وہ وسیلہ (دُعا) جس میں نہایت درجہ کی معذرت یا الحاح و زاری ہو۔ اور وسیلہ کے معنی اگر ذریعہ لئے جائیں۔ تو حضرت کا وجود ذریعہ ہے۔ نجات اُمت کا جس شخص کے دل میں ذرہ بھر ایمان ہوگا۔ وہ بھی بہشت میں جائیگا۔ یہاں نسخے مختلف ہیں۔ بعض

نسخوں میں فالْوَسِيْلَةِ الْعَظْمَىٰ - اس کے موافق درجہ اعلیٰ بہشت مراد ہوگا۔ جو حضور کے لئے مخصوص ہے۔ اور بعض نسخوں میں عذر اے ہے۔ اس صورت میں وسیلہ سے مراد شفاعت لی جائیگی۔ جس میں حضور علیہ السلام کی طرف سے درگاہ باری تعالیٰ میں تضرع و زاری و الحاح معذرت کی جائیگی۔ شفاعت الکبریٰ سے بڑی شفاعت حضور علیہ السلام دنیا میں اُمت کے ہر ایک فرد کے لئے ہر وقت تکالیف و مصائب میں شفیع ہیں۔ یہ شفاعت صغیر ہے۔ ۵

يَا اَكْرَمَ الْخَلْقِ مَا لِي مِنْ اَلْوَدِيْهِ سِوَاكَ عِنْدَ حُلُوْلِ الْحَادِثِ الْعَمَمِ
مگر قیامت کے دن تمام اُمت کی مغفرت کے لئے شفاعت کریں گے۔ جس سے لوگوں کے گناہ بخشے جائیں گے۔ اور ہر ایک بہشت میں داخل ہوگا۔ الا ما اشار الله۔ پس شفاعت کبریٰ شفاعت روز محشر ہے (يَوْمَ الْقَضَاءِ الْاَكْبَرِ فِي الْحَشْرِ) (فزع) خوف و ہول قیامت (محشد) حشر گاہ۔ جہاں مخلوق قبروں سے اٹھا کر جمع کی جائیگی۔ قیامت کے دن آفتاب بہت قریب آجائیگا۔ لوگ قیامت کی گرمی سے چلا اٹھیں گے۔ کوئی پیغمبر شفاعت کے لئے جرات نہ کریگا۔ مگر یہ عزت شفاعت حضور علیہ السلام کو حاصل ہوگی۔ ۵

هُوَ الْيَسِيْبُ الَّذِي تُرْبَى شَفَاعَتُهُ لِكُلِّ هَوٰلٍ مِّنْ الْاَهْوَالِ مُقْتَحِمٌ
وَجَعَلَتْ لَهُ جَوَامِعَ الْكَلِمِ وَجَوَاهِرَ الْحِكْمِ
(جَمْع) اکٹھا کرنا۔ (جوامع) جمع (کَلِمَ) جمع کلمہ (جواہر) جمع جوہر۔

(حکم) جمع مکت۔ حدیث میں آیا ہے۔ اُوْتِیْتُ جَوَامِعَ الْکَلِمِ۔ مراد اس سے قرآن شریف ہے جو تمام امور کو حاوی ہے۔ لَا رَطْبَ وَلَا یَاسٍ لَّاهُ فِیْ کِتَابِ مُبِیْنٍ اور بعض کے نزدیک چند احکام ہیں۔ جو تمام اصول شرع کو حاوی ہیں۔ جو خدا نے حضور علیہ السلام کو بذریعہ الہام عطا فرمائے۔ لفظ تو تھوڑے ہیں۔ مگر اس کے معانی اس قدر وسیع ہیں۔ کہ اسکی تشریح نہیں ہو سکتی۔ چند کلمات کا ذکر کیا جاتا ہے۔

(۱) اِنَّمَا الْاَعْمَالُ بِالنَّیَّاتِ۔ ہر ایک عمل کا نتیجہ نیت پر موقوف ہے جیسی نیت۔ ایسی مراد۔

(۲) الَّذِیْنَ اَلْبَصِیْغَةُ۔ دین ایک نصیحت ہے۔ دین ہدایت ہے جس کے انسان دین و دنیا میں کامیاب ہوتا ہے۔

(۳) الْمُسْلِمُ مَنْ سَلِمَ الْمُسْلِمُ مِنْ لِسَانِهِ وَیَدِهِ مسلمان وہ ہے۔ جسکی زبان و ہاتھ سے کسی دوسرے مسلمان کو تکلیف نہ پہنچے۔

(۴) اَللّٰهُ اَجْرُ مَنْ حَجَّ مَا حَقَّ اللّٰهُ مِمَّا جَرَّ اِلَیْهِ الشَّوْهُ شخص ہے جو منہیات سے کنارہ کش ہو۔

(۵) اِذَا لَمْ تَسْجُدْیْ فَاُصْنَعْ مَا شِئْتَ۔ اگر تجھ کو حیا نہیں ہے۔ یا حیا نہیں کرتا۔ تو پھر جو چاہے کر۔ کیونکہ شرط ایمان حیا ہے۔ الحیاء شعبۂ میں الایمان۔

(۶) مِنْ حَسَنِ اِسْلَامِہِمْ اَلَمْ یَتْرَکُوْا مَا لَا یُعْنِیْہِ۔ مرد کی خوبی اسلام یہ ہے۔ کہ وہ فضول بات یا کام کو چھوڑ دے۔

(۷) اَللّٰهُ مُوَكَّلٌ بِالْمَنْطِقِ۔ یادہ گوئی اور مصیبت لازم لزوم میں
 (جَوَاهِرُ الْحِكْمِ) اضافت تشبہس یا بیانی ہے حکمتیں جو بمنزلہ موتیوں کے
 ہیں مگر اس سے علوم معرفت یا الفاظ و عظ و نصیحت ہیں جو حضور
 علیہ السلام نے وقتاً فوقتاً لوگوں کو فرمائے۔ یادہ راز ہیں جس پر سوائے
 حضور علیہ السلام کے اور کوئی واقف نہیں ہے۔ دراصل ہر ایک کلمہ جو
 بُرے کاموں سے بچائے۔ اور نیکی کی طرف رہنمائی کرے حکمت ہے
 حکمت ایک موتی ہے جس کی تلاش ہر ایک عقلمند کرتا ہے۔ اور حکمت
 سے مراد یہاں فلسفۃ القرآن ہے۔ وَجَعَلَتْ اُمَّتَهُ خَيْرَ
 الْاُمَمِ (جَعَلَتْ) کرنا۔ بنانا (اُمَّة) گروہ۔ جماعت (خَيْر) بہترین
 (اُمَّة) جمع امت۔ اے خدا تو نے حضور علیہ السلام کی امت کو تمام دیگر
 امتوں سے افضل بنایا۔ قرآن شریف میں۔ کُنْتُمْ خَيْرَ اُمَّةٍ اُخْرِجَتْ
 لِلنَّاسِ (ترجمہ) مسلمانوں جتنی قومیں انسانوں کی پیدا ہوئی ہیں۔ تم ان سب
 سے بہتر ہو۔ حضور علیہ السلام کی امت کی فضیلت دوسری امتوں پر اس
 آیت سے ثابت ہوئی ہے۔ وَغَفَرْتَ لَهُ مَا تَقْدَمُ مِنْ
 ذَنْبِهِ وَمَا تَاخَّرَ (غُفْرَان) بخشنا۔ عفو کرنا (تَقْدَمُ) جو پہلے
 گزرا۔ (ذَنْب) گناہ (تَاخَّر) جو مابعد آئیگا۔ اور بخشا تو نے حضور علیہ السلام
 کی گزشتہ اور آئندہ لغزشوں کو۔ قرآن شریف میں ہے۔ اِنَّا فَتَحْنَا لَكَ
 فَتْحًا لَّكَ فَتَحْنَا مَبِیْنًا لِّیَغْفِرَ لَكَ اللّٰهُ مَا تَقْدَمُ مِنْ ذَنْبِكَ وَمَا تَاخَّرَ
 اے محمد تم نے تجھ کو فتح دی اور فتح بھی میری کہ خدا آپ کے گزشتہ و آئندہ

گناہ بخش دے۔ اس موقع پر ایک سوال ہے۔ کہ حضور علیہ السلام گناہوں سے پاک ہیں۔ جب گناہ نہیں۔ تو بخشش کس امر کی۔ اس کی تفسیر میں اختلاف ہے۔ بعض نے لکھا ہے۔ گذشتہ گناہ سے مراد آدم علیہ السلام کے گناہ اور آئندہ گناہ امت ہیں۔ بعض نے لکھا ہے۔ کہ اس سے مراد وہ لغزش ہے جو باہمی بود و باش میں واقع ہوئی۔ مثلاً ایک دفعہ حضرت امراء قریش کو وعظ فرمایا تھے۔ ایک اندھا آیا۔ اور اس نے کچھ سوال کیا۔ حضرت کو اس موقع پر اس کا سوال کرنا اچھا معلوم نہ ہوا۔ قرآن میں ہے۔ عِيسَىٰ وَتَوَلَّىٰ اَنْ جَاءَهُ الْاَعْمٰی۔ محمد مصطفیٰ ترش ہوئے اور مونہ پھیر بیٹھے کہ اُن کے پاس ایک اندھا آیا۔ یا کھانے پینے میں افراط۔ ایسے امور در حقیقت مباح ہیں۔ لیکن حضور علیہ السلام ایک نمونہ اخلاق ہیں۔ تھوڑی سی فرد گزاشت کو لفظ ذنب سے تعبیر کیا گیا۔ بعض نے اس آیت کو متشابہات سے قرار دیا ہے۔ اَلَّذِي يَلْعَنُ الرَّسَالَةَ وَاَدَّى الْاَمَانَةَ (بلاغ) پہنچانا۔

(رسالت) پیغمبری۔ مراد احکام الہی۔ (امانة) جو چیز کسی کی تحویل میں کی جائے۔ کہ جب مالک چاہے۔ اُسکو واپس کرے۔ یا کوئی چیز کسی شخص کے حوالہ اس غرض سے کی جائے۔ کہ وہ دوسرے شخص کو پہنچائے احکام الہی ایک وجہ سے رسالت ہیں۔ کیونکہ خداوند تعالیٰ نے حضور علیہ السلام کو مرسل کیا۔ کہ وہ دنیا کو یہ احکام سنائیں۔ اور ایک وجہ سے امانت میں۔ جو خدا نے آپ کو یہ امانت اس لئے دی کہ آپ دنیا کو

پہنچائیں۔ پس مختلف تعبیر سے ایک ہی چیز کو رسالت و امانت کہا جاتا ہے۔
اور نیز اس کے یہ معنی ہیں۔ کہ رسالت میں تو صرف پیغام کا سنانا کافی ہے۔
دیکھو آیت اِنَّكَ لَا تَهْدِي مَنْ اَحْبَبْتَ - وَلَكِنَّ اللَّهَ يَهْدِي مَنْ يَشَاءُ
اے محمد یہ ضروری نہیں ہے کہ جسکو تم دوست رکھو۔ وہ ہدایت پر آجائے۔
بلکہ یہ امر خدا کے اختیار میں ہے جس کو چاہتا ہے۔ ہدایت کرتا ہے۔

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ - اے رسول تیری
پروردگار کی طرف سے جو نازل کیا گیا۔ (قرآن) اس کو لوگوں تک پہنچا دے
اور امانت میں ہدایت موصول الی المطلوب مراد ہے۔ نہ صرف احکام کا سنانا
بلکہ لوگوں کو راہ راست پر لاکھڑا کرنا قرآن شریف میں ہے۔ ذَلِكُ الْكِتَابُ
الَّذِي فِيهِ هُدًى لِلْمُتَّقِينَ - اس کتاب (قرآن) میں کسی نوع کا شک و
شبیہ نہیں ہے۔ ان لوگوں کے لئے جنہیں استعداد قبول ہدایت ہادی ہے
راہ راست پر آنا لازم ہے۔ گویا جن لوگوں کے لئے ہدایت حقیقی ہے۔
اُن کو احکام الہی کا سنانا خدا تعالیٰ کو منظور ہے۔ اور مطلوب تک
پہنچانا امانت کا ادا کرنا ہے حضور علیہ السلام نے تمام دنیا کو جیسا کہ چاہا
نتھا۔ احکام الہی پہنچائے۔ اور جن کے لئے ہدایت حقیقی مقدر تھی۔ ان
کو راہ راست پر لائے۔ اور امانت ادا کی۔ پس ہدایت کے دو معنی
ہیں۔ ایک کسی مقام یا شہر کا راستہ بتایا جائے۔ دوسرا اس مقام
یا منزل تک پہنچا دیا جائے۔ وَنَصَّهِ الْأُمَمَةَ وَكَشَفَ
الْغُمَّةَ (نَصَّيْتُمْ) پند و وعظ (اُمَمَةً) گروہ (كَشَفَ) آشکارا کرنا۔

(نعمتہ) امر پوچھیو۔ و شدت غم۔ حضرت نے امت کو نیک و بد کی نصیحت کی۔ اور امور نیک و بد کو ظاہر کیا۔ تاکہ لوگ نیک کو اختیار اور بد کو احتساب کریں۔ اور شدت غم کو دور کیا۔ اور امت کے لئے مردہ بخشش سنایا۔ یا نعمت سے مرنے کی نصیحت ہو حضور علیہ السلام نے اپنی امت کے شکلات و مصائب کو حل و رفع کیا۔

يَا اَكْثَرَ الْخَلْقِ مَا لِي مِّنْ اَلْوَدِّ بِهٖ سِوَاكَ عِنْدَ هٰٓؤُلَآءِ الْمُحَادِّثِ الْعَمَمِ
اے اشراف مخلوقات آپ کے سوا کون ہے جس کے پاس مصائب و حوادث میں پناہ لی جائے یا نعمت سے مراد وہ اسرار مخفی ہیں۔ جن کی حضرت کے فہم و فراست نے تشریح کی۔ یا نعمت سے مراد تاریکی جہالت ہے۔ جو کفار پر چھائی ہوئی تھی۔ اور کشف سے مراد ہدایت ہے **وَاَجَلِي**
الظُّلُمَةِ (تجلیتہ) روشن کرنا (ظلمتہ) تاریکی۔ اور آپ نے تاریکی کفر و ضلالت و غفلت و بدعات کو دور کیا۔ **وَاَجَاهِدْ فِي سَبِيلِ اللّٰهِ** (جہاد) کفار سے جنگ کرنا (سبیل) راستہ۔
مراد فتح دین اور آپ نے دین کی فتح کے لئے کفار سے جنگ کی تاکہ کفر دور ہو اور دین الہی کی اشاعت ہو۔ **وَعِيْدًا رَبِّهٖ حَتّٰی**
اَتَاكَ الْبٰیْقِيْنَ (عبادت) پرستش (یقین) موت یا کسی امر کا اذعان۔ آپ خدا کی پرستش کرتے رہے۔ یہاں تک کہ آپ واصل باشند ہوئے۔ یا آپ کو یقین کا درجہ حاصل ہو گیا۔ کہ خدائے قدیم واجب الوجود قادر و بصیر عظیم ہے۔ موت کو بھی یقین اس لئے کہتے ہیں۔ کہ اس کا وقوع

محقق ہے۔ اور اس میں شبہ و شک کی گنجائش نہیں ہے قرآن مجید میں حکم ہے۔ **وَاعْبُدُوا بِلَا حَتِّ يَأْتِيكَ الْبَقِيَّةُ**۔ موت آنے تک خدا کی بندگی کرتا رہ۔ عبادت سے انسان منازل معرفت کو طے کرتا کرتا فنا فی اللہ تک پہنچتا ہے۔ اور یہی منزل یقین ہے۔ اور یقین کے تین قسم ہیں۔ علم یقین۔ حق یقین۔ عین یقین۔ کتب معرفت میں اس کی تفصیل ہے۔

یقین کے تین اقسام ہیں۔

ایک علم یقین کسی چیز یا حقیقت کا اس طرح جاننا کہ کہ اس کی کیفیت و کیت و ماہیت کا کلی علم حاصل ہو۔ جس میں شک و شبہ کی گنجائش باقی نہ رہے مثلاً آگ ایک جلائیو الی چیز ہے۔ وغیرہ وغیرہ۔ اس کی ماہیت و خواص پر اطلاع کلی حاصل کی جائے۔ مگر آگ کے دیکھنے کا موقع نہ ملا ہو۔

دوم عین یقین۔ اپنی آنکھ سے کسی چیز کو دیکھنا۔ مثلاً دور سے آگ کو شعلہ خیز و دخان انگیز دیکھا جائے۔ عین یقین۔ علم یقین سے بالاتر ہوتا۔ سوم حق یقین۔ کسی چیز کے اندر داخل ہونا۔ یا اوس میں محو ہو جانا مثلاً آگ میں داخل ہونا اور جل جانا۔ یہ اقصیٰ مرتبہ یقین کا ہے۔ ایک اور مثال ہے ہر سہ مرتبہ یقین کی تشریح کی جاتی ہے۔ ایک شخص جاننا ہے۔ کہ زہر کھانے سے انسان مر جاتا ہے۔ یہ علم یقین ہے۔ اور جب کوئی انسان اس کے سامنے زہر کھا کر مر جاتا ہے۔ تو یہ عین یقین ہے۔ اگر وہ شخص

خود ہر کھائے اور اسپر نزع کی حالت طاری ہو۔ اور یہ معلوم کرے کہ وہ زندہ نہیں رہ سکتا۔ تو یہ مرتبہ حق یقین کا ہے **اللَّهُمَّ اَبْعَثْ مُقَامًا مُحَمَّدًا اَبْعِطْهُ فِيهِ اَلَا وَاَلُوْنُ وَالْاٰخِرُوْنَ** (بعث) اودھانا بھیجنا۔ (مقام محمد) مقام تعریف کیا گیا۔ اور اعلیٰ ترین نائل قرب الہی ہے۔ (غبط) اس نعمت کی جو کسی دوسرے کو حاصل ہے خواہش کرنا۔ بغیر اس آرزو کے کہ وہ نعمت اس سے جاتی ہے۔ جس میں آرزو کی حصول نعمت کے ساتھ دوسرے شخص سے زوال نعمت کی بھی خواہش ہوتی ہے۔ زید کی یہ خواہش ہے۔ کہ وہ عمرو کی طرح دولت مند ہو جائے۔ غبطہ ہے۔ اور اُس کی یہ خواہش کہ نہ کہ عمر و مفلس ہو جائے اور زید دولت مند تو یہ حسد ہے۔ غبطہ جائز ہے۔ اور حسد ممنوع۔ فیہ کا ضمیر مقام کی طرف راجع ہے (اؤلون) جمع اول۔ اور (اٰخرون) جمع آخر۔ اولین سے مراد آدم علیہ السلام اور اس کی نسل اول کے پیغمبر اور آخرین سے مراد وہ پیغمبر ہیں جن کا سلسلہ حضرت آدم علیہ السلام کی نسل اول سے مابعد ہے۔ یا اولین سے مراد جملہ پیغمبر و اولیاء اللہ جو حضور علیہ السلام سے پہلے گذرے ہیں۔ اور آخرین سے مراد تمام اولیاء اللہ جو حضور سے مابعد تا قیامت آئینگے۔ مقام محمد کے حصول کی جیسی آرزو پیغمبروں کو ہے۔ ویسی اولیاء اللہ کو ہے۔ یا مراد تمام مخلوقات ہے قرآن شریف میں ہے **عَنَّا اَنْ يَّبْعَثَكَ رَبُّكَ مَقَامًا مِّمُّوْدًا** آپ کا خدا عنقریب آپ کو مقام محمود میں داخل کریگا۔ گویا یہ فقرہ اقتباس آیت بالا سے۔ اے خدا

رسول علیہ السلام کو بروز قیامت مقام محمود تک پہنچا کہ جس کی تمام آنبیا
 (اولین و آخرین) آرزو رکھتے ہیں۔ اور نیز مقام محمود سے مراد شفاعت
 کبریٰ ہے۔ کیونکہ حضرت کا شفاعت کرنا محمود ہے۔ جب کوئی اہم کام
 انجام دیتا ہے۔ تو تمام اس کی تعریف کرتے ہیں۔ اس جگہ ایک سوال
 ہے کہ جب حضور علیہ السلام کے لئے مقام محمود عطا ہو چکا ہے۔ تو پھر
 اس مقام محمود کے ملنے کے لئے ہماری خدا سے التجا کرنے کے کیا معنی
 ہیں۔ اس کا جواب یہ ہے کہ اول تو اس آیت سے وعدہ مفہوم ہو
 اور اس وعدہ کے پورا کرنے کی آرزو کرنا خدا تعالیٰ صادق الوعدہ کو
 جاننے۔ نیز ایک حاصل شدہ چیز کے لئے دعا مانگنا یا رگاہ ایزدی
 میں اٹھا رکھنا و ارادت ہے۔ **اللَّهُمَّ عِظْهُ فِي**
الدُّنْيَا بِأَعْلَاءِ ذِكْرِهِ وَ أَظْهَارِ دِينِهِ
وَ اِبْقَاءِ شَرِيعَتِهِ۔ (تَعْظِيم) بزرگ کرنا۔ (اِعْلَاء) بلند
 کرنا۔ غالب کرنا (اِظْهَار) ظاہر کرنا۔ غالب کرنا۔ (دِين) مذہب
 (اِبْقَاء) باقی رکھنا۔ (شَرِيعَت) طریق محمدی۔ اے خدا حضور علیہ السلام
 کو دنیا میں کرم و معظّم کر۔ کہ آپ کا ذکر بلند ہو (ہر جگہ آپ کی تعریف ہو)
 اور آپ کا دین غالب۔ اور آپ کی شریعت ہمیشہ رہے۔ قرآن شریف
 کی دو آیت ذیل کا یہ مضمون ہے۔ (۱) **هُوَ الَّذِي أَرْسَلَ رَسُولَهُ بِالْهُدَى**
وَدِينِ الْحَقِّ لِيُظْهِرَهُ عَلَى الدِّينِ كُلِّهِ (۲) **وَرَفَعْنَا لَكَ ذِكْرَكَ۔** پہلی
 آیت سے ثابت ہوا کہ حضرت کو ہدایت و دین حق اس لئے دیا گیا کہ

اس ہدایت دین کو دیگر مذاہب پر غالب کریں۔ قرآن شریف ناسخ و منسوخ احکام کتب الہامی ہے۔ اس لئے دین محمدی کا غلبہ ثابت ہے۔ اور قرآن شریف سے دین و شریعت کی تکمیل ہوئی ہے۔ اور دوسری آیت سے آپ کے ذکر کی شہرت ثابت ہے۔ اور حضرت کا ذکر مبارک قرآن شریف میں کئی جگہ خدا کے نام کے ساتھ آیا ہے۔ اَطِيعُوا اللَّهَ وَاَطِيعُوا الرَّسُولَ۔ اذان۔ و اقامت۔ نماز میں حضرت کا نام خدا کے نام کے ساتھ لیا جاتا ہے۔ مساجد میں۔ میٹروں پر آپ کے اوصاف بیان کئے جاتے ہیں۔ یہاں بھی اعتراض کا وہی جواب ہے جو مذکور ہوا۔ کہ حضرت کی تعظیم ثابت شدہ ہے۔ آپ کا دین سب ادیان پر غالب ہے۔ آپ کا ذکر بلند ہے۔ ان ثابت شدہ امور کے لئے بارگاہ ایزدی میں دعا کرنا۔ خدا کی نعمتوں کا شکر بطریق استدعا اور حضور علیہ السلام کی خدمت میں اظہار عقیدت ہے۔ اور فضیلت شریعت محمدی کو ثابت کرنا ہے۔ اور یہ طریق احسن ہے۔ اور نیز جو نعمتیں خداوند تعالیٰ نے حضور علیہ السلام کو عنایت کیں۔ وہ نعمتیں قیامت تک بڑھتی جائیں گی۔ چونکہ ان کی ترقی مقدر ہے۔ لہذا ان کی ترقی کے لئے التجار کرنا عین سعادت ہے۔ اگرچہ مطلق تعظیم۔ وغلبہ دین۔ و ابقائے شریعت محقق و مسلم ہے لیکن اس کی ترقی کے منازل ہیں۔ اس لئے ترقی منازل کے لئے بارگاہ ایزدی میں آرزو و التجار کرنا لازم ہے۔ وَفِي الْآخِرَةِ لِنَسْفَاعْتِهِ فِي أَمْنٍ (بخروج قیامت۔ روز محشر۔

(شَفَاعَتِ) یاری کرنا۔ (اُمّۃ) گروہ اور حضور علیہ السلام کو معظم کر۔
 کہ وہ برزخِ محشر اپنی اُمت کے گناہوں کی مغفرت طلب کریں۔ اس
 جگہ شفاعت سے مراد قبولِ شفاعت ہے۔ کہ آپ کی درخواست قبول
 ہو۔ اور نیز قرآن شریف میں ہے مَنْ ذَا الَّذِي يَشْفَعُ عِنْدَهُ إِلَّا
 بِإِذْنِهِ۔ سو اے خدا کس کو شفاعت کی جرات ہو سکتی ہے۔
 پس جس کو خدا شفاعت کرنے کی اجازت دیگا۔ اس کی تعظیم میں
 کیا شک و شبہ ہو سکتا ہے۔ اس درود میں اُن عطیات کا ذکر کیا ہے جس
 سے حضور کی تعظیم ثابت شدہ ہے۔ یعنی بندگی ذکر غلبہ دین۔ دوامِ شریعت
 و شفاعت برزخِ محشر و اجزلُ اجرک و متوکتہ و ابد
 فضله لا ولین و لا خیرین بالمقام المحمود۔
 (اجوال) بزرگ کرنا۔ زیادہ کرنا۔ (اجد) مزد۔ (مثوبہ) ثواب۔ کارِ خیر کا صلہ
 (آبد) صبیغہ امر ہمیشہ کر۔ بعض نسخوں میں۔ آبد۔ (رابد) ظاہر کرنا۔ ظاہر کر
 اور یہی اولیٰ و مشہور ہے۔ (افضل) بزرگی۔ اولین و آخرین و مقامِ محمود کی
 شرح ہو چکی ہے۔ اے خدا بوجہ اس کے کہ حضور مقامِ محمود سے مشرف ہیں۔
 آپ کو ادائے عبادت و فرائض رسالت کے ادا کرنے کی مزد اور ثواب زیادہ
 وہ جو متعدد و حیثیت میں بڑھ کر ہو۔ اور اولین و آخرین پر آپ کی فضیلت
 کو ظاہر کر یا ہمیشہ کے لئے قائم رکھ۔ سوال یہ ہے۔ کہ اولین پر تو حضرت
 کی فضیلت ظاہر ہو چکی ہے۔ پھر اس کے ظہور کی التجا کے کیا معنی ہیں
 اور اگر ابد کے معنی ہمیشہ رکھ کے ہوں۔ تو ادیس کے لئے ہمیشگی کے

معنی کس طرح مربوط ہو سکتے ہیں۔ جواب یہ ہے۔ کہ کتاب الروح مصنفہ حافظ ابن القیم میں مذکور ہے۔ کہ جس طرح انسان حیات دنیاوی میں استفادہ معاشرت حاصل کرتا ہے۔ اسی طرح بعد وفات روح بھی استفادہ کرتی ہے۔ حضرت کی فضیلت ابدی ہے۔ اس سے اولین و آخرین استفادہ اٹھائے ہیں گے فیضیت محمدی میں غور کرنا امت کے لئے ترقی فیضیت ہے کیونکہ جس قدر حضرت کی فیضیت ہم پر آشکارا ہوتی رہے گی۔ اسی قدر ہمارے دل منور ہوتے رہیں گے یا یہ معنی ہیں۔ آپ کے مزد و ثواب کی افزونی اور آپ کے فضل کا دوام بغرض افادہ اولین و آخرین مقام محمود کے عطا کرنے سے آشکارا کر۔ کیونکہ جب حضرت مقام محمود پر فائز ہونگے تو یہ دلیل از دنیٰ مزد ہونگے۔ **وَتَقْدِیْمُهُ عَلٰی كَافَّةِ الْمُقَرَّبِیْنَ الشُّهُودِ**۔ (تقدیم کرنا۔ پیش رو بنانا) (کافہ) گروہ (مقرب) اقرب۔ (شہود) جمع شاہد۔ ناظر۔ حاضر۔ تقدیم عطف مقام محمود پر ہے۔ کا نہ مقربین سے مراد اس جگہ پیغمبروں سے ہے۔ اور شہود ان کی صفت ہے۔ جو انوار الہی و معارف الہی کو دیکھتے ہیں۔ حضور علیہ السلام تمام پیغمبروں کے پیش رو ہونگے۔ جس طرح یہ سالار لشکر کے آگے چلتا ہے۔ اسی طرح حضرت امام ہونگے۔ اور دوسرے پیغمبر و اولیا و مخلوقات پیچھے۔ اور شفاعت کا علم آپ کے دوئں مبارک پر ہوگا۔ اور اول۔ آخر۔ مقرب۔ شاہد۔ منازل قرب الہی میں۔ حضرت صلی اللہ علیہ وآلہ وسلم ان منازل کو طے کرنے والوں کے آگے آگے ہونگے

کیونکہ حضورؐ کی منزل مقام محمود ہے۔ اور یہ منزلیں مقام محمود سے نیچے
 ہیں۔ اے خدا یوحنا کی کہ حضور علیہ السلام تمام کافہ انبیاء کے پیشرو
 و امام و مقدم ہیں۔ اُن کو ان کی عبادت و فرائض رسالت کا فرد و عملہ
 یا یہ معنی کہ آپ کے صلہ عبادت و فرد رسالت کی افزونی اس حالت
 میں نمایاں ہو سکتی ہے۔ کہ آپ تمام مقربین و حاضرین درگاہ کے پیشرو
 ہوں۔ خلاصہ یہ ہے۔ کہ حضرت کو بموجب آپ کے مرتبہ کی کہ مقام محمود
 سے مشرف ہیں۔ اور تمام انبیاء کے امام ہیں۔ فرائض رسالت عبادت
 کا صدر سب کے بڑھ کر عطا کر۔ یا شد بقدر ہمت تو اعتبار تو۔ جس قدر
 کسی کا رتبہ زیادہ ہوتا ہے۔ اس کے موافق یا دشا ہوں کی دربار سے
 خلعت ملے۔ **اللَّهُمَّ تَقَبَّلْ شَفَاعَتَهُ الْكِبْرَى**
وَارْفَعْ دَرَجَتَهُ الْعُلْيَا وَاعْطِهِ سُؤْلَهُ فِي
الْآخِرَةِ وَالْأُولَى كَمَا أَيْتَ اِبْرَاهِيمَ وَمُوسَى
(تَقَبَّلْ) صِنْعُهُ اِمْر قبول کر (رفع) بلند کرنا (درجہ علیا) منزل اعلیٰ۔
(اعطاء) بخشش کرنا (سؤل) مراد (آخرت) عالم عقبی (اولیٰ)
عالم دنیا۔ اے خدا آپ کی شفاعت (درخواست عفو گناہ امت)
کو قبول کر۔ اور آپ کا درجہ بڑھا اور بلند کر۔ اور آپ کا مطلوب آخری
و دنیاوی عطا کر جیسا کہ تو نے ابراہیم و موسیٰ علیہما السلام کو عطا کیا ہے
حضرت کا شفاعت کرنا اور اس کا قبول ہونا محقق ہے۔ دنیا کی
شفاعت صغریٰ اور قیامت کی کبریٰ ہے۔ حضور علیہ السلام کا مطلوب

مغفرت امت ہے۔ اے خدا حضرت کی شفاعت دنیا و آخرت میں قبول کر
 اور جس طرح حضرت موسیٰ و حضرت ابراہیم علیٰ نبینا و علیہما السلام کی آرزوں
 کو پورا کیا گیا ہے۔ ایسا ہی آپ کی خواہشیں پوری ہوں۔ قرآن شریف میں
 آیا ہے۔ لَقَدْ اَوْثَقْنَا سُرُوكَ يَا مُوسٰی۔ اے موسیٰ آپ کو آپ کا
 مطلوب و مراد دی گئی ہے۔ سؤل کا لفظ اس آیت سے اخذ کیا گیا ہے۔
 حضرت ابراہیم و موسیٰ علیٰ نبینا و علیہما السلام کی جو جو دعائیں قبول
 ہوئیں تفاسیر میں ان کا مفصل ذکر ہے۔ اس جگہ ایک سوال کا جواب دینا
 ہے۔ کہ تشبیہ بڑی چیز سے دی جاتی ہے۔ جیسا دم بہادر کو شیر سے تشبیہ
 دی جاتی ہے کیونکہ شجاعت شیر میں زیادہ ہے حضور علیہ السلام کا درجہ سب انبیا
 سے بڑھ کر ہے۔ مگر اس سے معلوم ہوتا ہے۔ کہ حضرت ابراہیم خلیل اللہ و
 حضرت موسیٰ کلیم اللہ کا درجہ زیادہ ہے۔ جو مرتبہ ان کو عطا ہو چکا ہے۔ اس
 مرتبہ کے لئے التجا کی جاتی ہے۔ کہ وہ حضور علیہ السلام کو عطا ہو۔ اول تو یہ
 ضروری نہیں ہے۔ کہ تشبیہ تشبیہ سے بہمہ وجوہ برتر ہو۔ کیونکہ بعض
 تشبیہیں صرف سمجھانے کے لئے ہوتی ہیں۔ انسان کو شیر سے شجاعت
 میں تشبیہ دی جاتی ہے۔ حالانکہ شیر حیوان ہے۔ اور انسان حیوان مطلق
 جو کلیات و جزئیات کا ادراک کر سکتا ہے۔ پس شیر کو کس طرح انسان
 پر ترجیح ہو سکتی ہے۔ بلکہ عام لوگوں پر ایک کیفیت ظاہر کرنے کے لئے
 شجاعت میں شیر سے تشبیہ دی جاتی ہے۔ ورنہ شیر کے پاس نہ سلوک
 ہوتے ہیں۔ جو انسان ایجاد کرتا ہے۔ اور نہ اسکو اس قدر عقل ہوتی ہے

جو شجاعت کے لئے ضروری ہے۔ پس اس تشبیہ سے فضیلت حضرت خلیل اللہ اور حضرت کلیم اللہ علی نبینا وعلیہما السلام کی فضیلت حضور علیہ السلام پر ثابت نہیں ہوتی۔ بلکہ یہ تشبیہ بوجہ اس کی ہے کہ حضرت خلیل اللہ و کلیم اللہ پہلے گزرے ہیں۔ جو انہوں نے مانگا خدا نے دیا۔ اس کی یہی مثال ہے کہ کسی پادشاہ نے اپنے دربان کو جاگیر دی۔ اور وزیر پادشاہ سے یہ درخواست کرے کہ جس طرح آپ نے دربان کو جاگیر دی مجھے بھی دیں۔ تو یہ تشبیہ صرف جاگیر کے عطا کرنے میں ہے نہ یہ کہ اس سے دربان کے فضیلت وزیر پر ثابت ہوتی ہے۔ اور نیز یہی تشبیہ عام شہرت اور لوگوں کے خیال پر بھی ہوتی ہے۔ لوگوں کا خیال ہے کہ شیر بہادر ہے۔ اس لئے انسان کو شیر سے تشبیہ دی گئی۔ اور قرآن شریف میں ہے۔ اِنَّا اَوْحَيْنَا اِلَيْكَ كَلِمًا اَوْحَيْنَا اِلٰی نُوْحٍ۔ اس آیت میں صرف نزول وحی کی تشبیہ ہے۔ بوجہ اس کی کہ حضرت نوح علی نبینا وعلیہ السلام کا زمانہ مقدم گزرا۔ اور یہ تمام مذاہج حضور علیہ السلام کے لئے ثابت ہیں۔ امور ثابت شدہ کے لئے دعا مانگنا بطور شکر نیت و اظہار شان محمدی ہے۔ اَللّٰهُمَّ اجْعَلْهُ مِنْ اَكْبَرِ عِبَادِیْ عَلَیْكَ مَحْتَبٌ وَّمِنْ اَرْفَعِهِمْ عِنْدَكَ رَحْمَةً وَّاعْظَمِهِمْ خَطَرًا وَاَمْكِنِهِمْ عِنْدَكَ شَقَاعَةً (اجعلہ) صیغہ امر جعل کرنا۔ ایک چیز کا دوسری شکل و حالت میں تبدیل کرنا (احکام) بزرگتر۔ (عباد) جمع عبدینہ

(علیک) معنی لدیک۔ تیرے نزدیک (رتبہ) درجہ۔ مرتبہ۔ بعض نسخوں میں (شَرَفًا) بجائے رتبہ آیا ہے۔ (شَرَفًا) بزرگی۔ برتری۔ یارفعت۔ مجد۔ (أَدْفَمُ) بلند تر۔ درجہ۔ مرتبہ۔ مراد شان و شوکت (أَعْظَمُ) بزرگتر۔ (أَخْطَرُ) بفتح تین قدر و منزلت۔ (أَمْعَنُ) مستحکم ہونے والا۔ ثبات قدم۔ قوی ہمت۔ طاقتور۔ قادر تریں۔ شفاعت۔ طلب عفو۔ اے خدا حضور علیہ السلام کو باعتبار رتبہ قرب اپنے معزز و مکرم ترین اور باعتبار درجہ نبوت اپنے بلند ترین۔ اور باعتبار قدر و منزلت اپنے بزرگترین اور باعتبار شفاعت اپنے توانا ترین قادر ترین بندگاں میں شامل کر حدیث صحیح ہے۔ جس کا خلاصہ یہ ہے کہ قیامت کے دن جب لوگ میدانِ حشر میں جمع ہونگے۔ تو سختی حشر سے شفاعت کے لئے پہلے حضرت آدم علیہ السلام کی خدمت میں جائینگے۔ اور کہیں گے کہ آپ کا رتبہ بہت بلند ہے۔ آپ کو خدا نے اپنے ماتھے سے پیدا کیا۔ اور آپ میں اپنی روح پھونکی رشتوں کو آپ کے آگے سجدہ کرنے کا حکم دیا۔ آپ ہمارے لئے شفاعت کریں۔ وہ اپنی گناہوں کو یاد کر کے کہیں گے۔ کہ میں اس قابل نہیں ہوں۔ پھر حضرت نوح۔ و حضرت ابراہیم۔ حضرت موسیٰ۔ حضرت عیسیٰ علیہ السلام کی خدمت میں باری باری حاضر ہونگے۔ ہر ایک اپنی خطاؤں کو یاد کر کے عذر پیش کریگا۔ اور شفاعت کی جرات نہ کریگا۔ آخر حضور علیہ السلام کی خدمت میں حاضر ہونگے۔ اور عرض کریں گے۔ کہ خدا نے آپ کے تمام گناہ پہلے اور

پچھلے بخش دیے ہیں۔ یہ رتبہ خاص آپ کا ہے۔ کسی اور کو نہیں دیا گیا
 آپ ہمارے لئے شفاعت کریں۔ حضرت باذن خدا شفاعت کے
 لئے مسجد میں گر پڑینگے۔ خدا فرمایگا۔ کہ آپ سر اٹھائیں۔ جو طلب
 کریں گے۔ وہ دیا جائیگا۔ جو کہیں گے قبول کیا جائیگا۔ جس کی شفاعت کریں گے
 منظور ہوگی۔ حضرت سجدات شفاعت کرتے جائیں گے۔ اور امت کے
 گروہ ہر مسجد پر دوزخ سے نکال کر بہشت میں داخل کئے جائیں گے۔ اور
 کوئی فرد امت کا دوزخ میں نہیں رہیگا۔ مگر بجز اس کے جواز راہ احکام
 قرآن ہمیشہ کے لئے دوزخی ہو چکا ہے۔ **اَللّٰهُمَّ عَظِّمْ بُرْهَانَ**
وَاَقِلِّ حُجَّتَهُ وَاَبْلِغْهُ مَأْمُوْلَهُ فِيْ اَهْلِ بَيْتِهِ
وَذُرِّيَّتِهِ (عظم) صیغہ امر۔ بزرگ کر (برہان) دلیل مراد۔ قرآن
 (اَنْفِلْ) امر افلاج سے فاعل مقصد پر کامیاب ہونا۔ افلاج بمعنی اظہار و
 بعض نسخوں میں اَنْفِلْ یعنی بجائے فاعل کے بار موحده۔ اربلاج۔ واضح
 کرنا۔ روشن کرنا (حُجَّة) دلیل مراد معجزات۔ (اَبْلِغْ) صیغہ امر ابلاغ
 پہنچانا (مأمول) امید مراد (اَهْلُ بَيْت) صاحب خانہ (ذُرِّيَّتْنا) اولاد۔
 اہل بیت میں علماء کا اختلاف ہے۔ بعض کہتے ہیں۔ اہل بیت میں
 ازواج مطہرات اولاد شامل ہیں بعض کہتے ہیں اہل بیت مراد اہل عبا یعنی حضرت علیؑ
 حضرت فاطمہ الزہرا رضی اللہ عنہا۔ و حضرت امام حسن۔ و حضرت
 امام حسین رضی اللہ عنہما۔ اور بعض اس سے بھی وسیع معنی لیتے ہیں۔
 صحیح یہ ہے کہ اہل بیت میں ازواج مطہرات و اولاد و خدام شامل ہیں

نظارہ پر ہے کہ حضور علیہ السلام کے دولت خانہ میں جو رہتا تھا۔ وہ اہل بیتؑ
 قریبی ہوں۔ یا خادم ہوں۔ اے خدا حضور علیہ السلام کی دلیل رسالت و نبوت کو
 عظمت دے۔ اور آپ کی حجت صداقت (معجزات) کو دشمنوں پر کامیاب و غالب
 یار و دشمن کر اور آپ کو اس مقصد و مطلوب پر جو آپ اپنے اہل بیت اور اولاد
 کے لئے چاہتے ہیں فائز کر حضور علیہ السلام اہل بیت اور اپنی اولاد کے لئے
 زبرد توغ۔ تقویٰ۔ تطہیر چاہتے ہیں۔ یہ سب امور ثابت ہیں۔ ان کا ذکر علی
 سبیل انظار رفت شان حضور علیہ السلام کیا گیا ہے۔

اللَّهُمَّ اتَّبِعْهُ مِنْ ذُرِّيَّتِهِ وَامَّتِهِ مَا تَقَرَّبُ بِهِ
 عَيْنُهُ وَاحْزَنَهُ عَنَّا خَيْرَ مَا حَزَبْتَ نَبِيًّا عَنْ
 أُمَّتِهِ وَاجْزَلِ الْأَنْبِيَاءِ كُلَّهُمْ خَيْرًا (آئینہ صیغہ امر
 تتبع نہ ابیداری کرنا پیچھے پیچھے چلنا۔ اتباع تابع کرنا لاحق کرنا۔)

(ذُرِّيَّةٌ) اولاد۔ امت۔ جماعت (تَقَرَّبُ بِهِ عَيْنُهُ) تقرّب ضم التارک و کسر
 القاف باب افعال سے اس صورت میں عینہ منصوب ہوگا۔ اور اگر لرفع تافہم
 قاف مجرّد ہو۔ تو عینہ مفعول یفا علیّت ہوگا۔ قرۃ العین خنکی و روشنی چشم۔
 (رَاجِزٌ) صیغہ امر جزا پاداش عمل (خَيْرٌ) بہترین۔ اے خدا آپ کی
 آیندہ نسلوں اور امت سے ایسے لوگ صالح و منیع سنت نبوی پیدا کر
 جس سے حضرت کی آنکھ ٹھنڈی اور روشن ہو۔ یا آپ کی امت و اولاد
 سے ایسے اعمال حسنہ صادر ہوں جو باعث روشنی چشم مبارک ہو۔
 آنکھ کا ٹھنڈا یا روشن ہونا خوشی و سرور خاطر کی علامت ہے۔ باب

بیٹے کو دیکھ کر کہتا ہے۔ کہ تجھ کو دیکھ کر میری آنکھ ٹھنڈی اور روشن ہو گئی
 حضرت کو یہ مطلب ہے کہ آپ کی آئندہ نسلیں ایسی ہوں جس سے آپ
 کی آنکھوں کو ٹھنڈک پہنچے۔ یہ یاد رکھنا چاہیے کہ انسان کے کلی اعضاء
 سے آنکھ ایسا عضو ہے جس سے انسان کی اندرونی کیفیت کا حال معلوم
 ہو جاتا ہے۔ کہا جاتا ہے۔ کہ زید اس قدر غصہ میں تھا کہ اس کی آنکھوں سے
 خون برستا تھا۔ عمرو نے حیا سے آنکھیں نیچے کر لیں جب کسی کی اولاد یا نوکر
 یا دوست نیک کام کرتے ہیں۔ تو جو کیفیت دل میں پیدا ہوتی ہے۔ اس
 کا اثر آنکھ سے ظاہر ہوتا ہے۔ دل مسرور ہوتا ہے۔ تو آنکھیں تیز ہو جاتی ہیں
 پس آنکھ مظہر کیفیت مائے دل ہے پہلے پیغمبروں کی امت سے جو راہ
 ہدایت پر رتے۔ وہ اپنے پیغمبر کا شکریہ ادا کرتے تھے۔ اور خدا سے دُعا
 مانگتے تھے۔ کہ اے خدا ہمارے پیغمبر کو جزائے خیر دے۔ کہ اس نے ہم کو
 ہدایت دی۔ اور تیرے احکام سے مطلع کیا۔ پس اس حقیقت کو بیان کیا
 گیا ہے۔ اے خدا ہماری جانب سے حضور علیہ السلام کو جزائے نیک دے
 جس طرح کہ تو نے پہلے پیغمبروں کو ان کی امت کی التجا و دعا پر جزائے نیک
 عطا کی ہے۔ یہ سب کچھ بطور شکر نعمت ہے۔ یا اظہار شان حضور علیہ
 السلام۔ رسالت ایک نعمت ہے۔ جس کے ذریعہ انسان ایمان لاتا
 ہے۔ اور گمراہی سے نجات پاتا ہے پس اس نعمت پر شکر واجب ہے
 اور جس کے باعث سے یہ نعمت عطا ہوئی۔ اس کے لئے طلب خیر
 فرض ہے۔ اَللّٰهُمَّ صَلِّ وَسَلِّمْ عَلٰی سَيِّدِنَا

مُحَمَّدٍ عَدَدَ مَا شَاهَدَتْهُ الْاَبْصَارُ وَسَمِعَتْهُ
 الْاُذَانُ (سَيِّد) سرور حضرت نے فرمایا ہے۔ اَنَا سَيِّدُ وُلْدِ
 اَدَمَ وَلَا فَخْرَ۔ میں بنی آدم کا سرور ہوں۔ اور مجھے کوئی فخر نہیں ہے۔
 (عَدَدُ) شمار (مُشَاهَدَةُ) دیکھنا۔ (اَبْصَارُ) جمع بصر۔ آنکھ (سَمْعُ)
 سنا (اُذُنُ) جمع اُذُن۔ کان۔ اے خدا حضور علیہ السلام پر بشمار اُن
 اشیا کے جو آنکھوں نے دیکھیں۔ اور کانوں نے سنیں۔ رحمت بھیج
 چونکہ دنیا میں اشیا برائی اور الفاظ مسموع بشمار ہیں۔ اس لئے رحمت
 جو حضور علیہ السلام کے لئے طلب کی گئی ہے۔ گنتی سے باہر ہے۔ جس کا
 انتہا متصور نہیں ہے۔ یا یہ معنی ہے کہ حضور علیہ السلام کے انوار جو آنکھوں
 نے دیکھے۔ اور آپ کے ارشاد جو کانوں نے سنے بشمار اُن انوار و ارشاد
 کے رحمت بھیج۔ وَصَلِّ وَسَلِّمْ عَلَيْكَ عَدَدَ مَنْ صَلَّى
 عَلَيْكَ وَصَلِّ وَسَلِّمْ عَلَيْكَ عَدَدَ مَنْ لَمْ يَصَلِّ
 عَلَيْكَ۔ عربی میں کیا ہر ایک زبان میں جہاں کل اشیا کا احاطہ مطلوب
 ہوتا ہے۔ وہاں دو متقابل اشیا کا ذکر کیا جاتا ہے۔ خواہ وہ مقابلہ
 اثبات نفی میں ہو۔ خواہ مقابلہ عرفی۔ مقابلہ عرفی جیسار زمین آسمان
 کہا جاتا ہے۔ اَللّٰهُ يَبْدِئُ السَّمَوَاتِ وَالْاَرْضَ اَسْمَانِ وَزَمِينٍ کہ مقابلہ
 ذکر کیا گیا ہے۔ تاکہ ایک کائنات کا کلی احاطہ ہو۔ خدا کا آسمان و زمین
 کا خالق ہونا۔ دلیل اس امر کی ہے۔ کہ وہ ہر ایک چیز کا خالق ہے۔ اور
 بعض جگہ مقابلہ اثبات نفی کا ہوتا ہے۔ اس سے مراد بھی کل افراد ہوتے

میں۔ انسان کو دو جماعت میں منقسم کیا جاسکتا ہے۔ اول وہ جنہوں نے حضور علیہ السلام پر درود پڑھا۔ دوم وہ جنہوں نے درود نہیں پڑھا۔ گویا ابتدائے پیدائش عالم سے قیامت تک تمام انسان و جن دو صورت سے خلق نہیں میں یا تو انہوں نے درود پڑھا ہے یا نہیں پڑھا۔ اس مجموعہ کا شمار لاتنا ہی ہے۔ حضور علیہ السلام پر اس طریق سے درود بھیجنے میں ایک نکتہ ہے کہ ہر ایک انسان پر جس طرح کہ حضور علیہ السلام پر ایمان لانا فرض ہے۔ ایسا ہی درود بھیجنا لازم ہے پس جو اس فرض سے غافل ہے۔ اس کی طرف سے بھی درود بھیجا گیا۔ اور صلوٰ علیہ وسلم تسلیم کا فرض ہر ایک کی طرف سے ادا کیا۔ وَصَلِّ وَسَلِّمْ عَلَيْهِ كَمَا تَحِبُّ وَتَرْضَى أَنْ يُصَلِّيَ عَلَيْهِ (حُبِّ) دوستی (رضاء) خوشنودی (تَحِبُّ وَتَرْضَى) بھینے خطاب۔ قرآن مجید میں آیتیں ہیں (۱) صَلُّوا عَلَيْهِ وَسَلِّمُوا تَسْلِيمًا۔ حضور علیہ السلام پر درود بھیجو۔ (۲) إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ۔ انسان بھی حضور علیہ السلام پر درود بھیجتے ہیں۔ اور خدا اور فرشتے بھی۔ انسان حقیقت تصلیہ پر واقف ہونے سے قاصر ہے۔ اُس کو یہ معلوم نہیں ہو سکتا کہ کس شمار میں کس وقت کس حالت میں کن الفاظ میں درود کا بھیجنا زیادہ تر باعث خوشنودی خدا تعالیٰ ہو سکتا ہے۔ اس لئے اس میں اظہارِ غم ہے۔ اے خدا جیسا کہ چاہیے ہم سے درود بھیجنے کا فرض ادا نہیں ہو سکتا۔ التجا ہے کہ اے خدا تعالیٰ حضور علیہ السلام پر باعتبار شمار یا باعتبار الفاظ

و معانی یا اعتبار طہارت بدن و لباس یا اعتبار توجہ قلب۔ یا اعتبار قلب۔ یا اعتبار کیفیت دل یا اعتبار ادب حضرت پر درود بھیجتا تیرے نزدیک بہتر و افضل ہو اس طرح ہماری طرف سے درود بھیج۔

میرے اشعار میں سے ہے۔

برآنکہ جن ظایک درود میں گونند
چہ طاقت است دریں راہ مردماں پونند
ہمیں بس است کہ گوید او خدا جہاں
چنانکہ بہت رضایت درود ماہر سا
وَصَلِّ وَسَلِّمْ عَلَيْهِ كَمَا أَمَرْتَنَا أَنْ نَصَلِّ عَلَيْهِ
وَصَلِّ وَسَلِّمْ عَلَيْهِ كَمَا يَنْبَغِي أَنْ يُصَلِّ عَلَيْهِ
آمن حکم۔ (کما ینبغی) جیسا کہ چاہیے۔ اے خدا حضور علیہ السلام پر درود بھیج۔ جس طرح کہ تو نے ہم کو درود بھیجنے کا حکم فرمایا ہے۔ اور اُس طریق سے یا تعداد سے درود بھیج جیسا کہ چاہیے۔ اس میں بھی اظہارِ غم ہے۔ اے خدا آپ کے حکم کی جیسا کہ چاہیے۔ دربارہ صلوٰۃ علی النبی ہم سے تعمیل ہونی ممکن نہیں ہے۔ تو اپنی حکم کے منشا کے مطابق جو حق اداۓ صلوٰۃ ہو۔ آپ پر درود بھیج۔ نہ تو ہم حقیقت محمدی پر آگاہ ہو سکتے ہیں۔ اور نہ ہی حق صلوٰۃ ادا کر سکتے ہیں حدیث میں آیا ہے کہ ایک دن ایک شخص حضور علیہ السلام کی خدمت میں آیا حضرت نے خلاف معمول اُس کو اپنے اور حضرت ابو بکر صدیق رضی اللہ عنہ کے درمیان جگہ دی۔ لوگوں کو تعجب ہوا۔ جب وہ چلا گیا۔ تو حضرت نے فرمایا۔ کہ یہ شخص بہ الفاظ ذیل مجھ پر درود بھیجتا ہے۔ اللہم صَلِّ وَسَلِّمْ عَلَیْہِ کَمَا أَمَرْتَنَا أَنْ نَصَلِّ عَلَیْہِ وَ صَلِّ وَسَلِّمْ عَلَیْہِ کَمَا یَنْبَغِي

اَنْ يُّصَلِّيَ عَلَيْهِ وَصَلَّ وَسَلِّمْ كَمَا حَبِبْتُ وَتَرْضَى اَنْ يُّصَلِّيَ عَلَيْهِ
یہ الفاظ خدا کو محبوب ہیں۔ جو چیز خدا کو محبوب ہے۔ وہ خدا کے محبوب کو بھی
محبوب ہے۔ اس لئے اس شخص کا رتبہ خدا اور رسول کے نزدیک بڑا ہے
یابہ معنی ہیں کہ جس طرح تو نے ہم کو درود بھیجنے کا حکم کیا ہے۔ ہم بھی تجھ
سے اتباع کرتے ہیں کہ تو بھی درود بھیج اس میں کس قدر اظہار محبت و
ارادت و شوق ہے۔ اور یہ عجیب طریق صلوٰۃ علی النبی ہے۔

اَللّٰهُمَّ صَلِّ وَسَلِّمْ عَلَيْهِ وَعَلٰى اٰلِهٖ عَدَدَ نَعْمَاءِ
اللّٰهِ وَارْفُضْ اِلَيْهِ۔ بعض نسخوں میں نَعْمَاءُ اللّٰهِ تَعَالٰی۔ (نعماء جمع

نعمت لافضال) مصدر۔ اے خدا جس قدر تیری نعمتوں اور انعام کی
تعداد ہے۔ اس کے مطابق حضور علیہ السلام اور آپ کے آل پر درود بھیج
چونکہ نعمای و افاضال الہی کی کوئی حد نہیں ہے۔ اس لئے مراد اس سے

درود بلا تعداد ہے۔ اَللّٰهُمَّ صَلِّ وَسَلِّمْ عَلَيْهِ وَعَلٰى اٰلِهٖ وَ
اَصْحَابِهٖ وَاَوْلَادِهٖ وَاَزْوَاجِهٖ وَدُرَرِیَّتِهٖ وَاَهْلِ
بَيْتِهٖ وَعَشَرَتِهٖ وَعَشِيرَتِهٖ وَاَصْهَارِهٖ وَاخْتَارِهٖ
وَاحْبَابِهٖ وَاتَّبَاعِهٖ وَاشْيَاعِهٖ آل کی تشریح بیان ہو چکی
ہے کہ آل میں تمام اہل بیت خادموں اور غلاموں تک شامل ہیں (اصحاب)

جمع صحب اور صحب اسم جمع ہے صاحب کا۔ جو مسلمان حضور علیہ السلام کی محبت سے
یا زیارت شرف ہوئے وہ اصحاب میں شامل ہیں (وکان جمع ولد اسمین میثی اور بیٹیاں
شامل ہیں۔) (انما) جمع نوح مراد ازواج مطہرات (فدیۃ) نسل اس میں

بیٹوں اور بیٹیوں کی اولاد شامل ہیں (اَہْل بَیْت) اہل بیت ہیں اولاد
ازواج۔ خدام محلہ شامل ہیں۔ (عِشْرَت) اولاد صغار قریبی رشتہ دار
(عشیرہ) بھائی بند عشیرت سے مراد قبیلہ برادری کے لوگ جہیں
اصول و فرم آپ کے شامل ہیں (اَصْفَاد) جمع صہر جو مرد۔ دختر۔ بھین
کی سسرال کی طرف سے رشتہ دار ہوں۔ شوہر۔ زوجہ۔ جو عورت بیٹی
کی طرف سے رشتہ دار ہوں۔ مثلاً خسر و داماد (اِخْتَان) جمع خُصَن بختمین
داماد۔ (اِثْبَاب) جمع حبیب۔ دوست۔ اسمیں تمام مجہین جو حضور علیہ
السلام سے محبت رکھتے ہیں۔ شامل ہیں۔ مراد دوستانِ مخلص (اَتْبَاع)
جمع تابع۔ فرمانبردار سنت نبوی پر چلنے والا (اَشْيَاءُ ۶) جمع شیعہ۔ گروہ
مراد رفیق۔ جنہوں نے حضرت کے ساتھ ہو کر کفار سے جنگ کی (اَنْصَاد)
جمع نصیر۔ جنہوں نے حضرت کے ساتھ ہجرت کی۔ مددگار۔ باور۔

(ترجمہ) اے خدا حضرت کی آل۔ اصحاب۔ فرزندان۔ ازواج۔ اولاد گھر
میں رہنے والوں۔ قریبی رشتہ داروں۔ بھائی بندوں۔ سسرال۔
دامادوں۔ دوستانِ مخلص۔ تابعین سنت۔ رفقا اور مددگاروں پر درود
بھیج۔ خَزَنَةُ اَسْرَارِہِ وَمَعَادِنِ اَنْوَارِہِ کُنُوزِ
الحَقَائِقِ وَهَدَاةِ الْخَلَائِقِ وَنَجْوَا مِرَاہِتِ اَوْلِیِّیْنَ
اِقْتَدَاۤیِ (خَزَنَةُ اَسْرَارِہِ) (خَزَنَةُ) جمع خازن۔ خزانہ۔ گہمان
(اَسْرَارِہِ) جمع سر۔ راز (وَمَعَادِنِ اَنْوَارِہِ) (مَعَادِنِ) جمع معدن۔ کمان
(اَنْوَارِہِ) جمع نور (کُنُوزِ الْحَقَائِقِ) (کُنُوزِ) جمع کنز۔ خزانہ (حَقَائِقِ) جمع حقیقت

هُدَاةً مِّنَ الْخَلَائِقِ (هُدَاةً جَمْعُ هَادَىٰ - جِسْ طَرَحٍ قَانِصِي جَمْعُ قَضَاةٌ هِيَ -
 اَخْلَاقِي جَمْعُ خَلِيقَةٍ - مَخْلُوقَاتٍ) (تَجْوِزُ مَرَاةً لَهْدًا اَعْلَمَ اَقْتَدَى) (تَجْوِزُ
 جَمْعُ نَحْمٍ - سَتَارَةٍ - لَاهِتَاءً) ہدایت پانا۔ راہ پر آجانا۔ (اقتداء) اتباع
 پیروی کرنا۔ قدم بقدم چلنا۔ یہ تمام حضرات (آل و اصحاب وغیرہ) حضور علیہ
 السلام کے اسرار و قرآن شریف کے نگہبان۔ انوار الہی (کلمات طیبات)
 کی کائنات معرفت کی حقیقتوں کے خزانہ اور تمام مخلوقات کے راہنما ہیں
 اور جو ان سے ہدایت حاصل کرنا چاہے۔ اس کی رہنمائی کے لئے ستار
 ہیں جس طرح ستاروں کے ذریعے مسافر راہ پر چلتے ہیں۔ اور رستہ نہیں بھٹکتے
 اس طرح ان کی اتباع سے منزل صداقت پر پہنچتے ہیں حضرت کی حدیث
 ہے۔ اَصْحَابُكَ كَالْجُحُومِ بِآيَتِهِمْ اَقْتَدَيْتُمْ اَهْتَدَيْتُمْ مِزْرَ اصْحَابِ
 سَارے ہیں۔ ان میں سے جس کی اقتدار کوگی ہدایت پاؤ گے۔
 وَسَلِّمْ وَسَلِّيمًا كَثِيرًا اَدَايِمًا اَبَدًا۔ (تَسْلِيمًا سَلَامًا)
 مراد سلامتی جسمانی و روحانی و صوری و معنوی (کثیر بہت دائم ہمیشہ۔ ابد رزاً
 جس کی انتہا نہ ہو۔ اے خدا آپ پر بہت بہت سلام ہمیشہ کے لئے بھیج۔
 یہ فقرہ یا تو اللہ صلی و سلم علیہ و علیٰ آلہ کے متعلق ہے۔ سلسلہ
 کلام اس طرح ہے۔ اللہ صلی و سلم علیہ و علیٰ آلہ و اصحابہ
 الی انصارہ و سلم تَسْلِيمًا كَثِيرًا اَدَايِمًا اَبَدًا و سلم تسلیماً تا کثیر
 پہلے فقرہ اللہ صلی و سلم کی پہلے فقرہ میں سلم مطلق تھا۔ اس
 فقرہ میں کثیراً اَدَايِمًا اَبَدًا کی قید و وسعت درود کے لئے ہے۔ یا یہ

فقہہ نیا شروع ہوا ہے۔ **وَارْضَ عَنْ كُلِّ الصَّحَابَةِ رَضًى**

سَرَّ مَدَامًا رَاضًى (صیغہ امر۔ راضی ہو۔) **كُلُّ الصَّحَابَةِ** تمام اصحاب

جس میں تمام طبقہ اصحاب شامل ہیں۔ (راضی) خوشنودی اسم مصدر
(سَرَّ مَدَامًا) دائم۔ جسکی کوئی انتہاء نہ ہو۔ اے خدا کا فائدہ اصحاب پر ہمیشہ

لئے تیری رضامندی ہو۔ اس کا کبھی انقطاع نہ ہو۔ **عَدَدُ خَلْقِكَ**

وَزِنَاتُ عَرْشِكَ وَرَضَى نَفْسِكَ وَفَدَا كَلِمَاتِكَ

(عَدَدُ) شمار (خَلْقُ) مخلوق۔ (زِنَةُ) وزن۔ (رَضَا) خوشنودی (نَفْسُ)

ذات۔ (مِدَادُ) مقدار۔ افزونی۔ گنتی میں عدد کا اور مقدار میں مداد کا لفظ

استعمال ہوتا ہے۔ اگر **رَاضًى عَنْ كُلِّ الصَّحَابَةِ** کو فقرہ ماقبل **وَسَلِّمْ تَسْلِيمًا**

کے متعلق کریں۔ تو معنی میں۔ اے خدا حضور علیہ السلام اور اس کی آل و

اصحاب پر درود بھیج۔ اور ہر ایک صاحب پر راضی ہو۔ اور یہ بھی ہو سکتا

ہے کہ **وَارْضَ عَنْ كُلِّ الصَّحَابَةِ** نیا فقرہ ہو۔ اے خدا ہمیشہ کیلئے اصحاب میں

ہر ایک فرد پر راضی ہو تیری یہ رضامندی بشمار تیری مخلوقات اور بوزن تیری

عرش کے اور اس رضامندی کی کیفیت تیری ذاتی رضامندی اور اسکی مقدار تیری

کلمات کے برابر ہو جو غیر محدود و غیر منتہی ہیں **كَلِمَاتِكَ** ذکر و کلام **كَلِمَاتِكَ**

عَنْ ذِكْرِكَ غَافِلٌ (ذِكْرُ) یاد کرنا۔ ذکر اس کا قائل ہو (سَتَى)

صیغہ ماضی۔ (سَتَمُو) بھولنا۔ (غَافِلٌ) سست۔ بیخیر۔ اے خدا اس

وقت تک درود و سلام و رضا حضور علیہ السلام و اصحاب آل پر مبذول ہو۔

جنتک کہ دنیا میں تجھ کو یاد کر نہ والے ہیں یا بھول جالے والے موجود رہیں۔

کیونکہ جہان میں دو ہی صورتیں ہیں۔ یا لوگ خدا کا ذکر کریں گے یا غافل
 رہیں گے پس مباد اس سے دوام ہے صَلَوةٌ تَكُونُ لَكَ رِضَاءً | رُفْعاً
 وَلِحَقِّهِ اَدَاءٌ وَلَنَا صَلَاحًا۔ (صلوٰۃ) درود اِرضاءاً خوشنودی
 (حَقٌّ) اثبات شدہ (الحق) ضمیر راجع حضور علیہ السلام کی طرف
 (صلام) نیکی۔ اب صلوٰۃ کی تعریف کی جاتی ہے۔ اسے خدا حضور علیہ السلام
 اصحاب پر ایسی رحمت بھیج۔ جو تیری خوشنودی اور حضور علیہ السلام کے
 حق کی ادائیگی اور ہماری نیکی کا باعث ہو۔ اس میں درود کی ہر ایک نوعیت
 کو عجب طرح سے بیان کیا گیا ہے۔ سب سے افضل خدا تعالیٰ کی رضا ہو۔
 کیونکہ انسان جو نیک کام کرتا ہے اس میں رضائے ایزدی مطلوب ہوتی
 ہے۔ اور رضائے ایزدی تب حاصل ہوتی جب وہ عمل قبول ہو۔ پس ایسا
 درود حضور پر بھیجنے کی استدعا ہے جس میں رضای الہی حاصل ہو۔ اور
 حضور علیہ السلام کا ہم پر حق ہے۔ کہ ہم باخلاص دل و طہارت بدن آپ
 پر درود بھیجیں۔ پس جب ایسا درود جو باعث رضای الہی ہو۔ وہی حق و رفعت
 کو ادا کر سکتا ہے۔ اور اسی سے ہم کو صلاح و فلاح ہو سکتی ہے۔ وَ اِنَّ
 النُّوْبِيْلَةَ وَالْفَضِيْلَةَ وَالْاَدْرَجَةَ الْعَالِيَةَ الرَّفِيْعَةَ
 وَابْعَثَهُ الْمَقَامَ الْحَمُوْدَ وَالْاِلَواءَ الْمَعْقُوْدَ
 الْخَوْصِلَ الْمَوْرُوْدَ۔ (ذات) صیغہ امر عطا کر۔ (وَسِيْلَةَ) ذریعہ۔ واسطہ
 اس جگہ نام مقام قرب الہی ہے۔ (فَضِيْلَةَ) بزرگی۔ (الْاَدْرَجَةُ الْعَالِيَةُ
 الرَّفِيْعَةُ) مرتبہ عالی شان (اَبْعَثْ) بھیجنا۔ پہنچانا۔ (مَقَامَ الْحَمُوْدِ) نام

مقام قرب الہی۔ یا شفاعت کبریٰ۔ (لِوَاءِ) علم فوج و نشان لشکر۔

(معقود) باندھا گیا عقد سے مشتق ہے۔ مراد پرچم (پھر برا) جو علم کے سر

پر باندھا جاتا ہے۔ یا معقود سے مراد علم مخصوص ہے جو حضور علیہ السلام کے

تام سے باندھا گیا ہے۔ اور آپ ۲ کو روزِ عشرِ دیا جائے گا۔ قیامت کے

دن حضور علیہ السلام کو (علم شفاعت) اٹھائیں گے۔ اور تمام پیغمبر

آپ کے پیچھے پیچھے چلیں گے (حَوْض) مراد چشمہ کوثر (مَوْدِد) مقام چنانچہ

لوگ جمع ہوں۔ اسے خدا حضور علیہ السلام کو مقام و سیلت و فضیلت اور درجہ

بلند عطا کر اور مقام محمود۔ لواءِ معقود و حوض کوثر پر فائز کر۔ اللدجۃ العالیۃ

الرفیعة تفسیر ہے وسیلہ کی۔ حضرت مغفرت امت کے ذریعہ ہیں۔ اور

لواءِ معقود کا عطف ہے محمود پر۔ اے مقامِ محمود و مقامِ لواءِ معقود۔

مقام لواءِ وہ مقام ہے جہاں حضرت کو لواءِ احمد اور مقام لواءِ معقود عنایت ہوگا۔

حضرت علیہ السلام کو ہر سہ مقامات یعنی مقام محمود۔ مقام لواءِ معقود

اور مقام حوض کوثر عطا کئے جائیں گے۔

وَصَلِّ يَا رَبِّ عَلَىٰ جَمِيعِ إِخْوَانِهِ مِنَ الْأَنْبِيَاءِ

وَالْمُرْسَلِينَ (إِخْوَان) جمع اخ۔ بھائی (أَنْبِيَاء) جمع نبی۔

(مُرْسَلِينَ) جمع مرسل۔ بعض نسخوں میں وَأَوْلِيَاءُ وَالصَّالِحِينَ

وَمَلَائِكَتِكَ الْمُقَرَّبِينَ وَالشُّهَدَاءَ وَالصَّادِقِينَ۔ اس جگہ آیا ہے

(أَوْلِيَاء) جمع ولی۔ مقرب الہی (صَالِحِينَ) جمع صالح۔ متقی نیکوکار

فَرِائِضِ آلِی کے ادا کرنے والا۔ (مَلَائِكَةُ) جمع ملک فرشتہ۔

(مَقَرِّبِينَ) جمع قرب۔ (شُهِدَاءُ) جمع شہید۔ جس نے راہ خدا میں جہان
 دی۔ (صِدِّيقُونَ) جمع صدیق۔ جو حضور علیہ السلام کی رسالت
 و نبوت پر بلا تامل ایمان لائے۔ یا تصدیق و اذعان میں سب
 پر سبقت لے گئے۔ اے خدا حضرت م کے برادران۔ انبیاء و
 مرسلین۔ اولیاء اللہ۔ نیکو کاروں۔ درگاہ کے مقربین فرشتوں
 شہیدوں۔ اور صدیقیوں پر درود بھیج۔ اس میں کلی مقربین کی عجائبات
 شامل ہیں۔ یہ درود حضرت سیدنا و مولانا و مرشدنا و بلجائنا و حامینا
 شیخ سید محی الدین عبد القادر جیلانی رضی اللہ تعالیٰ عنہ وارضاً
 عنہا و قدس اللہ سرہ العزیز کا ہے۔ علماء و معتقدین نے خصوصاً
 حضرت سند المحدثین شیخ عبد الحق محدث دہلوی نے حضرت رضی اللہ
 عنہ کا نام نامی رحمت کے لئے خاص کر کے ملحق کیا ہے۔ جو جز و درود
 کبریت احمد ہو گیا ہے چونکہ حضرت رضی اللہ عنہ و قدس اللہ سرہ العزیز
 کا رتبہ۔ اولیاءِ علماء۔ شہداء۔ صدیقین سے بڑھ کر ہے۔ اور حضرت نے
 یہ درود کمال فصاحت و بلاغت سے تالیف کیا ہے۔ اس لئے
 آپ کا حق تھا۔ کہ آپ کا نام نامی طلب رحمت کے لئے شامل کیا
 جائے۔ اور یہ الحاق نہایت پسندیدہ اور مرغوب ہے۔

وَعَلَى سَيِّدِنَا الشَّيْخِ مُحَمَّدٍ الدِّينِ السَّيِّدِ عَبْدِ الْقَادِرِ
 الْجِيلَانِيِّ الْمَلِكِيِّ الْأَمِينِ صَلَوَاتُ اللَّهِ وَسَلَامُهُ
 عَلَيْهِمْ أَجْمَعِينَ۔ حضرت غوث الثقلین شیخ السموت

والاڑھین شیخ الحیون الانس شیخ الملائکۃ شیخ الكل فی الكل قطب
 الاقطاب سید الاولیاء مرجع الحاجات منبع البرکات۔ مامور من عند
 ربہ تابع قدم النبی صلی اللہ علیہ وسلم کا پہلے اسم مبارک سید عبدالقادر
 تھا۔ بعد میں بوجہ احیاء سنت الاسلام محی الدین ہوا۔ (اَلْمَلِکِیْن)
 صاحب التمنکین۔ ذی جاہ (الامین) امین راز مائے خدا۔ علی سیدنا
 کا عطف علی جمیع اخوان پر ہے۔ اے خدا ہمارے سرور اور حضرت
 شیخ محی الدین سید عبدالقادر جیلانی صاحب مرتبہ و امین راز مائے
 آسمانی پر درود بھیج۔ خدا کی رحمتیں اور سلام ان تمام مذکورین پر نازل ہوں۔
 فقرہ صلوات اللہ وسلامہ علیہم یا جملہ دعائیں یہی صفت ہے حضرات
 مذکورین کی۔ اَللّٰهُمَّ صَلِّ عَلٰی سَیِّدِنَا مُحَمَّدٍ السَّلَاقِ
 لِلْخَلْقِ نُوْرًا رَّحْمَةً لِّلْعَالَمِیْنَ ظُهُوْرًا۔
 (سابق) سبقت کرنے والا۔ (خَلَقَ) مخلوقات۔ حضرت کا نور
 سب دنیا سے پہلے پیدا کیا گیا ہے۔ حدیث میں آیا ہے۔ اَوَّلُ
 مَا خَلَقَ اللّٰهُ نُوْرًا۔ اور حضرت رحمۃ للعالمین ہیں۔ قرآن شریف
 میں ہے۔ وَمَا اَرْسَلْنَاكَ اِلَّا رَحْمَةً لِّلْعَالَمِیْنَ۔
 عَدَدٌ مِّنْ مَّضٰی مِنْ خَلْقِكَ وَ مِّنْ
 یَّقِیْ وَ مِّنْ سَعِدٍ مِنْهُمْ وَ مِّنْ شَقِیْ۔
 (عداد) شمار (مَضٰی) صیغہ ماضی جو گزر گیا۔ (یَقِیْ) صیغہ
 ماضی جو باقی ہے (سَعِدٌ) صیغہ ماضی جو نیک ہوا (شَقِیْ) صیغہ

ماضی جو بد بخت ہوا۔ اے خدا تعالیٰ ہمارے سردار محمد صلی اللہ علیہ وسلم پر
جن کا نور سب مخلوقات سے پہلے اور جس کا ظہور جہان کے لئے رحمت
نشان اس خلقت کے جو گذر چکی ہیں۔ اور جو باقی ہے۔ اور یہ تعداد ان لوگوں
کے جو نیک بخت ہیں اور جو بد بخت ہیں۔ درود بھیج۔ میں پہلے کئی جگہ لکھ چکا ہوں
کہ جہاں الفاظ مقابلہ کے لئے جاتے ہیں۔ وہ افادہ جمع اور کل کا ہوتے ہیں۔
اس سے یہ بھی مفہوم ہے۔ کہ ابتداء سے پیدائش سے ایک قیامت تک سلسلہ
درود کا جاری رہیگا۔ اور اس سلسلہ جاری شدہ کو دہرایا گیا ہے۔ نیک بختوں
نے تو حضرت پر درود بھیجا ہے۔ کیونکہ سعید وہ ہے جسے سب پہلے بتیک کہا
اور سجدہ کیا۔ اور جس نے بتیک کہا۔ اُسے حضرت پر درود بھیجا۔ مگر جس قدر بد بخت
ہیں وہ درود پہنچانے سے محروم ہیں۔ ان کی تعداد کے برابر بھی درود ہو۔ گو بحضور
علیہ السلام پر درود پیدائش کے شمار کے موافق درود پہنچایا گیا ہے۔ صَلَوةٌ
تَسْتَخْرِقُ الْعَدَّ وَتُحِيطُ بِالْحَدِّ (لَا تَسْتَغْنَىٰ) احاطہ کرنا۔ تمام افراد کو
شامل کرنا (عد) شمار (حد) انتہا کے چیز۔ اس قدر درود بھیج جو تمام اعداد کو
شامل ہو۔ انتہا اور غایت کو محیط ہو۔ مطلوب اس سے بیشمار غیر محدود رحمت ہے
کیونکہ عدد اور حد کا سلسلہ ظاہر لاتناہی ہے۔ صَلَوةٌ لَا غَايَةَ لَهَا
وَلَا اَنْتِهَاءَ (غَايَةُ) کسی حد کا اخیر خط (اَنْتِهَاءُ) جہاں کوئی عدد یا حد
ختم ہوتی ہو۔ وہ درود بھیج۔ جس کی نہ غایت ہو نہ انتہا وَلَا اَمَدًا لَهَا
وَلَا اَنْقِضَاءَ (اَمَدٌ) اندازہ۔ کسی چیز کی نہایت۔ محاذہ میں ہے۔
يَلْغَى اَمَدًا نہایت کو پہنچا۔ (اَنْقِضًا) ختم ہو جانا۔ اس قدر درود بھیج۔ کہ

اس کا اندازہ نہ ہو سکے۔ نہ اس کی غایت وحد ہو۔ اور نہ کبھی ختم ہو۔ مسلسل
ابد الابد تک جاری رہے۔ اس سے مراد ہے کہ درود گنتی سے بڑھ کر او
حد سے متجاوز نہ ہو۔ نہ اس کا شمار ہو سکے۔ اور نہ مد مقرر ہو۔

صَلَوَاتُكَ الَّتِي صَلَّيْتَ عَلَيَّ صَلَوةً مَعْرُوضَةً
عَلَيْهِ مَقْبُولَةً لَدَيْكَ (مَعْرُوض) پیش کیا گیا (مقبول)
قبول کیا گیا۔ اے خدا حضور علیہ السلام پر وہ درود بھیج جو تو نے خود آپ پر
بھیجا ہے۔ ایسا درود جو آپ کے پیش کیا گیا ہو۔ اور آپ کی بارگاہ میں
مقبول ہو۔ قرآن مجید میں ہے۔ اِنَّ اللّٰهَ وَمَلَائِكَتَهُ يُصَلُّوْنَ عَلَى النَّبِيِّ
اللہ اور اس کے فرشتے حضور علیہ السلام پر درود بھیجتے ہیں۔ حدیث میں
آیا ہے۔ کہ جو شخص حضور علیہ السلام پر درود بھیجتا ہے۔ وہ حضور کے پیش
کیا جاتا ہے پس نایت وحدیث بالا سے یہ فقرہ صلوٰۃ اخذ کیا گیا ہے۔
ظاہر ہے کہ خداوند تعالیٰ جو درود حضور علیہ السلام پر بھیجتا ہے۔ وہ ہمہ وجوہ
مکمل اور حضرت کی شان کے موافق ہے۔ انسان کی یہ طاقت نہیں ہے
کہ درود بھیجنے کا حق ادا کر سکے۔ پس التماس کی گئی ہے کہ اے خدا جو درود
تیری طرف سے جن الفاظ اور جس طریق سے حضور علیہ السلام پر بھیجا جاتا
ہے۔ انہیں پاکیزہ الفاظ و پسندیدہ طریق سے ہماری طرف سے بھی آپ پر
درود بھیج۔ تاکہ ہم سے درود کا حق ادا ہو۔ اور ہماری طرف سے وہ درود
بھیج جو حضور کے پیش ہو کر مقبول ہو۔ اور حضور علیہ السلام کی بارگاہ میں
وہی درود مقبول ہوتا ہے۔ جو اخلاص اور تہاب سے بھیجا جائے۔

صَلَوةٌ دَائِمَةٌ بِدَوَامِكَ بِاقِيَةِ بَقَايِكَ
 لَا مُنْتَهَى لَهَا دُونَ عِلْمِكَ (دَائِمًا) ہمیشہ (دَوَام) ہمیشگی
 (بَقَا) حیات۔ (دُونَ) نزدیک سوا (مُنْتَهَى) غایت۔ حد۔ اے خدا حضرت
 پروردگار و بھیج جو تیری ہمیشگی کے ساتھ ہو۔ اور تیری بقا کے ساتھ باقی ہے
 اور ایسا درود بھیج جس کا تیرے علم میں انتہاء نہ ہو۔ یا سوا تیرے علم کے
 اور اس تعداد سے کوئی واقف و مطلع نہ ہو۔ خدا تعالیٰ کا دوام اور حیات
 ثابت ہے۔ وہ ہمیشہ زندہ ہے۔ خدا کا علم ان اشیاء کو جو ہمارے عقل و فکر
 میں غیر منتہا ہی ہیں۔ محیط ہے۔ مقصود یہ ہے کہ ابد تک رحمت خدا کا غیر منتہائی
 سلسلہ حضور علیہ السلام پر سبزل ہے۔ جو شخص یہ درود شریف اللہم صل
 علی سیدنا محمد السابق للخلق نوره۔ کو لا منتہی لہا دُونَ عِلْمِكَ تک
 صبح و شام دس دفعہ پڑھے۔ خدا تعالیٰ کی رضا اس پر واجب ہو جاتی ہے۔
 اور وہ لمبات و غضب اللہ سے محفوظ ہو جاتا ہے۔ حضرت فاطمہ الزہرا
 رضی اللہ عنہا پر کسی مشکل کی حل کے لئے ایک لاکھ درود پڑھنے کی نذر واجب
 تھی۔ حضور علیہ السلام نے فرمایا کہ اس درود کو دس دفعہ پڑھ لو۔ ایک لاکھ
 درود کے برابر ہوگا۔ صَلَوةٌ تُرْضِيكَ وَ تُرْضِي وَ تُرْضِي
 بِهَا عَنَّا (تُرْضِي) پہلے دونوں جگہ باب افعال سے ہے۔ (رَا زُضَاء)۔
 خوشنود کرنا۔ اور ترضی تیسرا مجرد ہے۔ اے خدا ایسا درود بھیج۔ جو تجھ کو
 اور حضور علیہ السلام دونوں کو خوشنود کرے۔ اور تو ہم پر بوسیہ اس درود
 کے راضی ہو جائے۔ صَلَوةٌ تَمْلَأُ الْأَرْضَ وَالسَّمَاءَ (تَمْلَأُ)

صیغہ ماضی۔ فاعل اس کا صلوة (مکلاء) پر کرتا (ادض۔ یمکاء) اسم جنس میں
اس سے مراد سب ولایتیں اور تمام آسمان مراد ہیں۔ اس مقدار میں درود
بھیج جو اپنے مقدار سے ہفت اقلیم اور نہ فلک کو پر کرے۔

صَلَوَةٌ تَحُلُّ بِهَا الْعُقَدُ وَتُفَرِّجُ بِهَا الْكَرْبُ
(حَلَّ) کے کئی معنی ہیں۔ اس جگہ حل کے معنی کھولنا۔ دور کرنا۔ قرآن شریف
میں آیا ہے۔ وَاحْلُلْ عُقْدًا مِّنْ لِّسَانِي۔ میری زبان کا عقدہ کھول دے
(عقد) جمع عقدہ۔ گانٹھ۔ مراد مشکلات دینی و دنیاوی (فتاح) کشائش
دور کرنا (کرب) شدہ۔ غم۔ مصیبت دینی یا دنیاوی۔ ایسا درود بھیج جس کی برکت
سے میرے عقدے حل اور میری مصیبتیں دور کر دی جائیں۔ اس صورت میں
تحل و تفرج بھینٹہ محبوب ہے۔ اور بھینٹہ معروف بھی درست ہے۔ اس
صورت میں تحل اور تفرج کا فاعل مخاطب (خدا) ہوگا۔

وَيَجْرِي بِهَا الطُّفُلُ مِنْ أَمْرِي وَأُمُورُ الْمُسْلِمِينَ۔

(جو بلا جاری ہونا۔ میزدول ہونا۔ لطف فاعل ہے۔ بجزی کا۔ (اصل حکم
مراد مقصد۔ آرزو (امود) جمع امر۔ ایسا درود بھیج۔ جس سے میرے کارویا
میں خصوصاً اور تمام مسلمانوں کے مقاصد میں عموماً تیرا لطف شامل حال ہو
تقدیر میں ہر ایک کام کی جزائے خیر مقدر اور مشروط ہے۔ پس جو جزائے خیر
درود سے مشروط ہے۔ اور وہ مسلمانوں کو درود پڑھنے سے عطا ہوتی ہے۔
وہ درود بھیج۔ تاکہ ہم اپنی جزائے مقدر کو حاصل کریں۔

وَبَارِكْ لَنَا عَلَى الدَّوَامِ (برکت) افزونی مال و دولت (دوام)

ہمیشہ اذقیامت تک۔ اور برکت دے ہو کہ مال و اولاد میں ہمیشہ
 کے لئے حدیث میں آیا ہے۔ مَنْ صَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ
 يَبَارِكْ لَهُ فِي أَوَّلَادِهِ وَأَوَّلَادِ أَوَّلَادِهِ حَتَّى الطَّبَقَةِ الرَّابِعَةِ۔ جو شخص
 حضور علیہ السلام پر درود بھیجے۔ اس کی چار نسلیں تک برکت عطا کی جاتی ہے
 وَعَافِيًا وَاهْدِنَا وَاجْعَلْنَا أَمِينِينَ (عَافِيًا صحت بدن
 غم سے نجات پانا۔ (ہدایت) راہنمائی۔ مقام مطلوب تک پہنچانا (امینین)
 جمع آمین۔ جو دنیاوی و آخروی بیماریوں حادثوں۔ اور جائزہ مصیبتوں سے
 محفوظ ہو۔ اے خدا ہو کہ روحانی و جسمانی امراض سے عافیت بخش اور
 مقصد ذاتی تک پہنچا۔ اور ہم کو دنیا و عقبہ کی ہلاک کرنے والی مصیبتوں اور
 اندیشوں سے محفوظ کر و کیسے کہنا اُمُورًا مَعَ السَّالِحِينَ
 لِقُلُوبِنَا وَأَبْدَانِنَا وَالسَّلَامَةَ وَالْعَافِيَةَ فِي
 دِينِنَا وَدُنْيَانَا وَآخِرَتِنَا رَبِّتَنَا آسانی۔ سہل۔
 (اُمُورًا) جمع امر۔ مقصد مراد۔ راحت۔ آرام (قُلُوبًا) جمع قلب۔ دل
 (ابدان) جمع بدن۔ جسم۔ تن۔ (سلامت) سلامت و عافیت سے مراد آرام
 و صحت بدنی ہے۔ اے خدا ہمارے دلوں اور جسموں کی آسائش اور بہار
 دین و دنیا و آخرت کی عافیت و سلامتی کے ساتھ ہمارے مقاصد کو آسان کر
 یعنی مقاصد کے حل کرنے میں ہمارے دل مضطرب نہ ہوں۔ اور بدنوں کو
 کسی قسم کی تکلیف نہ پہنچے۔ اور ہمارے دین اور دنیا و آخرت میں کسی قسم کا
 نقص واقع نہ ہو۔ ظاہر ہے کہ بعض حالتوں میں مقاصد پر کامیابی تو ہو جاتی ہے

لیکن روحانی تکلیف اور بدنی مشقت لاحق رہتی ہے۔ اور بعض وقت مقاصد تو برآتے ہیں مگر دین و آخرت کا نقصان ہوتا ہے۔ کوئی گناہ سرزد ہو جاتا ہے۔ یا نیک کاموں سے محرومی ہوتی ہے یعنی ہمارے مقاصد کا حصول بلا کسی تکلیف کے ہو۔ نہ جسم کا نقصان ہو نہ ایمان کا۔
وَتَوْفَّقَا عَلَى الْكِتَابِ وَالسُّنَّةِ (توفیقی) روح کا قبض کرنا۔ اے خدا ہمارا قرآن اور حدیث پر خاتمہ کر۔ ہم تادم واپس قرآن و حدیث بحال رہیں۔ اور اس کے برخلاف نہ ملیں۔

وَاجْمَعْنَا مَعًا فِي الْجَنَّةِ مِنْ غَيْرِ عَذَابٍ يُسَبِّقُ وَأَنْتَ رَاضٍ عَنْ غَيْرِ غَضَبِيَّانَ (جَمْع) اکٹھا کرنا۔

(مَعًا) کا ضمیر حضور علیہ السلام کی طرف ہے۔ جنت بہشت (عَذَاب) وہ سزائے جو قیامت کے دن دی جائیگی (سَبِّقُ) آگے بڑھنا۔ (رَاضٍ) صیغہ فاعل۔ راضی ہونے والا۔ (غَضَبِيَّانَ) صفت مشبہ۔

فہرناک خشناک۔ غضب۔ قہر و خشم۔ اے خدا بہشت میں ہم کو حضور علیہ السلام کی خدمت میں رکھ۔ بغیر اس کے کہ ہم پر عذاب نازل ہو۔ اور اس حالت میں ہم کو حضور علیہ السلام کے قدموں میں رکھ۔ کہ خدا ہم پر راضی ہو۔ نہ خشناک وَلَا تَمْكُرْ بِنَا وَاخْتِمْ لَنَا مِنْكَ

بِحَبِيرٍ وَعَافِيَةٍ بِلَا مِحْنَةٍ أَجْمَعِينَ

(مَحْضًا) فریب۔ قرآن میں آیا ہے۔ وَمَكْرُؤًا مَكَرَ اللَّهُ وَاللَّهُ خَبِيرٌ الْمُنَافِقِينَ۔ خدا کی طرف فریب کی نسبت سوار ہے۔ لیکن

کلام عرب میں بعض الفاظ اس لئے دہرائے جاتے ہیں۔ کہ مخالفوں کو ان کے الفاظ کا جواب انہیں الفاظ میں ملے۔ کفار کہتے تھے۔ کہ ہم نے مسلمانوں کو دھوکھا دیا۔ تو خدا نے بھی اسی الفاظ کو دہرایا۔ کفار نے مکر کیا۔ اور خدا نے بھی مکر کیا۔ تو اب گو مکر کا لفظ استعمال ہوا ہے مگر مراد اس سے عذاب ہے۔ اور مکر کا مفہوم یہ ہے۔ کہ جس شخص سے فریب کیا جاتا ہے۔ بظاہر اس کو ایسا دکھلایا جاتا ہے۔ جس میں وہ اپنا نفع سمجھتا ہے۔ اور حقیقت میں اس کا نقصان ہوتا ہے۔

خدا تعالیٰ کا مکر یہ ہے کہ کفار کو باوجود ان کے کفر کے اولاد و دولت دی۔ اور اولاد و اموال ان کے لئے وبال جان ہوئے۔ کہ وہ اولاد و دولت ان کی زندگی میں تباہ ہو گئی۔ یا خدا کی طرف سے یہ مکر ہے۔ کہ خدا نے تعالیٰ معصیت کو قائم رکھے۔ اور کفار کو پتہ نہ لگے۔ مثلاً کفار انکار پر مضطر رہیں۔ اور خدا ان کو نعمت وافر دے۔ اور وہ یہ سمجھیں۔ کہ اگر انکار مضر ہوتا۔ تو یہ روز افزوں نعمت کیوں ان کو ملتی۔ چنانچہ قرآن شریف میں آیا ہے۔ وَمَكْرُوهًا مَكْرُوهًا وَمَكْرُوهًا مَكْرُوهًا وَهُمْ لَا يَشْعُرُونَ۔ انہوں نے بھی مکر کیا۔ اور نہ ہی بھی مکر کیا۔ انحال کہ وہ ہمارے مکر کو نہ سمجھ سکے۔

اے ذرا ہم کو شامت اعمال سے مکرو میں نہ ڈال۔ اور ہمارا انجام ہر کسی کی سزا و تکلیف کے بھلائی و آسائش پر کر۔

سُبْحَانَ رَبِّكَ رَبِّ الْعِزَّةِ عَمَّا يَصِفُونَ

وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ
 الْعَالَمِينَ۔ جو کچھ کفار و شرک خدا کے حق میں کہتے ہیں
 اس سے تیرا خدا پاک و بالاتر ہے۔ اور پیغمبروں پر خدا کی رحمت ہو
 اور تمام تعریف خدا تیرا لے کے لئے مخصوص ہے۔ جو تمام مخلوقات
 کا پروردگار ہے +





يَا رَبِّ چُو مُصْطَفَا رَا، مَنْ بَهْر تُو سْتُو دَم
 تُو مِم مُصْطَفَا نَخْش، اِيْن مُصْطَفَا سَتَا رَا
 عَلامه رُو حِي؟

ترجمہ

اے باری تعالیٰ جب تیرے محبوب کی میں نے
 صرف تیرے لئے ستائش کی ہے تو تو بھی روز قیامت
 مُصْطَفٰی صَلَّی اللہُ عَلَیْہِ وَاٰلِہٖ وَسَلَّم کی تعریف کرنے والے کو محمد مُصْطَفٰی
 صَلَّی اللہُ عَلَیْہِ وَاٰلِہٖ وَسَلَّم کے صدقے میں بخش دے اٰمین

اِيْن عَالَمُوْن اِنْ جَمَلِہَا اَمِيْن اَمِيْن

دیگر کتب



ملنے کا پتہ: دربار بک شاپ
در بار مارکیٹ - گنج بخش روڈ - لاہور